


KÂSHÎ-SANSKRIT-SERIES;
(HARIDÂS SANSKRIT GRANTHAMÂLÂ.)

50.

(Mimânsâ section No 4.)



ADHIKARANI KÂUNDE

BY

DEVANÂTHA THAKKURA

Edited with Introduction etc.

BY

Pt. Nârâyana Shâstrî Khiste Sâhityâchârya
Asstt. Librarian Govt. Sanskrit College Benares,

AND


Pt. Vaidyanâtha Shâstrî Varakale
DharmaShâstrî & Sadholal research
Scholar Benares.

Printed-Published & sold by—

JAI KRISHNA DÂS HARI DÂS GUPTA.

The Chowkhambâ Sanskrit Series Office,
Vidyâ Vilâs Press, North of Gopâl Mandir Benares City.

1926



Agents:

- 1 Luzac & co, Booksellers,
LONDON.
- 2 Otto Harrassowitz, Leipzig:
GERMANY.
- 3 The Oriental Book-supplying Agency,
POONA.

श्री

हरिदाससंस्कृतग्रन्थमालासमाख्य-
काशीसंस्कृतसीरिजिपुस्तकमालायाः

५०

मीमांसाविभागे (४)चतुर्थपुष्पम् ।

आधिकरणकौमुदी

श्रीदेवनाथठक्कुरकृता

काशीस्थिराजकीयसरस्वतीभवनपुस्तकालयाध्यक्षेण
साहित्याचार्य'खिस्ते'इत्युपनामकश्रीनारायणशास्त्रिणा,
धर्मशास्त्रिणा साधोलालरिसर्चछात्रवृत्तिभाजा
वरकलोपनामकवैद्यनाथशास्त्रिणा
च सम्पादिता ।

प्रकाशकः—

जयकृष्णदास हरिदासगुप्तः ।

चौखम्बासंस्कृतसीरिज आफिस,
विद्याविलासप्रेस, गोपालमन्दिर के उत्तर फाटक
बनारस सिटी ।

१९८३

॥ श्रीः ॥

उपोद्घातः ।

(१)

अथाऽथमुपक्रम्यतेऽधिकरणकौमुदीनामा श्रीदेवनाथठक्कुरकृतः पूर्वमीमांसाग्रन्थो मुद्रयित्वा प्रकाशयितुम् । ग्रन्थोऽयं लघुतमोऽपि पूर्वमीमांसासागरं लिलङ्कयिषतां प्रवहणमिव परतीरावाप्तये सुखसाधनायते इत्यत्र न कस्याऽपि विप्रतिपत्तिः ।

ग्रन्थेऽस्मिन् ग्रन्थकर्त्रा श्रुत्येकप्रतिपाद्यधर्मविचाराय प्रवृत्तस्य पूर्वमीमांसाशास्त्रस्य अधिकरणात्मकतया तेषां चाऽधिकरणानां साकल्येन विवेचनोपन्यासमुखेन प्रायः सर्वेऽपि पूर्वमीमांसाशास्त्रीया विषयाः शोभनसुगमपरिपाठ्या प्रतिपादिताः । सविस्तरं चैते प्रदर्शिता अत्रैव सङ्कलिते सूचीपत्रे इति पुनस्तेषामत्रोपवर्णनं पिष्टपेषणप्रायमिति न क्रियते ।

(२)

अस्य ग्रन्थस्य निर्माता श्रीदेवनाथठक्कुरः मैथिलब्राह्मणः काव्यप्रदीपकर्तुर्गोविन्दठक्कुरस्य पुत्रः केशवठक्कुरस्य पौत्रः बुद्धिकरठक्कुरस्य प्रपौत्रः रविकरठक्कुरस्य वृद्धप्रपौत्रः 'घुसौते नगवार' इत्येतत्समाख्ये वंशविशेषे समुत्पन्नो मिथिलामध्यास्तेति प्रसिद्धम् । सुनिरूपितोऽयमर्थो मैथिलानां पञ्जीवन्धपुस्तके ।

अस्य समयस्तु ४२५ (१५३२ ई. स.) लक्ष्मणसेनशकात् परत इत्यनुमातुं शक्यते । यतः श्रीदेवनाथठक्कुरस्य कनीयसाऽनुजेन मधुसूदनठक्कुरेण पक्षधरमिश्रकृतचिन्तामण्यालोकोपरि कण्टकोद्धारारख्यं व्याख्यानं विदधता "चक्रे रामकनीयसोऽवनिपतेः शीतांशुनन्दाम्बुधावङ्के" (४९१ ल. स.) इतिस्वसमयः प्रदर्शितः । तत्पूर्वभावित्वं तदग्रजस्याऽवश्यप्राप्तमिति मत्प्रदर्शित एव समयः समापतति ।

'न्यायपञ्चानन' इत्यस्य पदवी आसीत् । 'सोमभट्ट' इत्यस्य गुरोर्नाम । 'सोमभट्टोपदिष्टेन पथा सञ्चरतोऽधुना' इति ग्रन्थान्ते ग्रन्थकर्त्रा स्वयमेवाऽभिहितम् ।

अनेन निर्मिताश्चतस्रः कौमुद्य उपलभ्यन्ते-(१) अधिकरणकौमुदी (२) काव्यकौमुदी (काव्यप्रकाशटीका) (३) तन्त्रकौमुदी (४) स्मृति-कौमुदी चेति ।

(३)

तत्र तावदिदानीं 'अधिकरणकौमुदी'नाम्ना निबन्धद्वयं समुपलभ्यते । एका रामकृष्णभट्टाचार्यैः प्रणीता मुद्रिता । अपरा चैयं श्रीमतां करतलगता तर्कपञ्चाननठक्कुरदेवनाथप्रणीता । तत्राऽऽद्या तत्तदधिकरणानि निरूप्य तदुदाहरणमुखेन स्मृतिवचनोपन्यासिका । द्वितीया चैयं स्मृतिवचनान्युपादाय तदर्थनिरूपणमूलतया तत्तदधिकरणोपन्यासिका सरला चेति द्वयोरपि विषयनिरूपणशैलीतारतम्यम् । अतः पूर्वाऽपेक्षया झटिति धर्मशास्त्रे प्रविविक्षूणामियमेवाऽतिशयमुपकरोतीति विदुषामनुभवः ।

(४)

ग्रन्थोऽयं काशीस्थराजकीयसंस्कृतपरीक्षासु मीमांसाधर्मशास्त्रयोः परीक्ष्यपाठ्यग्रन्थत्वेन निर्द्धारितः षोडशवर्षेभ्यः पूर्वं श्रीपरमेश्वरज्ञामहोदयैः प्रकाशितोऽपि इदानीमापणे सुदुरधिगम इति परीक्षास्तुकानामध्ये-तृणामनुपपत्तिमालोच्य श्रीमद्भिः पूज्यवरैः प्राच्यप्रतीच्योभयदर्शनस-भ्मेदकृतावगाहैः पण्डितप्रकाण्डैः काशीस्थराजकीयपाठालयप्रधानाध्य-क्षैः श्रीगोपीनाथकविराज M.A.महोदयैरेतत्प्रकाशनायादिष्टोऽहं चौखम्बासं-स्कृतपुस्तकमालाध्यक्षबाबूजयकृष्णदासगुप्तानुरोधेन चात्र प्रावर्तिषि ।

एतद्ग्रन्थमुद्रणाधारभूतानि पुस्तकानि त्रीणि । तत्र प्रथमं काशी-स्थराजकीयसरस्वतीभवनपुस्तकालयस्थमेकं नाऽतिशुद्धम् । द्वितीयं पण्डितवराणां अशेषशास्त्राऽवगाहनप्रदीपज्ञाऽतिशयानां ऋषिकल्पानां पूज्यपादानां श्रीवीरेश्वरशास्त्रिद्राविडमहोदयानां अतीव संशोधितं रमणीयम् । तृतीयं श्रीपरमेश्वरज्ञामहोदयैः षोडश-वत्सरेभ्यः पूर्वं मुद्रितम् । इमानि त्रीणि पुस्तकान्यवलम्ब्य समुचितपाठ-भेदं च उपन्यस्य सुसम्पादितोऽयं ग्रन्थस्तज्ज्ञान् विनोदयेदित्याशासे ।

अस्य ग्रन्थस्य सम्पादने पाठभेदाऽऽकलने सूचीपत्रनिर्माणे च अत्र-त्यराजकीयसरस्वतीभवनपुस्तकालये साधोऽलारिसर्चछात्रवृत्ति-भाजा धर्मशास्त्रशास्त्रिणा वरकलोपनामकवैद्यनाथशास्त्रिणा सुमहत् साहाय्यमारचितमिति सकौतुकं तमप्यभिनन्दामि । इतिशम् ।

सरस्वतीभवन,
काशी । }

नारायणशास्त्री खिस्ते

अधिकरणकौमुदीस्थविषयसूची ।

विषयाः	पृ०
१ मङ्गलाऽऽचरणम् ।	१
२ अनुबन्धनिरूपणम् ।	१
३ ग्रन्थस्थविषयसूचीनिरूपणम् ।	१
४ अधिकरणपदार्थनिरूपणम् ।	२
५ अधिकरणाऽपरपर्यायमीमांसासिद्धान्तस्थमीमांसापदार्थ- निर्वचनम् ।	२
६ मीमांसाया (धर्मविचारशास्त्रस्य) आवश्यकत्वनिरूपणम् ।	२
७ धर्मप्रमाणनिरूपणम् ।	४
८ धर्मप्रमाणभूतवेदादिमध्यस्थविध्यादिभेदनिरूपणम् ।	५
९ विधिनिरूपणप्रसङ्गाभ्रियमपरिसंख्यादीनां मतान्तरखण्डनमण्डन- निरूपणपूर्वकं तद्भेदकानां च निरूपणम् ।	५
१० अर्थवादनिरूपणम् ।	८
११ प्रसज्यप्रतिषेधपर्युदासयोर्निरूपणम् ।	९
१२ प्रसङ्गतन्त्रयोर्निरूपणम् ।	१२
१३ साहित्यसहत्वनिरूपणम् ।	१३
१४ श्रुतिलिङ्गादिनिरूपणम् ।	१३
१५ श्रुतिलिङ्गयोः श्रुतेर्बलवत्त्वनिरूपणम् ।	१५
१६ लिङ्गवाक्ययोर्लिङ्गस्य बलवत्त्वम् ।	१६
१७ वाक्यप्रकरणयोर्वाक्यस्य बलवत्त्वम् ।	१६
१८ प्रकरणस्थानयोः प्रकरणस्य बलवत्त्वम् ।	१७
१९ स्थानसमाख्ययोः स्थानस्य बलवत्त्वम् ।	१७
२० विधेर्बाधसापेक्षत्वम् ।	१८
२१ प्रातेप्रसवननिरूपणम् ।	१८
२२ विकल्पे व्यवस्थितविकल्पनिरूपणम् ।	१९
२३ ऐच्छिकविकल्पनिरूपणम् ।	१९
२४ ऐच्छिकविकल्पेऽष्टविधदोषनिरूपणम् ।	१९
२५ योगसिद्धाधिकरणनिरूपणम् ।	२०
२६ तिर्यगाधिकरणनिरूपणम् ।	२०

विषयाः ।	पृ०
२७ दूर्वाहोमाधिकरणनिरूपणम् ।	२१
२८ परिषदाधिकरणनिरूपणम् ।	२२
२९ वेदोवेत्यधिकरणम् ।	२३
३० गिरागिरेत्याधिकरणम् ।	२४
३१ अक्ताऽधिकरणम् ।	२४
३२ फलचमसाऽधिकरणम् ।	२५
३३ अर्थवादविशेषबलवत्त्वाऽधिकरणम् ।	२५
३४ विध्यनुवादवैषम्याऽधिकरणम् ।	२६
३५ अश्रुतौसमभागाऽधिकरणम् ।	२७
३६ प्रावृत्तिक्रमाऽधिकरणम् । (पश्वञ्जनाऽधिकरणम्)	२८
३७ गृहमेधिविधौवैकृतविशेषाऽधिकरणम् ।	२८
३८ पाशाऽधिकरणम् ।	२९
३९ वङ्कयधिकरणम् ।	३०
४० सर्वशक्त्याधिकरणम् ।	३१
४१ कपालाऽधिकरणम् ।	३१
४२ गवामयने अहस्त्वाऽविवक्षाऽधिकरणम् ।	३२
४३ निषादस्थपत्याधिकरणम् ।	३३
४४ हविरुभयत्वाऽधिकरणम् ।	३३
४५ अपेक्षितविध्यधिकरणम् ।	३४
४६ विश्वजिद्वत्फलकल्पनाधिकरणम् ।	३४
४७ कचिदार्थवादिकविधिकल्पनाधिकरणम् ।	३४
४८ तदाद्यन्ताऽपकर्षाधिकरणम् ।	३५
४९ पशूपाकरणाङ्गताऽधिकरणम् ।	३५
५० अङ्गमुखेनप्रधाननिर्देशाऽधिकरणम् ।	३६
५१ सर्वशाखाप्रत्ययाऽधिकरणम् ।	३६
५२ प्रायणीयोदयनीयाऽधिकरणम् । (उपाध्याधिकरणम्)	३७
५३ श्रुतिस्मृतिविरोधेश्रुतेर्बलवत्त्वाऽधिकरणम् ।	३८
५४ रात्रिसत्राऽधिकरणम् ।	३९
५५ कपिञ्जलाऽधिकरणम् ।	३९
५६ क्वचित्सूक्तवाकादिवद्वाक्यभेदकल्पनाऽधिकरणम् ।	४०
५७ कर्मण्यारम्भाऽधिकरणम् ।	४०
५८ पदाहवनीयाऽधिकरणम् ।	४१

विषयाः ।	पृ०
५९ खलेवालीयूपाऽधिकरणम् ।	४२
६० अनुक्रमबलाऽबलाऽधिकरणम् ।	४२
६१ अरुणाऽधिकरणम् ।	४३
६२ पदपांश्वधिकरणम् ।	४४
६३ सामान्यविशेषाऽधिकरणम् ।	४५
६४ आश्रयाऽधिकरणम् ।	४६
६५ शंश्वधिकरणम् ।	४६
६६ प्रधानस्वाम्यधिकरणम् । (ऋत्विजां शास्त्रदेशित प्रतिनिधित्वाधिकरणम्)	४७
६७ अम्युदितेष्ट्यधिकरणम् ।	४८
६८ आश्लेष्यधिकरणम् ।	४९
६९ प्रक्रमाऽधिकरणम् ।	४९
७० देवताऽधिकरणम् ।	५०
७१ विशेषाऽनन्तत्वात्सामान्याविधिकल्पनाऽधिकरणम् ।	५१
७२ सत्राऽधिकरणम् ।	५१
७३ अधिकारबलाऽबलाधिकरणम् ।	५२
७४ संयोगपृथक्त्वाऽधिकरणम् ।	५३
७५ गौणमुख्याऽधिकरणम् ।	५४
७६ योयङ्गताऽधिकरणम् ।	५६
७७ गुणलोपेनमुख्यस्याऽधिकरणम् ।	५६
७८ आरम्भणीयेष्ट्यधिकरणम् ।	५७
७९ वाजिनाऽपञ्चाराऽधिकरणम् ।	५७
८० आश्विनग्रहाऽधिकरणम् ।	५८
८१ विनियुक्तविरोधाऽधिकरणम् ।	५९
८२ क्वचिदतिदेशस्यबाध्यत्वाऽभावाऽधिकरणम् ।	५९
८३ स्तुतशस्त्राऽधिकरणम् ।	६०
८४ स्फयाऽऽश्लिष्टेज्याऽधिकरणम् ।	६१
८५ तक्षसूत्रविरोधाऽधिकरणम् ।	६२
८६ ग्रन्थसमाप्तिः ।	६२



श्रीदेवनाथठक्कुरकृता
अधिकरणकौमुदी ।

श्रीगणेशाय नमः ।

पुराणमजरं देवं कामदं कामवैरिणम् ।
अनिदानं निदानं तं योगिनं भोगिनं जुमः ॥ १ ॥
आस्ते देव ! स्मरपरवशस्मेरतारुण्यनृत्य-
स्प्रौढोत्तुङ्गस्तनभरनमत्कामिनीकामकेलिः ।
युष्मत्सेवापरवशमनाः किं जगन्नाथ तावद्
भावी भावश्चरणकमले तावके मामकीनः ॥ २ ॥
धर्मशास्त्राधिकरणं विचारेषूपकारकम् ।
विदुषा देवनाथेन निर्बन्धेन निबध्यते ॥ ३ ॥
परिसङ्ख्यानियमयोस्तथा विध्यनुवादयोः ।
भेदकं कथ्यते सम्यक् पर्युदासनिषेधयोः ॥ ४ ॥
प्रसङ्गतन्त्रयोर्भेदस्तत्साहित्यसहत्वयोः ।
श्रुतिलिङ्गादिभेदश्च तेषामेव बलाऽबलम् ॥ ५ ॥
विधिश्च बाधसापेक्षः प्रतिप्रसवषड्भवेत् ।
व्यवस्थितविकल्पश्च षोडशिशग्रहणादिवत् ॥ ६ ॥
ऐच्छिकेऽष्टविधो दोषो योगसिद्धिनिरूपणम् ।
तिर्यग्दर्वीपरिषदो वेदो वेति गिरा गिरा ॥ ७ ॥
अक्ताऽधिकरणं तद्वत् फलं चमसमेव यत् ।
अर्थवादविशेषश्च तथा वैषम्यमेतयोः ॥ ८ ॥
अश्रुतौ तु समो भागः पशुनामञ्जनादिकम् ।
विशेषो बैकृतस्तद्वद् गृहमेधिविधौ भवेत् ॥ ९ ॥
पाशाधिकरणं तद्वत्तथा वंक्रिषु वाजिनः ।
सर्वशक्तिः कपालानि गवामयनमेव यत् ॥ १० ॥
निष्पादस्थपतौ बीजं हविषामुभयत्ववत् ।
अपेक्षितविधिस्तद्वद् विश्वजित्फलकल्पनम् ॥ ११ ॥

अर्थवादाद्विधिः काऽपि तदाद्यन्तापकर्षवत् ।
 पशुपाकरणं तद्वद्विधिरङ्गमुखेन यत् ॥ १२ ॥
 सर्वशास्त्राप्रत्ययश्च प्रायणोदयनीयवत् ।
 श्रुतिस्मृतिविरोधश्च रात्रिसत्रं कपिञ्जलः ॥ १३ ॥
 वाक्यभेदोऽपि कल्पयेत् सूक्तवाकादिवत् क्वचित् ।
 कर्मण्यारम्भसिद्धान्तस्तत्पदाहवनीयवत् ॥ १४ ॥
 खले वाली भवेद्यूपस्तथैवानुक्रमेण यत् ।
 तथैव चारुणान्यावः पदपांशुविवेचनम् ॥ १५ ॥
 सामान्यस्य विशेषोक्तौ क्वचित्त्परता भवेत् ।
 पुनरप्याश्रयिन्यायः शंयोरपि विवेचनम् ॥ १६ ॥
 ऋत्विग्भ्यश्च प्रतिनिधेर्विशेषः शास्त्रदेशितः ।
 तथैवाऽभ्युदितेऽष्टौ यद्यच्चाग्नेयीपदे भवेत् ॥ १७ ॥
 क्रमाऽधिकरणं तद्वद्देवतात्वविवेचनम् ।
 विशेषाणामनन्तत्वात्सामान्यविधिकल्पनम् ॥ १८ ॥
 सत्राऽधिकरणं तद्वदधिकारबलाबलम् ।
 संयोगस्य पृथक्त्वेन नानारूपं भवेत्क्वचित् ॥ १९ ॥
 गौणमुख्याऽधिकरणं यो यद्भक्तः स तद्वलात् ।
 गुणलापेन मुख्यस्य लोपो भवति कुत्रचित् ॥ २० ॥
 आरम्भणीयेष्टिनयो वाजिनेष्वपचारवत् ।
 आश्विनग्रहवत्किञ्चिद्विनियुक्तविरोधवत् ॥ २१ ॥
 नाऽतिदेशः क्वचिद्वाध्यःस्तुतशस्तनयः क्वचित् ।
 शिष्टाकोपादिकं तत्तत्प्रसङ्गेन क्वचित् क्वचित् ॥ २२ ॥
 स्फुट्यादिलष्टे ज्याधिकरणं तद्वत्सूत्रविरोधयुक् ।
 निबद्धं यन्निबन्धेषु मीमांसासारवेदिभिः ॥ २३ ॥
 निगूढाक्षरयोगेन तत्स्वरूपं निरूप्यते ॥ २४ ॥

ननु निबन्धारो निबन्धेष्वधिकरणविरोधेन तावदितस्ततः प्रत्यङ्-
 तिष्ठन्ते । तत्राधिकरणं मीमांसासिद्धान्तः । स च न वेदवद्बोधकः,
 युक्तिशास्त्रत्वात् । युक्तिमूलत्वे चाधिकरणस्याकिञ्चित्करत्वम्, तद्वतोऽरि-
 ति न्यायात्, सर्वेषां चाऽधिकरणानां लाघवविरोधविनिगमकाऽभावा-
 दिध्वेव विश्रामात् । ते चाऽऽत्माश्रयोऽन्याऽन्याश्रयचक्रकाऽनवस्थाव्या-
 घातप्रतिबन्दीविनिगमनाविरहोत्सर्गानौचित्यकल्पनालाघवगौरवादयः ।

तत्र स्वापेक्षत्वमात्माश्रयः । अन्योन्यापेक्षत्वमन्योन्याश्रयः । तदे-
 वान्तरितं चक्रकम् । उपपाद्योपपादकयोरविश्रान्तिरनवस्था । विरु-

द्भ्रसमुच्चयो व्याघातः । स्वस्वीकृतदोषसाम्यं प्रतिबन्दी । वैकल्पिके व-
स्तुन्यवधारणाऽशक्तिरविनिगमः । बाहुल्यदृष्टस्य बलवत्त्वमुत्सर्गः । लो-
कमर्यादाऽतिक्रमो ऽनौचिति । सुगमाऽसुगमयोः सुगमे बलवत्त्वं लाघव-
म् । तद्विपरीतं गौरवं चेति तर्काः । परेषां अत्रैव प्रवेशात् तेषां च स-
र्वतन्त्रसाधारण्यात् । किञ्चैवं तार्किकसिद्धान्तविरोधोऽपि कथं दोषो
न स्यादधिकरणविरोधवदविशेषात् ।

ननु मीमांसाया धर्मविचारपवाऽधिकारस्तेन तदुक्तक्रमेणैव त-
त्त्वाऽवधारणम् । तदुक्तम्—‘तत्र तत्त्वमभियोगात्स्यात्’ । उक्तं च—

अभियुक्ताश्च ये यत्र यन्निबन्धप्रयोजनाः ।

तत्रत्यगुणदोषाणां ज्ञाने तेऽधिकृता मताः ॥

इति चेन्न । तर्कस्याऽपि तत्रैवाधिकारात् लाघवगौरवयोरेव सर्व-
विचारमूलत्वात् । उक्तं च—

आर्थे धर्मोपदेशं च वेदशास्त्राऽविरोधिना ।

यस्तर्कणऽनुसन्धत्ते स धर्मं वेद नेतरः ॥

किञ्चोक्तमान्वाक्षिकीनिरूपणे—

प्रदीपः सर्वविद्यानामाधा(१)रः सर्वकर्मणाम् ।

आश्रयः सर्वविद्यानां विद्योद्देशे प्रकीर्तिता ।

एवं चाऽधिकरणोपदर्शनमकिञ्चित्करमिति चेदुच्यते—यद्यपि मीमां-
सार्कयोर्द्वयोरपि धर्मोपयोगित्वं, तथापि तर्कं तदानुषङ्गिकं, वेदार्थविचा-
राप्रवृत्तत्वात् । मीमांसा तु तदभियुक्तैव तदर्थमेव तदवतारात् । यागा(२)-
दिस्वरूपेतिकर्त्तव्यताद्वारफलनिरूपणार्थत्वात् । अथातो धर्मजिज्ञासे-
ति प्रथमं प्रतिज्ञानात् ।

तदुक्तम्—धर्मेप्रतीयमाने तु वेदेन कुरुणात्मना ।

इतिकर्त्तव्यताभागं मीमांसा पूरयिष्यति ।

एवं चाऽभियुक्तप्रामाणिकसंवादादार्थमधिकरणोद्भावनम् । तद्वि-
संवादार्थं तद्विरोधोद्भावनमिति न किञ्चिदेतत् । यदि त्वधिकरणं
तर्कविरुद्धं तदा न तदादरोऽपि युक्तिशास्त्रत्वात् । अन्यथा गुरुम-
तभट्टमतयोर्विरोधेऽनध्यवसायप्रसङ्गात् द्वयोरपि तदभियुक्तत्वात् ।
तद्यथा—“स्वाध्यायोऽध्येतव्यः” इति विधेः स्वातन्त्र्यमध्ययनाऽपूर्वमेवो-
द्देश्यमर्थज्ञानं चार्थबललभ्यमिति गुरुचरणाः । परतन्त्रो विधिरर्थज्ञानमनु-
ष्ठानं च द्वयोरपि विध्युद्देश्यत्वमिति भट्टचरणाः । एवं चारम्भणी-

(१) ‘उपाय’ इति पाठान्तरम् । (२) पुस्तकान्तरे नास्ति ।

येष्टेरङ्गत्वमिति भट्टवरणाः । प्रधानत्वमिति गुरुवरणाः ।

मनुः—

वेदोऽखिलो धर्ममूलं स्मृतिशीले च तद्विदाम् ।

आचारश्चैव साधूनामात्मनस्तुष्टिरेव च ।

विधिर्विधेयस्तर्कश्च वेदस्तर्को मीमांसा, तदुक्तं भट्टपादेन—

मीमांसासंज्ञकस्तर्कः सर्ववेदसमुद्भवः ।

सो ऽतो वेदो रुमाप्राप्तकाष्ठाम्बुलवणात्मवत् । रुमा लवणाकरः । अ-
खिलो विधिनियेधात्मेति कल्पतरुः । अखिलः समस्तो भागान्तराणामपि
तत्परत्वादिति नारायणः । चतुर्विध इति तत्त्वम् । अथर्वणोऽपि तदुपदेशक-
त्वात् । वेदाश्चत्वारः ऋग्यजुःसामाऽथर्वणरूपाः । तत्त्वं चाऽदृष्टार्थकाऽ-
नादिवाक्यत्वम्, तादृशेश्वरवाक्यत्वं वा । तत्र विवक्षितच्छन्दस्कं
तादृशवाक्यमुक् । अविवक्षितच्छन्दस्कं तद्यजुः । विवक्षितगानं साम ।
अदृष्टद्वारा दृष्टफलकमाथर्वणम् ।

स च द्विविधो मन्त्रब्राह्मणभेदात् । उक्तं च—‘मन्त्रब्राह्मणयोर्वेदः’ इति ।
मन्त्रपदं च पारिभाषिकं धात्वादिवत् । तत्त्वेन याज्ञिकप्रसिद्धिसिद्धत्वं
वा तत्त्वम् । तदन्यत्वं ब्राह्मणत्वम् । ब्राह्मणोऽपि द्वेषा विध्यर्थवादभेदात् ।
हेत्वादि तद्वेद्यकम् । उक्तं च—

हेतुर्निर्वचनं निन्दा प्रशंसा संशयो विधिः ।

परक्रिया पुराकल्पो व्यवधारणकल्पना ॥

मन्त्रभागे च तदभावात् । अनुवादश्चार्थविशेष एव प्रयोजनाऽपेक्षि-
णः पुनरभिधानस्यैव तत्त्वात् । अन्यथा तत्तृतीयत्वापातात् ।

स्मृतिश्च ऋषिप्रणीतं धर्मशास्त्रम् । सा च दृष्टार्थाऽदृष्टार्था दृष्टाऽ-
दृष्टार्था च । तत्राऽऽद्या नरपतीनां यानासनादिस्मृतिः दृष्टप्रयोजनाऽपे-
क्षितत्वात् । अदृष्टार्था ‘सन्ध्यामुपासीत’ ‘न कलञ्जं भक्षयेत्’ इत्यादि । क-
चिदुभयार्था यथा—‘पालाशं दण्डं धारयत्’ इत्यादिः । शीलं मनूकम्—

अद्रोहश्चैव भूतानां कर्मणा मनसा गिरा ।

अनुग्रहश्च ज्ञानं च शीलमित्यभिधीयते ।

एवं च रागद्वेषपरिहारः शीलमिति प्राञ्चः । आचारे वेदविदां चित्त-
स्य स्वभावप्रवणेच्छेति नारायणः । आचारविशेष एव तदिति नवीनाः ।
आत्मतुष्टिरनेकपक्षोपनिपातेऽन्यतरस्मिन् मनःसन्तोष इति हल्ययुषः ।

वैकल्पिकेऽर्थे स्वेच्छैव नियामिकेति मिताक्षराकारः । तदुक्तम्—

एतेन वैदिकाऽनेकधर्मधीसंस्कृतात्मनाम् ।

आत्मतुष्टेः प्रमाणत्वं सिद्धं धर्मप्रसिद्धये । इति ।

तत्र—

विधिरत्यन्तमप्राप्तौ नियमः पाक्षिके सति ।

तत्र चाऽन्यत्र च प्राप्तौ परिसंख्यानमुच्यते ।

कथमप्यप्राप्तौ विधिः अज्ञानज्ञापनस्यैव तदर्थत्वात् । यथा—‘सोमेन यजेत’ अत्र यागस्थाऽप्राप्तत्वात् । पाक्षिके लाभे नियमः एकदेशे तदङ्गत्वानियामकत्वात् । प्राप्तिकदेशेनेतिकर्तव्यतापूरणस्यैव नियमपदार्थत्वात् । यथा ‘याजनाऽध्यापनप्रतिग्रहैर्ब्राह्मणो धनमर्जयेत्’ इत्यत्र धनार्जनेषु सामान्यतः परस्परौदासीन्येन कृषिवाणिज्यादीनामङ्गत्वं प्रसक्तम् । एकोपायसम्बन्धे उपायान्तराकाङ्क्षाविरहात् । तत्र श्रुनेर्याजनादीनामङ्गत्वबोधनं वाक्यार्थः । तत्सम्बन्धबोधपरत्वात् अर्थादितरत्र निषेधलाभाच्च । ‘ऋतावुषेया’ दित्यादावप्येवमेव तत् । समुच्चितनानाप्राप्तौ परिसङ्ख्या । यथा—‘पञ्चपञ्चनखान् भक्षयेत्’ तत्र पञ्चनखतदन्यमांसभक्षणयोः समुच्चितयोरव रुचिभेदेन प्रसक्तावितरनिषेधः परिसङ्ख्यानं वाक्यार्थः । अतएव पदार्थपरित्यागो ऽपदार्थकल्पनमभावविधिश्चेति परिसङ्ख्यायां दोषाः ।

ननु परिसङ्ख्यायामितरनिषेधो वाक्यार्थो नियमे तु तथा नेति किं विनिगमकम्, अन्यथा शशकाद्यतिरिक्तानां मांसभक्षणनिषेधवत् कृष्यादिना धनार्जननिषेधस्याऽलाभे तद्धेतुकं धनार्जनमनिषिद्धमेव स्यादिति चेन्मैवम् । बलवदनिष्टाऽननुवान्धिधनाऽर्जने याजनाद्युपायत्रयसम्बन्धनियमे ज्ञाते यत्र तत्सम्बन्धाऽभावस्तत्र तादृशोऽसाधनत्वाऽभाव इति व्याप्तिबलात्तादृशोपायसम्बन्धाऽभावादेव कृष्यादौ बलवदनिष्टाऽननुवन्धीष्टसाधनत्वाऽभावाऽवगमसम्भवात् । नचैतादृशव्याप्तिबोध एव कथामिति वाच्यम् । व्युत्पत्तिबलेन तत्सम्भवात् धूमवान् वह्निमानितिः बहुद्देश्यविधेयभावसत्त्वात् ।

ननु—

यच्छब्दयोगः प्राथम्यं भवेदुद्देश्यलक्षणम् ।

तच्छब्द एवकारश्च स्यादुपादेयलक्षणम् ॥

इति कथं तदिति चेन्न । उद्देश्यएव यच्छब्दइत्येवं योगपरत्वात् । न तु तेन विना नोद्देश्यत्वं, मानाऽभावात् । प्रकृते तु न तथा, बलवदनिष्टाऽननुवन्धिभक्षणे पञ्चनखमांससम्बन्धाऽवगमेऽपि तदन्यमांसभक्षणे शशकादिमांससम्बन्धाऽभावेन लिङ्गेन तादृशोऽसाधनत्वाऽभावाऽवगमासम्भवात् शशकादिभिन्नमांसभक्षणे शशकादिमांससम्बन्धाऽभावस्याऽसिद्धत्वात् । तत्तदितर घटितैकपिण्डकभोजनसम्भवात् । न चाऽत्राऽपि तत्त-

दितरोपायाभ्यामेकं धनाऽर्जनसम्भवात्।सेवादिकं पुरस्कृत्य प्रतिग्रहदाने
 नानस्यैवाऽसम्भवात् धर्माद्देशेन त्यागाऽभावात् मांद्भयभोजनाऽनुकूलकृ-
 त्यैक्यवत्तदुभयाऽनुकूलकृत्यैक्यस्याऽसम्भवाच्च, तस्य च्चात्र विवक्षित-
 त्वात् । किं बहुना 'ऋताबुपया' दित्यत्र ऋनुकालतदन्यकालगमनयोरेकदा
 सर्वथैवाऽसम्भवात् । न च तत्र परिसङ्ख्यैव 'ऋतौ नोपैति यो भार्यामनृतौ
 यश्च गच्छती'त्यनेन ऋतावनुपगमनेऽपि पापबोधनेन तदसम्भवात्। नन्वे-
 वंब्रीहिययोरपि नियमविधिर्न स्यात् । तयोः समुच्चयसम्भवादिति चेन्न ।
 विकल्पे द्वयोरशास्त्रार्थत्वेनैकस्मिन् फलेऽन्वयाऽसम्भवात् । वस्तुतो
 व्यवस्थिते नियमपरिसंख्याभेदे तत्र तत्र तदभावेऽपि क्षतेरभावात्
 इति सिद्धान्तकौमुद्यां विस्तरः । याजनादितदन्यवृत्तीनां समुच्चयाऽसम्भ-
 वात् विकल्पेन हेतुत्वम् । एवं च याजनादिसम्बन्धे धनाऽर्जनस्य शब्दा-
 दवगते तदुपायान्तरसम्बन्धाऽभावोऽर्थादवगम्यते विकल्पे परस्पराऽ-
 न्वयायोगात् । परिसङ्ख्यायां तु न तथाऽवगमः समुच्चयसम्भवात् । शश-
 शुनोर्मासैर्मिलितस्यैकपिण्डस्य भोजनसम्भवात् । तदवश्यं वाक्यार्थ एव
 व्यवच्छेदः गत्यन्तराऽभावात् । नचाऽन्नप्राशने 'वाक्प्रसरणकामस्य भार-
 द्वाजीमांसेने'ऽत्यत्राऽपि परिसङ्ख्यापत्तिः स्यादिति वाच्यम् । तत्र तत्फ-
 लोपाधिसम्बन्धेन विधेरेव स्वीकारात् । फलोपदेशमन्तरेण परिसङ्-
 ख्यास्वीकारादिति प्राघः । यत्र साधारणरूपेणोपस्थितौ मध्ये कस्यचिन्नि-
 षेधः कस्यचिदन्वयस्तत्र परिसङ्ख्या । पञ्चनखत्वेनैवोपस्थितानां
 शशकादीनामन्वयादितरेषां व्यवच्छेदात् । नियमे तु नैवमिति कश्चित् ॥

विधिश्चाऽज्ञातज्ञापको वेदभागः, स च सामान्यतश्चतुर्धा उत्पत्तिविधि-
 नियोगविधिरितिकर्त्तव्यताविधिराधिकारिविधिश्च । तत्रोत्पत्तिविधिर्द्ध-
 र्मिज्ञापकः । द्रव्यदेवतासम्बन्धस्योत्पत्तित्वात् । अज्ञातज्ञापनमुत्पत्तिर्विशि-
 ष्टविधिरिति कश्चित् । विनियोगः शेषत्वमङ्गत्वमिति यावत् । इतिकर्त्तव्य-
 ता अङ्गानां प्रयोगक्रम इति यावत् । कर्मफलसम्बन्धबोधनमाधिकारवि-
 धिः कर्तृविशेषविधिरिति यावत् । विशेषतश्च विधिरनेकधा । क्वचि-
 द्विशेष्यविधिः यथा-उद्भिदा यजेत । क्वचिदन्यव्यवच्छेदकतद्विधिः ।
 यथा-'आधारमाधारयति' । तत्राऽतिदेशबलादेवाऽऽधारादिलाभे पुनस्त-
 दुपादानादाज्यभागदिसकलस्थानीयत्वमाधारस्य कल्प्यते गत्यन्त-
 राऽभावात् । अर्थादेतदवगम्यते न तु शब्दात् व्यवच्छेदस्य शाब्द-
 त्वे परिसंख्यापातात् । क्वचित्सम्बन्धविधिः यथा-पेन्द्रं दधि भवत्य-
 मावास्यायाम् । क्वचिद्गुणरूपदेशविधिः, यथा-सिताऽसिते स्नायात् ।
 तत्र स्नानद्वयस्य नित्यवत्प्राप्तत्वेन विशिष्टविध्यसम्भवात् गौरवाच्च ।

अतएव बहुस्नानाऽनाचरणं प्रापकाऽभावात् । यदि स्त्रीसाधारण्यार्थं तत्र विशिष्टविधिः, अन्यथा स्त्रीणां प्रापकाऽभावात्तदलाभप्रसङ्गात् । किञ्च पृथग्विधौ निराकाङ्क्षत्वेन गुणविधानाऽसम्भवात् । अजस्त्रस्नानस्येष्टत्वात् । नाऽजस्रमित्यनेन वा व्युद्भवत्वात् । 'तदा कुञ्जरच्छाये श्राद्धं दद्या'दित्युदाहरणमेतत् । क्वचिद्विशिष्टविधिः, यदुक्तम्—
प्राप्ते कर्मणि नानेको विधातुं शक्यते गुणः ।

अप्राप्ते तु विधीयन्ते बहवोऽप्येकयत्नतः ॥

तत्र देशविशिष्टस्य यथा-गयायां श्राद्धं दद्यात् । अन्यथाऽमावास्यायामेव तत् स्यात् । तत्रैव श्राद्धस्याऽन्यतः प्राप्तत्वात् । सर्वतिथिवेव शिष्टैराचरणात् । यदि वा काम्यश्राद्धं सर्वतिथिसाधारणमेव प्राप्तं, तदापि विशिष्टस्य षोडशादिदैवतस्याऽप्राप्तत्वात् । क्वचित्कारकरूपगुणविधिः, यथा-‘चमसेनापः प्रणयति’ इत्यप्प्रणयने प्राप्ते ‘गोदोहनेन पशुकामस्ये’ति गोदोहनकरणत्वं विधीयते अगतिकत्वात् । क्वचित्कालस्य यथा-कुतपे श्राद्धं दद्यात् । क्वचित्कालविशिष्टस्य, यथा-‘अपरपक्षे श्राद्धं दद्यात् ।’ क्वचिद्द्रव्यस्य यथा-‘पुरोडाशेन यजेत् ।’ क्वचिद्द्रव्यविशिष्टस्य कर्मणो यथा-‘सोमेन यजेत ।’ न तावदयं गुणविधिः । उद्देश्यानुपस्थितेः, अतएव तदुपस्थितौ यागद्रव्ययोः पृथग्विधौ वाक्यभेदापातात् । तस्माद्विशिष्टविधिरेव । तद्विशिष्टविधौ गौरवात् कर्मनामधेयता सोमपदस्येति प्राञ्चः । क्वचित्क्रमस्य यथा-‘दर्शपौर्णमासाभ्यामिष्ट्वा सोमेन यजेत ।’ क्वचिन्नियमस्य यथा-‘याजनादिभिर्ब्राह्मणो धनमर्जयेत् ।’ क्वचिदभावस्य, यथा-‘न कलञ्जं भक्षयेत् ।’ ‘न जीर्णमलबद्रासा स्नातकः स्यादि’त्यादौ तु न निषेधविधिः सुवाससा भवितव्यमिति विधेस्तत्र मूलत्वेनाऽजीर्णमलशून्यवासोधारणपरत्वान्नानुयाजेष्विति वत् । अन्यथा विशिष्टनिषेधस्य नूतनमलबद्रस्त्रधारणेनाऽवस्त्रत्वेन च पर्यवसानं—प्रसङ्गात् । एकैकसत्त्वे विशिष्टनिषेधसम्भवात् । नाऽप्येकैकविशिष्टमेव निर्षेध्यते वाक्यभेदापातात् । विशेषणमात्रनिषेधे ऽप्येवमेतत् । क्वचिदङ्गस्य गुणविधिः, यथा-‘खादिरं यूपमनक्ति तथास्य पुत्रा दीर्घायुषो भवन्ति ।’ अत्र यूपस्य सामान्यतो ऽङ्गत्वलाभे खादिरत्वविधानात् । एवं चैकविधिद्विविधिस्विविधिर्वा । अदग्धदहनन्यायनाऽप्राप्तस्यैव विधेयत्वात् । प्राप्तभागश्च तदुपकारकः ‘भूतभव्यसमुच्चारे भूतं भव्यायोपदिश्यते’ इति न्यायात् । भूतं सिद्धं भव्यं साध्यं तयोः समाहारे भूतस्य भव्यार्थत्वं तदुपहितस्यैव तस्य भानात् । शुद्धस्य विधेयभागस्य भानाऽसम्भवात् । अप्राप्तोपरागविधायकत्वाद्विधेयएवेति कथित् । क्वचित्सापेक्ष-

विधिः यथा उभयतिथिवेधमपेक्ष्य षष्ठीसमेतां सप्तमीमुपवसेत् । क्वचिद्वा-
धसापेक्षविधिः, यथा—‘नहिंस्यात्सर्वाभूतानि, श्वेतं छागमालभेत, ।यस्वन्न
विरोधएव नाऽस्ति साधारणनिषेधबलेनाऽङ्गहिंसाया निषिद्धत्वेपि
क्रत्वर्थत्वसम्भवात् । पशु बीजादिहिंसाङ्गकत्वेन यागमात्रस्यैव निषिद्धत्वा
दिति तत्त्वकौमुद्यां ठीकाकारलिखनं तत्तुच्छम् । प्रधानविधिनोपजीव्येन यागस्य
बलवदनिष्टाऽननुबन्धित्वेऽवगते तदङ्गहिंसायामानिष्टसाधनत्वाऽसम्भ-
वात् ।

स च विधिः पुरुषार्थः क्रत्वर्थश्चेति द्विविधः । पुरुषार्थत्वं स्वतः
फलसाधनगोचरत्वम् । यथा—‘अश्वमेधेन यजेत’ तत्र यागस्य नाऽङ्गत्वं
प्रधानत्वात् । क्रत्वर्थत्वं पराऽङ्गत्वम् यथा—‘श्वेतं छागमालभेत’ आ-
लभनस्य यागाङ्गत्वात् । एवं निषेधोऽपि द्विविधः । तत्र पुरुषार्थत्वं
स्वतो नरङ्गसाधनगोचरत्वम् । यथा—‘अगम्यां न गच्छेत् । क्रत्वर्थत्वं
पराङ्गत्वमेव यथा—‘कृतसम्भोगं न निमन्त्रयेत् । नन्वेवं तदाऽऽचरणे पाप-
मपि न स्यात् । कर्मणोऽङ्गभूतस्व निषेधस्य वैगुण्येऽपि तदाचारस्य
पापहेतुत्वे मानाऽभावात् । न चेष्टाऽपत्तिः, प्रायश्चित्तोपदेशवैयर्थ्या-
दिति चेन्न । अङ्गवैगुण्ये प्रधानानिष्पत्तौ पापसम्भवात् । तदेव-
मतिपीडनेन विधिषु लाघवमेव शरणमित्यलमनेन ॥

अर्थवादस्त्रिविधः । यदुक्तम्—

गुणवादो विरोधे स्यादर्थवादोऽवधारिते ।

भूतार्थवादस्तद्धानादनुवादस्त्रिधा मतः ॥

गुणवादो यथा—‘यजमानः प्रस्तरः,’ ‘सिंहो माणवकः’ अत्र निश्च-
लत्वसमर्थत्वादिप्रतीतिः प्रयोजनत्वम् । अन्यथा वैयर्थ्यात्, प्रयोजन-
प्रतीतिरेव गुणत्वात् । अनुवादो यथा—‘वह्निर्हिमस्व भेषजम्’ भूमिरा-
वपनं महत् । भूतार्थवादो यथा—‘इन्द्रो वृत्रमजङ्घनत्’ । सोऽपि चतु-
र्विधः । स्तुत्यर्थवादो निन्दार्थवादः परकृतिः पुराकल्पश्चेति भेदात् ।
आद्यो यथा—‘तरति मृत्युं तरति ब्रह्महत्यां योऽश्वमेधेन यजेत’ ।
एवं—

सन्ध्यामुपासते ये तु सततं शंसितव्रताः ।

वितपापाधूस्ते यान्ति ब्रह्मलोकं सनातनम् ॥

अवसीदन्ती विधिशक्तिरेव चाऽर्थवादेनोत्तभ्यते । ‘प्रशस्ते सर्वः
प्रवर्त्तते निन्दिताश्च निवर्त्तते’ इतिन्यायात् । यदुक्तम्—

लिङोऽभिधा सैव च शब्दभावना भाव्या च तस्याः पुरुषप्रवृत्तिः ।
सम्बन्धबोधः करणं तदीयं प्ररोचना चाङ्गतयोपयुज्यते ॥

प्रोचना स्तुतिः । निन्दार्थवादो यथा—

अन्धं तमः प्रविशन्ति ये केचाऽऽत्मह्नोः(१) जनाः ।

एवं-तैलस्त्रीमांससम्भोगी पर्वस्वेतेषु वै पुमान् ॥

विषमूत्रभोजनं नाम प्रयाति नरकं नृप ।

तदेतदपि न स्वार्थपरम् । अपि तु विधिनिषेधस्तावकम् । 'न निन्दा निन्द्यं निन्दितुं प्रवर्त्तते, अपि तु विधिं स्तोतुम्' इति भट्टपादाऽभिधानात् । अन्यथा तात्पर्यभेदकल्पनागौरवात् । परकृतिर्यथा व्याहृत्वल्क्यः—“आत्रेयीमिति होवाच” इत्यादिपरकृतीनां तत्र तत्रोदीरितत्वात् । एवं 'हुत्वा वपा-मेवाग्नेऽभिधारयन्त्यथ पृषदाज्यमेवाभिधारयन्ति" "अग्नेः प्राणाः पृषदा-ज्यस्तोममित्यभिदधति" इत्यादिकम् । व्याहृतत्वमपि परकृतीनामपेक्षित-मिति कश्चित् । पुराकल्पः कल्पान्तराऽऽचरणम् । ऐतिह्यरूपं प्रसिद्धमेव तत् । यथा-'तस्माद्वा एतेन पुरा ब्राह्मणा बहिः पवमानसामस्तोममस्तौ-षन् योनैर्यज्ञं प्रतनवामहे' इत्यादिकम् । कथमन्योरर्थवादत्वमिति नाशङ्क्यम् । स्तुतिनिन्दावाक्येनाऽभिसम्बन्धादित्यलमनेन ॥

अथ प्रसज्यप्रतिषेधपर्युदासयोर्निरूपणम् । तत्र प्रसक्तधर्मस्य निषे-धो यत्र प्रधानं स प्रसज्यप्रतिषेधः । तदुक्तं—

विधेर्यत्राऽप्रधानत्वं प्रतिषेधे प्रधानता ।

प्रसज्यप्रतिषेधोऽसौ क्रियया सह यत्र नञ् ॥

प्रसङ्गश्च कृतिसाध्येष्टसाधनत्वज्ञानम् । तच्च वैधं, रागजं च । तत्र वैधं यथा—“इयेनेनाऽभिचरन् यजेत” इत्यादौ श्येनस्य साध्यत्वसाध-नताऽवगमो विधेरेव बोधकान्तराऽभावात् । तदुत्तरं “न हिंस्यात्सर्वा-भूतानि” इति निषेधः । तेन बलवदनिष्टसाधनत्वाऽवगमात् । रागजं यथा—“अगम्यान्न गच्छेत्” तत्र सुखविशेषे हेतुत्वाबोधः प्रत्यक्षैणैव प्राप्ते विधेरसम्भवात् । तदुत्तरं न गच्छेदित्यनेन निषेधः । ते-न बलवदनिष्टसाधनत्वबोधनात् । एवंच निषिद्धस्याधर्मजनकत्व-नियमः साध्यत्वसाधनत्वयोरवगतत्वेन निषेधाऽनन्वयात् । अ-न्यथा साधनत्वमादायाऽपि निषेधपर्यवसानप्रसङ्गात् । यागा-दावपि रागज एव प्रसङ्गस्तदङ्गेषु वैधः “यागे रागादङ्गे वैधः” इति सिद्धान्तादिति कश्चित् । प्रसक्तिश्च वास्तवी निषेधाङ्गं न तु भ्रमादिना अतिप्रसङ्गात् । इष्टसाधनत्वाद्यभावमादाय निषेधस्य चरितार्थत्वं निषिद्धस्याऽधर्मजनकत्वनियमभङ्गप्रसङ्गात् । किं बहुना तथा सति निष्फलत्वकृत्यसाध्यत्वभ्रमात्रिभ्रुतिप्रसक्ताविष्टसाधनत्व-

(१) 'ये संभूतिमुपासते' इति पुस्तकान्तरपाठः ।

कृतिसाध्यत्वबोधनार्थं भोजनादौ विधेरपि प्रसङ्गादित्यन्यत्र विस्तरः ।
यस्त्वेवं घटो नाऽस्तीत्यादावुक्तरूपप्रसङ्गाऽभावात्त्रिषेधाऽनुपपत्तिरिति,
तत्तुच्छम् । सन्देहसाधारणज्ञानमात्रस्यैव प्रसङ्गपदार्थत्वात् । वैदके
त्वधर्मजनकत्वाऽनुरोधेन तद्भेदावश्यकत्वात् । यद्वा प्रवृत्तौ बलवद्-
निष्ठाऽननुबन्धित्वभ्रम एव प्रसङ्गपदार्थो लोकवेदसाधारणः । स चा-
गम्यागमनत्वेन निष्फलसाधारण इति कश्चित् । पर्युदसनीयनिषेधश्च
यत्र विधिविशेषणं तत्र पर्युदासः । तदुक्तं—

विधेर्यत्र प्रधानत्वं प्रतिषेधेऽप्रधानता ।

पर्युदासः स विज्ञेयो यत्रोत्तरपदेन नञ् ॥

असमासेऽपि न घटः पट इत्यादौ पर्युदासः । समासेऽपि 'अविवा-
द्' इत्यादौ न तथेति । औत्सर्गिकमिदमिति प्राञ्चः । न घट इत्यादौ समास
एव "अभावे नह्यनोनापि" इति कोशान्नपदस्यापि तदर्थत्वात् । अवि-
वाद् इत्यादौ पर्युदास एव अभाववत् एवाऽर्थस्याऽवगमात्, अपदस्यैव
वा निषेधार्थत्वादिति नवीनाः । यथा—“यजतिषु ये यजामहं करोति ना-
ऽनुयाजेषु” अत्र नञस्तदन्यत्वपरत्वम् । अनुयाजव्यतिरिक्तयजनिष्वि-
त्यर्थात् । अन्यथा विधिनिषेधभेदेन वाक्यभेदाऽऽपातात् । एकवाक्य-
नाऽनुरोधेन लक्षणाऽनुसरणस्य दृष्टत्वात् । अन्यथा गङ्गायां घोष इत्य-
त्राऽपि लक्षणा न स्यात् । जलपदाऽध्याहारेणाऽन्वयसम्भवात् । तथा—
“अप्रयाजास्ते” इत्यत्राऽपि पर्युदासः । दर्शपौर्णमासयोः प्रयाजत्वमुक्त्वा
दीक्षणीयादियागेषु तस्याप्रसक्तत्वेन निषेधाऽसम्भवात् । तत्र पर्यु-
दासेन प्रयाजाऽन्यतद्धर्माऽतिदेशात् । एवं सदृशादिपरत्वेऽपि लक्षणै-
व । लाघवेनाभावस्य शस्तत्वात् ।

न च, तत्सादृश्यमभावश्च तदन्यत्वं तदल्पता ।

अप्राशस्त्यं विरोधश्च नञर्थः षट् प्रकीर्तिताः ॥

इत्यनुशासनविरोध इति वाच्यम् लक्षणादिनाऽपि तदर्थत्वसम्भ-
वात् “गुणे शुक्लादयः पुंसि” इतिवत् ।

नन्वेवं, वापिकूपतडागयागगमनं क्षौरं प्रतिष्ठाव्रतं

विद्यामन्दिरकर्णवेधनमहादानं वनं सेवनम् ।

तीर्थस्नानविवाहदेवभवनं मन्त्रादिदेवक्षणं

(१) दूरेणैव जिजीविषुः परिहरेदस्तं गते भार्गवे ॥

इत्यादावपि पर्युदास एव स्यात् । शुक्रास्तादिव्यतिरिक्ते कुर्यादि-

(१) 'दूरादेव' इति पाठान्तरम् ।

त्यर्थात् । अन्यथा कर्त्तव्यताबोधकवाक्येन समं वाक्यभेदप्रसङ्गात् । एवं शुक्रास्तादौ कर्म साङ्गमेव सम्पद्यते 'जिजीविषुः' इत्यभिधानात् । दृष्टदोषपरमिति सिद्धान्तो न स्यात् ।

सन्धाराराऽयोर्न कर्त्तव्यं सूर्ये चैवाऽचिरोदिते ।

इतिवत् कालवैगुण्यापातादिति चेत् अत्र वदन्ति । पर्युदासस्ता-
वदापवादिको लाक्षणिकत्वात् । मुख्यपरत्वे सम्भवति लक्षणाया अये
गात् । लक्षणाकल्पनं चैकवाक्यताबोधकसमभिव्याहारादिवलात् 'ग-
ङ्गायां घोषः' "नाऽनुयाजिषु" इत्यादिवत् । प्रकरणैक्यादेस्तात्पर्यबोधक-
त्वात् । एवमेव लक्षणाकल्पनेऽतिप्रसङ्गात् । न चाऽत्र तथा । शास्त्रभे-
देन समभिव्याहारादेरभावात् । एवं शुक्रास्तादावपि कर्मफलं भवत्येव ।
अङ्गवैगुण्याऽभावात् । निषेधस्तु पुरुषार्थः । (१) 'जिजीविषुः' इत्यभिधा-
नात् । अयमेव प्रसज्यप्रतिषेधपर्युदासयोर्विशेषः । प्रसज्यप्रतिषेध फलं
भवत्येव बाधकाऽभावात् । परं तु वाचनिकमनिष्टमपि भवति । निषेध-
स्य पुरुषार्थत्वात् । पर्युदासे तु फलमेव न भवति अङ्गवैगुण्यात् । पाप-
हेतुत्वे तत्र मानाभावात् । तदुक्तं—

यो नाम क्रतुमध्यस्थः कलञ्जादीनि भक्षयेत् ।

क्रतोस्तेन न वैगुण्यं यथावेदितसिद्धितः ॥

षस्तुतो यत्र निन्दार्थवादस्तत्रैव प्रसज्यप्रतिषेधः । तस्याऽधर्मजन-
कत्वव्याप्तत्वात् । यत्र न तथा तत्र पर्युदासः । रात्रिश्राद्धादिवत् । स-
मभिव्याहारवदर्थवादशून्यत्वस्याऽपि तदेकवाक्यतापरत्वबाधकत्वात् ।
निन्दार्थवादस्य प्रसज्यप्रतिषेधसमव्याप्तत्वात् ।

नचैवं—

एकादशीमुपवसेद् द्वादशीमथ वा पुनः ।

विमिश्रां वा प्रकुर्वीत न दशम्या युतां क्वचित् ।

इत्यत्राऽपि प्रसज्यप्रतिषेधाऽऽपत्तिः, इष्टत्वात् । एवं शुक्राऽस्तादौ
प्रसज्यप्रतिषेध एव 'जिजीविषुः' इत्यभिधानात् ।

अनादिदेवतां दृष्ट्वा शुचः स्युर्नष्टभार्गवे ।

इत्यादिनिन्दाश्रवणात् । अत एव प्रसक्ते प्रतिषेधः प्रसङ्गो वैधो
रागजश्चाऽन्यत्र पर्युदासः इति वृद्धाः । तत्रैव निन्दार्थवादसम्भवात् ।
नन्वस्तु वैधत्वं विधिजत्वं, रागजत्वमित्यस्य कोऽर्थः ? रागः फलेच्छा
तज्जन्यत्वमिति यदि, तदा श्येनादावपि तत्सत्त्वम्, तत्रेष्टसाधनत्वस-
श्वादिति चेदुच्यते । रागः फलेच्छैव तत्सत्त्वे तस्योद्देश्यत्वं तदन्वय-

(१) 'पुरुषार्थो न' इति पाठान्तरम् ।

व्यतिरेकादिना साध्यत्वसाधनत्वज्ञानं तदेव प्रसङ्गः इयेनादौ तदभा-
घात् तत्र लौकिकप्रमाणस्येष्टसाधनत्वाद्यबोधकत्वादिति न किञ्चिदे-
तत् । इदं तु चिन्त्यते । रात्रिश्राद्धादावपि कथन्न रागजः प्रसङ्गः यत्कि-
ञ्चित्फलस्य तत्राऽपि सत्त्वात् । अन्ततो गत्वाऽऽभिमानिकसुखवञ्चनादि-
सुखादेरपि भावात् । एवं स्त्रीशूद्रादीनां वेदपाठादावपि तत्सत्त्वं तत्रेष्ट-
साधनत्वसत्त्वात् जीविकात्वादिना धनोपायत्वसम्भवात् । तद्यावृत्तस्य
रागत्वस्य दुरभिधानत्वादिति चेत् न । वञ्चनादिसुखे धनलाभे वा ने-
षामहेतुत्वात् । सत्यपि श्राद्धे वेदपाठ वा तदभावात् । तन्नान्तरीयकस्य
कारणाऽन्तरस्याऽऽवश्यकत्वात् । विषसंपृक्तान्नभोजनगललग्नाऽन्नमरणा-
दिवत् भोजनस्य मरणाऽहेतुत्वात् । किञ्चैवं वेदपाठस्य रागप्राप्तये
“स्वाऽध्यायो ऽध्येतव्यः” इति विधिवैफल्यं स्यात् । तद्दृष्टार्थत्वे सम्भ-
वति अदृष्टार्थत्वाऽसम्भवादित्यलमनेन ।

मनुः—

अधःशायी जटाधारी पर्णमूलफलाशनः ॥
कालमेकं समश्नानो वर्षे तु द्वादशे गते ॥
रुक्मस्तेयी सुरापश्च ब्रह्महा गुरुतल्पगः ।
व्रतेनैतेन शुध्यन्ति महापातकिनस्त्वमे ॥

अत्र सजातीयविजातीयरूपाणां द्वादशाब्दनिरस्यानां पापानां स-
कृदनुष्ठितेनैव द्वादशाब्देन विनाशः तन्त्रात् षट्वार्षिकादिविनाश्या-
नामपि प्रसङ्गात् । ननु प्रयोगविधैक्ये तन्त्रत्वं सकृदनुष्ठितानां प्रयाजा-
दीनामाग्नेयादित्रयोपकारकत्वात् । अन्यथैकस्य नानाफलकत्वे योगसि-
द्धिअधिकरणविरोधादिति चेन्मैवम् । नानादेशेन सकृदनुष्ठाने तन्त्रता,
तन्नियततदन्वयफलसिद्धौ प्रसङ्गः, तद्धेतुश्चाऽदृष्टार्थस्य कर्मण एकजाती-
यस्य देशकालादीनामेकरूपत्वेनाऽवगमे विशेषशून्यत्वम् । न तु प्रयोग-
विधैक्यमपि तद्धेतुः मानाऽभावात् अनावृत्तैरेव नानाफलसिद्धौ ला-
घवेन सकृदनुष्ठानात् । अङ्गानां तु प्रयोगविधैक्यं हेतुः । अन्यथाऽति-
प्रसङ्गात् । प्रयाजादीनामाग्नेयादित्रयोपकारकत्वात् । अन्यथाऽनङ्गव्यवा-
यात् अनङ्गव्यवधानस्य चाऽशास्त्रार्थत्वात् । न च योगसिद्धिविरोधः ।
तत्र फलकामनाभेदेनाऽधिकारिभेदात्तन्त्राऽसम्भवात् । अनेकेषां फला-
नामेकसाध्यत्वे तन्त्रत्वमेव दशविधपापनाशने दशहरादिस्नानवत् । ए-
वं चाऽऽरब्धाऽपरपक्षश्राद्धस्याऽष्टकाश्राद्धं तन्त्रेणैव सिद्धति तदिति-
कर्त्तव्यताभेदाऽभावात् । नित्यं षट्पुरुषश्राद्धप्रसङ्गात् । एतदधिकाच्च-

रपेऽपि तदाचरणस्यावश्यकत्वात् । कश्चित् 'आदावन्ते वा न्यूनाऽधि-
काङ्गभावे प्रसङ्गे न तु मध्येऽपि अनङ्गव्यवधानेन हीनाङ्गनिष्प-
त्तेरभावात्' इत्युक्तवान् । तदनयोरतिनिष्पीडनेन लाघवं शरणमित्य-
लमनेन ॥

कात्यायनः—

न योषिद्भ्यः पृथग् दद्यादवसानदिनादृते ॥

स्वभर्तृपिण्डमात्राभ्यस्तृतिरासां यतः स्मृता ॥

अत्र पृथग्दाननिषेधादर्थादपृथग्दानसिद्धौ साहित्येन सहत्वेन वा फ-
लत्यास्तदेवतात्वम् । अन्यथा पृथक्पदवैफलयादिति चेन्न । साहित्यं तुल्य-
द्वारत्वं, समानरूपाणां परस्परसापेक्षाणामेकक्रियान्वययोग्यत्वमिति या-
वत् । यथा 'धवखदिरपलाशान् छिन्धि' । तत्र तेषां तुल्यवदेव छेदनसम्ब-
न्धाऽवगमात् । अथ वा आसहस्रवर्षं सप्तदशावरा ऋत्विजः सत्रमु-
पासीरन्, तत्र तेषां गुणमुख्यभावाऽभावात् । तदेवाऽतुल्यरूपाणां सह-
त्वम् । यथा "यत्कुर्यात्तदनया सह" तत्र यजमानस्य हविःशेषादिरूपो व्या-
पारः, पत्न्यास्तु न तथा कथञ्चिदाज्याऽवेक्षणाऽनुमत्यादिद्वारा तथा-
त्वात् । एवं यजमानब्राह्मणयोरविशेषात् । न चेह तथा "पित्रे पिताम-
हाय" इत्यादिश्रुतौ निरपेक्षताऽवगमात् । पृथक्पदस्याऽनुवादत्वात् ।
योषिद्भ्य इत्यत्र तत्राऽपि तदावश्यकत्वात् । मिलितदेवतात्वे पुंसांऽपि
तथात्वात् । नचाऽप्रसङ्गे निषेधाऽनुपपत्तिः, वृद्धिश्चाद्भ्यप्रसक्तस्य शास्त्रि-
विशेषे निषेधसम्भवात् । वस्तुतः पर्युदासेन योषिदन्यस्य पृथग्दानप-
रत्वमिति न किञ्चिदेतत् । यदपि, "पितृभ्यो दद्यात्" इति विधिवला-
त्पुरुषाणामेव साहित्येन देवतात्वं तेन विना बहुत्वाऽन्वयाऽयोगादिति
तदपि न । उक्तश्रुतिविरोधात् । बहुत्वस्य ज्ञानरूपैकद्वाराऽविच्छिन्नेष्व-
न्वयसम्भवात् । यत्किञ्चिदेकक्रियासम्बन्धस्यैव तुल्यद्वाररूपत्वात् त-
स्यैव साहित्यत्वात् । अन्यथा "गर्गा भोज्यन्ताम्" इत्यादौ गत्यभावा-
द्भोजनस्य प्रत्येकपरिसमाप्तत्वेनैकक्रियाऽन्वयाऽसम्भवात् । ज्ञाननिरूपि-
ततथात्वस्य तुल्यत्वात् । यदि चैकजातीयद्वारसम्बन्धित्वमेव साहि-
त्यं, तदा न दोषषङ्काऽपीति निस्तरङ्गमेतत् ॥

अथ श्रुतिलिङ्गादिनिरूपणम् ।

तत्र सूत्रम् "श्रुतिलिङ्गाक्यप्रकरणस्थानसमाख्यानां समवाये पार-
दौर्बल्यमर्थविप्रकर्षात्" (३।३।१४) तत्र निरपेक्षो रवः श्रुतिः । अर्थप्र-
काशनसामर्थ्यं लिङ्गम् । अर्थैक्याऽवच्छिन्नपदसमूहो वाक्यम् । लब्धवा-
क्यभावस्य कार्यान्तराऽपेक्षावशेन वाक्यान्तरसम्बन्धाकाङ्क्षापर्यवसितं

प्रकरणम् । 'वक्तृश्रोतृबुद्धिस्थत्वम्' इति कश्चित् । अनेकस्याऽऽम्नातस्य सन्निधिविशेषाम्नानं क्रमः । योगबलं सामाख्येति । तदुक्तं—

श्रुतिद्वितीया क्षमता च लिङ्गं वाक्यं पदान्येव तु संहतानि ॥

सा प्रक्रिया या कथमित्यपेक्षा स्थानं क्रमो योगबलं समाख्या ॥

तत्र श्रुतिर्यथा—“व्रीहीनवहन्ति,” तत्र व्रीहीणामवघातशेषित्वबोध-
ने द्वितीयायाः क्रियाफलशालित्वरूपक्रमत्वबोधिकाया निरपेक्षत्वात् ।
द्वितीयेत्युपलक्षणम् , तृतीयादेरपि तथात्वमविशेषात् । लिङ्गं यथा—‘ब-
र्हिर्देवसदनं दामि” इति, अत्र दामीत्यनेन ‘दोऽवखण्डने’ इतिधात्वनुसा-
राच्छेदनरूपार्थप्रकाशकेन बर्हिश्छेदने विनियोगो लभ्यते । परस्पर-
ाऽऽकाङ्क्षाबलात् । वाक्यं यथा—‘देवस्य त्वा सवितुः प्रसवेऽश्विनो-
र्बाहुभ्यां पूष्णां हस्ताभ्यामग्नये त्वा जुष्टं निर्वपामि” अत्र लिङ्गेन निर्वापे
विनियुज्यमानस्य समवेतभागस्यैकवाक्यताबलेन “देवस्य त्वा” इत्या-
दिभागस्याऽपि तत्र विनियोगः । बाधकाऽभावात् ।

तदुक्तम्—“अथैक्यादेकं वाक्यं साकाङ्क्षं चेद्विभागे स्यात्” (२।१।४६)

इति विभागसाकाङ्क्षत्वमात्रे “स्योनं ते सदनं कृणोमि” इत्यादि-
मन्त्रभागस्य ‘तस्मिन् सीद्’ इत्यनेनाऽप्येकवाक्यत्वं स्यादित्याद्य-
पदम् । तत्र सदनसादनरूपार्थभेदात् । तावति च “भगो वां
विभजतु पूषा वां विभजतु” इत्यनयोरेकवाक्यत्वं स्यात् । अतोऽ-
न्त्यपदम् । तत्राकाङ्क्षाऽभावात् । तदुक्तम्—

साकाङ्क्षावयवं भेदे पराऽनाकाङ्क्षशब्दवत् ।

कर्मप्रधानं गुणवदेकार्थं वाक्यमुच्यते ॥ इति ।

‘लक्षणभेदपरत्वमस्य’ इति कश्चित् ।

प्रकरणं यथा—“दर्शपौर्णमासाभ्यां यजते” इति विधौ कथम्भावाऽऽ-
काङ्क्षायाम् “इडो यजति,” “समिधो यजति,” “बर्हिर्यजति,” “स्वाहा-
कारं यजति,” “तनूनपातं यजति” इत्यनेन तदेकवाक्यतापत्रेण पञ्चप्रया-
जानामङ्गत्वबोधनं पाठवशाच्छेषित्वलाभात् । परस्परमङ्गाऽङ्गिसाका-
ङ्क्षत्वात्, फलान्तरस्याऽश्रुतत्वात् दग्धाऽश्वरथवत् । यथा एकस्य रथो
दग्धः परस्याऽश्व इति द्वयोः साकाङ्क्षत्वादुभाभ्यामेव रथसज्जीकरणम् ।

क्रमो यथा—आग्नेयाऽग्नीषोमीयोपांशुयागाः क्रमेण ब्राह्मणभागे प-
ठिताः । मन्त्रभागेपि क्रमेणाऽनुमन्त्रणमन्त्रत्रयं पठितम् , तत्राग्नेयवैष्ण-
वयोर्द्वयोर्लिङ्गैव विनियोगसिद्धिः । “दग्भिरसि” इतिमन्त्रस्य तु न लिङ्गं
विनियोजकं किं तु यस्मिन् देशे ब्राह्मणे उपांशुयागः पठितस्तत्रैव म-
न्त्रेऽप्यस्य पाठ इति क्रमेणोपांशुयागाऽनुमन्त्रणेऽस्य विनियोगः,

“अणुरपि विशेषो ऽध्यवसायकरः” इतिन्यायात् । लघोरपि विशेषस्य नियामकत्वात् ।

समाख्या यथा—“हौत्रमौद्गात्रं जुहोति” अत्र होतुरिदमिति योगात् हौत्राख्याकर्मणि होतुरधिकारो योगशक्तेः तदर्थबोधकत्वात् । होता ऋग्वेदी ऋत्विक् । उद्गाता सामवेदी ।

अध्यर्युद्गातृहोतारो यजुःसामर्ग्विदः क्रमात् ।

इति कोशस्वरसात् । न च समुदाये शक्तिः । प्रमाणाऽभावात् ।

यदुक्तं भट्टेन—

पाकं तु पचिरेवाह कर्तारं प्रत्ययोऽप्यकः ।

पाकाश्छिष्टः पुनः कर्ता वाच्यो नाऽन्यस्य कस्यचित् ।

एतेषां परस्परमिलने परस्य परस्य दौर्बल्यम् । विलम्बेनाऽर्थबोधकत्वादित्यलं विस्तरेण ।

तत्र श्रुतिलिङ्गयोः समाहारे श्रुतेर्बलवत्त्वम् । यथा—“कदाचन स्तरीरसि नेन्द्र सञ्चसि” इत्यादिऋचो विनियोजिका श्रुतिः । “ऐन्द्रया गार्हपत्यमुपतिष्ठते” इत्यत्र द्वितीयारूपश्रुतेरग्नैरुपस्थानशेषित्वमवगम्यते । तस्य क्रियाजन्यफलशालित्वबोधजनकत्वात् । एवं तृतीयया प्रकृत्यर्थस्य साधकतमत्वरूपं शेषित्वम् । तस्य तच्छक्तत्वात् । तच्च वह्निप्रकाशकस्यैव योग्यताबलात् । एवं “ऐन्द्रया” इति विधिवाक्यस्थितादिन्द्र सञ्चसीति मन्त्रस्थितादिन्द्रप्रकाशकत्वरूपलिङ्गादिन्द्रस्योपस्थानशेषित्वम् । तत्प्रकाशकस्य चोपस्थानकरणत्वम् । अन्यप्रकाशकस्याऽन्यत्र विनियोगाऽसम्भवात् । तदत्र श्रुतिलिङ्गयोः समाहारे श्रुतेरेव बलवत्त्वम् । निरपेक्षत्वात् । तस्यास्तच्छक्तत्वात् । लिङ्गस्य श्रुतिं परिकल्प्य तद्वोधकत्वेन तदुपजीवकत्वात्, सर्वत्र श्रुतेरेव विनियोजकत्वमिति तदङ्गीकारात् शक्तस्यैव बोधकत्वात् श्रुतार्थापस्यनुसारात् । नह्यनेनेन्द्र उपस्थातव्य इति लिङ्गेन साक्षादवगम्यते किं तु तत्प्रकाशनसमर्थत्वेनाऽन्यथाऽनुपपत्त्या कल्पयत इत्यवश्यं श्रुतिकल्पने विलम्बसम्भवात् । इन्द्रपदं “इदि परमैश्वर्ये” इति धात्वनुसारेणैश्वरपरं तेन बह्वेरपीश्वरत्वादाग्नेयिनामेव ऋचां लाभः । इन्द्रपदस्य तदर्थप्रकाशनसामर्थ्यात् । ननु “ऐन्द्रया गार्हपत्यम्” इत्यत्रैवेन्द्रपदमीश्वरपरमस्तु, एवं “आग्नेय्या गार्हपत्यम्” इत्येवाऽर्थः स्यादिति चेन्न । व्यक्तिवचनानां सन्निहितविशेषपरत्वेन तस्य “कदाचन स्तरीरसि” इति मन्त्रविशेषपरत्वात्तस्य चेन्द्रप्रकाशकत्वात्, वह्न्युपस्थापने विनियोगासम्भवेन तदावश्यकत्वात् ।

लिङ्गवाक्ययोः समाहारे लिङ्गस्य बलवत्त्वम् । यथा—“स्योनं ते सदनं कृणोमि घृतस्य धारया सुषेवं कल्पयामि, तस्मिन् सीद” इत्यत्र सदनसादनरूपयोः प्रकाशनरूपाल्लिङ्गात् मन्त्रभागयोरुभयत्र विनियोगो लभ्यते, योग्यताबलात् । वाक्यबलात्तु मिलितयोरेव सदने सादने वा तदवगमः । समभिव्याहारैणैकवाक्यताऽवगमात् । यत्पदाऽऽक्षेपेण यत्कल्पयामि तत्र सीदेत्यर्थक्यात् । विभागे साकाङ्क्षत्वात् । तदत्र लिङ्गवाक्ययोः समाहारे लिङ्गस्य बलवत्त्वम् । तस्य तच्छक्तपदरूपत्वेनोपजीव्यत्वात् । वाक्यस्य तच्छक्तपदसमभिव्याहाररूपत्वेन शक्त्युपजीवकत्वात् । समभिव्याहाररूपवाक्येन लिङ्गं परिकल्प्य श्रुतिकल्पनाद्वारा ऽर्थबोधनात् । किञ्चैकवाक्यताऽनवगमेऽपि सामर्थ्याऽवधारणात् वाक्यस्य बलवत्त्वाऽयोगात् । अवगतसामर्थ्यानां सन्निधिपठितानां पदानां सामर्थ्यबलेन प्रयोजनैकतया चैकवाक्यत्वाऽवधारणम् । एवं च प्रथमप्रतीतानां सदनसादनसामर्थ्यानां क्लृप्तेन श्रुतिद्वयेन भागयोः प्रत्येकं विनियोगबोधनाच्चैकवाक्यत्वम् । विरोधिलिङ्गाऽभावे वाक्यैकवाक्यताऽसम्भवात् ।

वाक्यप्रकरणयोः समाहारे वाक्यस्य बलवत्त्वम् । यथा—“इदं द्यावापृथिवी भद्रमभूताम्” इतिसूक्तवाक्ये “इदमग्निर्हविर्जुषते इदं सोमो हविर्जुषते, इदं प्रजापतिर्हविर्जुषते” इत्यादौ प्रकरणात् षट्स्वपि यागेषु षण्णां मन्त्राणां विनियोगः प्रसक्तः अविशेषात् । वाक्यबलात्तु प्रत्येकं प्रत्येकस्याऽऽग्न्यादिपदसमभिव्याहाररूपवाक्यस्य प्रत्येकमेव तस्यात् । क्वचित्तु “इन्द्राग्नी इदं हविरजुषतामर्षीवृधेतां महो ज्यायो क्राताम्” ‘अग्नीषोमाविदं हविरजुषतां महोज्यायो क्राताम्’ इत्यवान्तरवाक्यद्वयमस्ति तत्र पौर्णमास्यामिन्द्राग्नी न देवते इतिलिङ्गात्तत्पदमपनीयेत । दर्शे तु समवेतार्थत्वान्न त्यज्यते । तत्र सन्देहः । इन्द्राऽग्निपदे एकवाक्यतापन्नान्यवीवृधेतामित्येतान्यपि तत्राऽपनेयानि, अथ वा प्रयोक्तव्यानि । तत्र प्रकरणान्तत्पदाऽनपनयः प्रतिभाति । असमवेतत्वेन देवतामात्राऽपनयात् । वाक्यात्तु तान्यपनेयानीत्यवगम्यते । येन यदेकवाक्यतापन्नं तेन सहैव तदपनयौचित्यात् । इति विरोधोदाहरणम् । तदत्र प्रकरणवाक्ययोः समाहारे वाक्यं बलवत् । निरपेक्षत्वात् । प्रकरणस्य समभिव्याहारसापेक्षत्वात् । प्रकरणस्याऽऽकाङ्कारूपस्य समभिव्याहारं परिकल्प्य श्रुतिकल्पनाद्वारा तदर्थबोधकत्वात् । एवं शीघ्रप्रवृत्तिकेन वाक्येन यदपनीयते यद्वाऽन्यत्र नीयते तद्विहायाऽवशिष्टभागेन प्रकरणाऽऽकाङ्गापूरणात् विराधमन्तरेण प्रक-

रणस्य नियोजकत्वात् “इडो यजति” इतिवत् । अत्र प्रकरणस्य विलम्बितत्वेन दुर्बलत्वात् वाक्ये पदानां सम्बन्धस्य प्रत्यक्षसिद्धत्वेनाऽभिधानसामर्थ्ये, श्रुत्युन्नयनम्, ततो विनियोग इति तृतीयकालसम्भवात् । प्रकरणे तु आकाङ्क्षाबलेन पदानां सम्बन्धोऽपि कल्प्यत इति चतुर्थकाले विनियोग इति ।

प्रकरणस्थानयोः समाहारे प्रकरणस्य बलवत्त्वम् । यथा-राजसूये नानाकरणार्थके “अक्षैर्दीव्यति” इत्यादिनोक्तस्य देवनादेरभिषेचनस्थाने पाठात् तदङ्गत्वमवगम्यते । सन्निधिविरोधरूपस्थानबलात् । प्रकरणात् सर्वप्रकरणाङ्गत्वम् बाधकाभावात् । तत्प्रकरणस्य बलवत्त्वम् । उत्थिताऽऽकाङ्क्षत्वेन निरपेक्षत्वात् । कथं स्यां केन स्यामित्याकाङ्क्षयोर्दुर्वारत्वात् स्थानस्य सन्निधिविशेषरूपस्याऽऽकाङ्क्षां विनाऽकिञ्चत्करत्वात् । आकाङ्क्षाऽऽसत्स्योर्द्वयोरपि विनियोगप्रयोजकत्वात् । एवं सन्निधिविशेषणाऽऽकाङ्क्षामुत्थाप्य परम्परया श्रुतिकल्पनम् । तथाहि आकाङ्क्षोत्थापनम्, एकवाक्यत्वम्, सामर्थ्यकल्पनम्, श्रुत्युन्नयनम्, ततो विनियोग इति विलम्बसम्भवात् । प्रकरणे चोत्थिताऽऽकाङ्क्षत्वेन प्रथममेकवाक्यत्वस्यैव कल्पनासम्भवात् ।

स्थानसमाख्ययोः समाहारे स्थानस्य बलवत्त्वम् । यथा “शुन्धध्वं देव्याय क्रमेण देवयज्यायै” इति मन्त्रस्य प्रोक्षणे तावाद्दिनियोगः । तत्र पौरोडाशिको मन्त्र इति समाख्याबलात्पुरोडाशप्रोक्षणशेषत्वमवगम्यते । दध्योद्(१)नरूपसाम्राज्यहोमसन्निधानपाठात्तत्प्रोक्षणाऽङ्गत्वम् । तदेवं स्थानस्यैव बलवत्त्वम् । सन्निधानं विना समाख्याया अकिञ्चित्करत्वात् सन्निधिपरिकल्पने गौरवात् । समाख्यायाः क्रमेण स्थानादिकमुच्चीय श्रुत्युन्नयनद्वारा षष्ठकाले विनियोगसम्भवात् । स्थाने तु क्रमः प्रत्यक्षसिद्ध एवेति न कल्प्यः । एवं च तेन प्रथमत एव प्रकरणाऽनुमानम्, तेन वाक्यं, तेन लिङ्गं, तेन श्रुतिः, तथा विनियोग इति पञ्चमकाल एव विनियोगसम्भवात् । तदेवमतिपीडनेन तेषां विनियोजकत्वे बलाऽबलं लाघवानिबन्धनमेवेत्यलमनेन । तदुक्तम्—

एकाद्वित्रिचतुः पञ्चवस्त्वन्तरयकारितम् ।

लिङ्गादीनां च वैषम्यं श्रुत्यपेक्षं प्रतीयते ॥

बाधिकैव श्रुतिर्नित्यं समाख्या बाध्यते सदा ।

मध्यमानां तु बाध्यत्वं बाधकत्वमपीष्यते ॥

(१) ‘दध्याज्यरूप’ इति पुस्तकान्तरे पाठः ।

मत्स्यपुराणे—

ततः प्रभृति सङ्क्रान्तावुपरागादिपर्वसु ।

त्रिपिण्डमाचरेच्छ्राद्धमेकांदिष्टं मृताऽहनि ॥

नन्विदमयुक्तम्,

अयनाद्वितये श्राद्धं विषुवद्वितये तथा ।

सङ्क्रान्तिषु च सर्वासु पिण्डनिर्वपणादृते ॥

इत्यनेन तत्रैव सङ्क्रान्तिषु पिण्डदाननिषेधादिति चेन्न । निषेधबाध-
सापेक्षविधिसम्भवात् षोडशग्रहणनिषेधबाधपुरःसर एव (१) तद्ग्रहण-
विधिवत् । विकल्पे तथैव सिद्धान्तात् । न च गौरवमनन्यगतिकत्वात् ।
यत्र तु विषयभेदादिगत्यन्तरसम्भवस्तत्र न तथा बाधकल्पनं गौरवात् ।
एवं “मा हिं स्यात्सर्वा भूतानि” इति निषेधबाधपुरःसरं “इवेतं छाग-
मालभेत” इतिविधौ द्रष्टव्यम् । तदेवमेतदङ्गीकारेऽनन्यगतिकत्वम् ।
अनङ्गीकारे गौरवमेव बाधकं शरणमित्यलमनेन ॥

अथ प्रतिप्रसवनिरूपणम् ।

स च सामान्यतो निषेधस्य विशेषे तदपवादः । यथा—

क्षयाहे पार्वणं कुर्वन्नधोऽधो याति मानवः ।

इति सामान्यतो निषेधाऽनन्तरं,

अमायां तु क्षयो यस्य प्रेतपक्षेऽथ वा भवेत् ।

सपिण्डीकरणादूर्ध्वं तस्योक्तः पार्वणो विधिः ॥

इत्यपवादः तदतिरिक्तस्य पार्वणनिषेधे पर्यवसानात् । नन्वेवं
स्त्रीणामप्यमावास्यादौ पार्वणं स्यात् । प्रतिप्रसववलादिति चेन्न, प्रसङ्ग-
विषयस्यैव प्रतिप्रसवगोचरत्वात् । स्त्रीणां पार्वणाऽप्रसक्तौ निषेधाऽभावे-
न प्रतिप्रसवाऽयोगात् । तथा हि यत्रैव प्रसङ्गस्तत्रैव निषेधः अप्रसक्ते
तदसम्भवात् यत्रैव निषेधस्तत्रैव प्रतिप्रसवः तदंश बाधरूपत्वादिति
न किञ्चिदेतत् । यदि तु ‘पार्वणो विधिः’ इत्यभिधानादेकस्यैव पुरुषस्य
श्राद्धे पार्वणैतिकर्तव्यताबोधकं विध्यन्तरमिदं, न प्रतिप्रसवः तदा,

सूर्योदयं विना नैव स्नानदानादिकाः क्रियाः ।

अग्नेर्विहरणं नैव कत्वभावश्च लक्ष्यते ॥

इति निषेधे—

राहुदर्शनसङ्क्रान्तिविवाहात्ययवृद्धिषु ।

स्नानदानादिकं कुर्यान्निशि काम्यव्रतेषु च ॥

(१) ‘एव’ नास्ति पुस्तकान्तरे ।

इति तदुदाहरणम् । नन्वस्त्वेवं तथाऽपि बाधसापेक्षविधे-
रस्य को विशेष इति चेन्न । अस्य विधित्वाऽभावात् । प्राप्तधाद्धा-
दिषु निषेधसङ्कोचकमात्रत्वादिति न किञ्चिदेतत् । अन्यथा विध्यन्तर-
कल्पने गौरवात् । तदेवमतिपीडनेन तदुपादाने लाघवमेव शरणमि-
त्यलमनेन ॥

अथ विकल्पः ।

स द्विविधः । व्यवस्थित ऐच्छिकश्च । व्यवस्था(१) च पुरुषशाखाका-
लदेशकुलशक्तिभेदादित्यन्यत् ।

छन्दोगपरिशिष्टे—अग्नौकरणहोमश्च कर्तव्य उपवीतिना ।

प्राङ्मुखेनैव देवेभ्यो जुहोतीनिश्रुतिश्रुतेः ॥

अपसव्येन वा कार्थो दक्षिणाऽभिमुखेन च ।

निरुप्य हविरन्यस्मा अन्यस्मै न च ह्यते ॥

एवम्—“एकादशे द्वादशे वाऽहनि पिता नाम कुर्यात्” । तत्र शाखाभेदादिना
व्यवस्थितविकल्पो विषयः शिष्टोक्तत्वात् । “अतिरात्रे षोडशिनं गृह्णाति”
“नाऽतिरात्रे षोडशिनं गृह्णाति” इतिवत् । तत्र स्तुतशस्त्रादिषोडशोक्त-
कत्वव्यताकत्वेन षोडशिनामकग्रहविशेषस्य ग्रहणाऽग्रहणयोरेकत्र तुल्य-
वदङ्गत्वाऽसम्भवो विरोधादिति शक्तिरूपावच्छेदकव्यवस्थितविकल्पा
दरात् । तदुक्तं द्वितीयाऽध्याये—“शक्त्यपेक्षो विकल्पः षोडशिग्रहणाऽ
ग्रहणवत्” इति । न त्वैच्छिकः । तथा सति निष्फले ग्रहणे प्रवृत्त्यसम्भ-
वात् । बलवद्द्वेषसम्भवात् । न च फलभूमा, एका देयाः तिस्रो देयाः षड्
देया इतिवत्सम्भवति लघूपाये गुरोरननुष्ठानलक्षणाऽप्रामाण्यप्रसङ्गादि-
ति वाच्यम् । अङ्गत्वात् । नाऽपि तदङ्गत्वाऽवच्छिन्नस्य प्रधानस्यैव तथा-
त्वम् । अत एव निबन्धेषु षोडशिग्रहणवत् फलभूम्युक्तमिति वाच्यम् ।
तथाप्यष्टदोषग्रासात् । तथाहि

प्रमाणत्वाऽप्रमाणत्वे परित्यागप्रकल्पनम् ।

प्रत्युज्जीवनहानाभ्यामेवं स्यादष्टदोषता ॥

अयमर्थः—द्वयोरैच्छिकविकल्पे यदैकोपादानं तदा तद्वोधकविधेः
प्रामाण्यकल्पनम्, अङ्गीकृताऽप्रामाण्यपरित्यागः । यदा पुनस्तस्यैवाऽनु-
पादानं तदाऽप्रमाणत्वकल्पनं, प्रामाण्यपरित्यागश्चेत्येकत्र चत्वारो दोषाः ।
एवं परत्राऽप्युक्तप्रकाराऽविशेषात् । प्रत्युज्जीवनमुपादानम् । हानं परिहारः ।
कस्य चिद्बन्धबाध कत्वम्, बाध्यबाध्यत्वम्, बाधकबाधकत्वम् वाधकबा-

ध्यत्वं, चेति चतुष्कं व्रीहियवविध्योः परस्परमित्यष्टदौषत्वमिति फलतो न विशेषः ।

तदुक्तम्—एवमेषोऽष्टदोषोऽपि यद्ब्रीहियववाक्ययोः ।

विकल्प आश्रितस्तत्र गतिरन्या न विद्यते ॥

विकल्प ऐच्छिकः । युगपदुभयोपादानयोऽभ्यत्वे तस्यैव स्वीकारात् । अथवस्थितविकल्पे तु न दोषः । विशेषविषयत्वेनैकत्र विधिनिषेधाऽभावात् । परस्परसम्बन्धात् । तदेवमतिपीडनेन लाघवमेव शरणमित्यलमनेन ॥

कात्यायनः—“अमावास्यायां श्राद्धदः सर्वान्कामानवाप्नोति” अत्र योगसिद्धिनयादेकैकमेव फलसम्बन्धः । “एकैकस्मै फलायान्ये यज्ञक्रतव आह्रियन्ते ‘सर्वेभ्यो दर्शपौर्णमासौ’ इतिवत् । योगस्य फलसम्बन्धस्य प्रत्येकमेव सिद्धिसम्भवात् । फलान्तरे निराकाङ्क्षत्वादिति कश्चित् । तन्न, योगसिद्धेर्विशेषपरत्वात् ।

पक्षत्यादिविनिर्दिष्टान् विपुलान् मनसः प्रियान् ।

श्राद्धदः पञ्चदश्यां तु सर्वान्कामान्समश्नुते ॥

इत्यादिवचनबलेनाऽत्र समुच्चयाऽवगमात् । वाचनिके तदनवताशात् । तथा हि ‘सर्वेभ्य’ इति सर्वनामपदं बुद्धिस्थवाचकम् । बुद्धिस्थता च येन रूपेण तेनैव तदुपस्थापकं तच्च फलतावच्छेदकरूपेणैव तत्र तत्र श्रुतत्वात् । एवं च तेनैव रूपेण फलाऽन्वयः मिलितोपस्थापकाऽभावात् । न वा निर्धारितमेकं सर्वेभ्य इति श्रवणात् । यत्र च समुच्चयबोधकं तत्र तत्स्यादेव, मिलितस्य फलत्वाऽवगमे तदवताराऽसम्भवात् । न च प्रकृते तदभावः पक्षत्यादीतिविशेषोपादानेन तदवगमात् । अन्यथा तद्वैयर्थ्यात् । न च प्रत्येकमुपस्थितौ मिलितस्य बुद्धिस्थत्वं भवत्येवेति वाच्यम् । तथा कल्पने मानाऽभावात् । फलताऽवच्छेदकाऽन्तरे गौरवात् । न च फलनानात्वमेव तदभावञ्जीजम् । अनेकेषां फलानां तन्त्रेणैककामनाविषयत्वसम्भवात् । दशहरावत् । शूलपाणिभ्रवदेवादिभिस्तथैव लिखनात् । तदेवमतिपीडनेन लाघवमेवशरणमित्यलमनेन ॥

मत्स्यपुराणे—सामान्यं सर्वभूतेभ्यो मयोत्सृष्टमिदं जलम् ।

रमन्तु सर्वभूतानि स्नानपात्राऽवगाहनैः ॥

इत्यादौ सर्वपदस्वरसात्स्वस्यापि स्वखातजलोपभोगो न विरुद्धः । औपादानिकस्वत्वाऽविशेषादिति कश्चित् । तन्न । तिर्यग्धिकरणविरोधात् । तथा हि—तिर्यक्पङ्क्त्यार्षेयदेवतानामनधिकारः । तत्र तिरश्चां विशिष्टान्तःसंज्ञाविरहात्, पङ्क्तोः प्रचरणाऽभावात्, त्रीण्यार्षेयाणि ऋषि-

योग्यानि येषामन्धश्चिधिरमूकानां तेषामवेक्षणश्रवणोच्चारणाविरहात्
 युक्तोऽनधिकारः । देवतानामत्यन्तविदुषीणां कथमनधिकारः । अच्चेत-
 न्यादेव तासामनधिकार इति चेन्न । विशिष्टस्याऽच्चेतनत्वेऽपि विशेषण-
 स्याऽतथात्वात्(१) अन्यथा राजसूयादिफलत्वश्रुतिविरोधात् । किञ्चैवं
 घटादेरप्यनधिकारबोधनप्रसङ्गात् । तस्मात्स्वयमेव हावेत्यजति स्व-
 स्यैव चोद्देश्यत्वमिति न सम्भवति त्यागोद्देश्यत्वतत्कर्तृत्वयोर्विरोधा-
 दित्यनधिकारबीजम् । वनवाप्यादित्यागेऽपि तुल्यमेतत् । न चैकस्यजतु
 स च विश्वे चोद्देश्यः इत्यविरोधः । तुल्यत्वात् अत एव सत्रे न दक्षिणा
 यष्टृणामेव ऋत्विक्त्वेनाऽभेदात् । त्यागकर्तुस्तदुद्देश्यत्वविरोधात् । किञ्च
 यस्य तज्जन्यस्वत्वं विना विनियोगाऽसम्भवः तस्यैवोद्देश्यत्वम् । स्वस्य
 च तदभावात्प्रागपि स्वत्वसत्त्वात् । अथाऽनुद्देश्यस्याप्यौपादानिकं स्व-
 त्वमस्त्विति चेन्न । स्वत्यक्ते स्वीपादानत्वाऽदर्शनात् । किञ्चैवं सत्रेऽपि
 दक्षिणा स्यात् । एवं तत्र न दक्षिणेति प्रलापः स्यात् । वस्तुतो नाऽनयो
 स्तुल्यत्वम् । यागादाविन्द्रादीनां स्वत्यागोद्देश्यकत्वबोधकाऽभावात् ।
 वाप्यादौ सर्वपदस्वरस्तेन तदवगमात् । दक्षिणादानं तु न दृष्टान्तः ।
 तत्रौपादानिकस्वत्वबोधकत्वाऽभावात् । सम्प्रदानत्वस्यैव सम्भवात्
 वाप्यादौ च तदावश्यकत्वात् । देवतादीनां च स्वत्यागे स्वीद्देश्यकत्व-
 बोधकाऽभावात् । अन्यथा तदनधिकारे बीजान्तरकल्पने गौरवात् ।
 तदेवमतिपीडनेन लाघवमेव शरणमित्यलमनेन ॥ वराहपुराणे—

फाल्गुनादितृतीयायां लवणं यस्तु वर्जयेत् ।

समान्ते शयनं दद्याद् गेहं चोपस्करान्वितम् ॥

सम्पूज्य विप्रमिथुनं भवानी प्रीयतामिति ।

गौरीलोके वसेत्कल्पं सौभाग्यव्रतमुच्यते ॥

अत्र तृतीयाव्रतान्तरधर्माऽतिदेशान्नक्तभोजनादिलाभ इति कश्चित् ।
 तन्न । तृतीयाव्रतानां बहूनां सधर्मकत्वेन विनिगमकाऽभावाद्दर्वीहोम-
 वदनतिदेशात् । दर्वी पात्रविशेषः तत्करणको होमो दर्वीहोमः । तथा-
 च्चाऽतिदेशः क्वचिद्वाचनिको यथा “समानमितरच्छयेनेन” क्वचित्तन्ना-
 मिकः । तन्नामकत्वेनैव तद्धर्माऽतिदेशात् । गौणपदप्रयोगस्य प्रयोजना-
 ऽन्तराभावात् । कौण्डपायिनामयनेऽग्निहोत्रपदवत् । तत्र तद्धर्मलाभा-
 र्थमेवाऽग्निहोत्रपदप्रयोगात् । क्वचिन्नैयायिकोऽतिदेशः ॥ तथा हि “प्र-
 कृतिवद्विकृतिः” इत्यनेन प्राकृतो धर्मो विकृतावतिदिश्यते साकाङ्क्ष-

(१) 'विशेषणस्य तथात्वात्' इति पाठान्तरम् ।

त्वात् । तत्र च न सर्वस्याः प्रकृतेर्धर्मः सर्वविकृतावतिदिश्यते । अति-
प्रसङ्गात् । किं तु ययोः प्रकृतिविकृत्योस्तौल्यं तत्प्रकृतिधर्मस्तद्विकृ-
तौ । अन्यथा विनिगमनाऽसम्भवात् । यथा पार्वणधर्माणामेकोद्दिष्टेऽति
देशः प्रमीतोद्देश्यकत्वस्य तुल्यत्वात् । तदङ्गानां चाऽऽवाहनादीनामकोद्दि-
ष्टादावप्रसक्तानामप्रतिषेधाऽपत्तौ प्रकृतिविकृतिभावस्य तत्प्रसङ्गकस्या-
ऽवश्योपगन्तव्यत्वात् । दर्वीसाध्यहोमे च न तथा । होमान्तरसमान-
धर्माऽभावात् । प्रमेयत्वादेश्चाऽनुष्ठानातन्त्रत्वात् । होमत्वादेरपि नाना-
होमान्तरसाधारणत्वेन विनिगमकाऽभावात् । नानाहोमानां (१) नानाक-
र्मकत्वात् । तस्मात् दर्वीहोमस्य शुद्धस्यैवाऽनुष्ठानम् । एवं प्रकृतेऽपि
बहूनां व्रतानां सधर्मकत्वेन विनिगमकाऽभावेनाऽतिदेशाऽसम्भवात् त-
दतिरिक्तकल्पने मानाभावाद् गौरवाच्च न तद्धर्मसम्बन्धः । तदेवमति-
पीडनेन विनिगमकाऽभावसम्बलितं लाघवमेव शरणमित्यलमनेन ।

मत्स्यपुराणे—

ततोऽवतीर्थं गुरवे पूर्वमर्द्धं निवेदयेत् ।

ऋत्विग्भ्योऽपरमर्द्धं च दद्यादुदकपूर्वकम् ॥

अत्र कश्चित्—यथांशमेकैकमेव दानं न तु मिलितोद्देश्यकम् । प-
रिषद्ऽधिकरणविरोधात् । तथाहि मिलितानामुद्देश्यत्वम्, एकैकं वा ?
नाद्यः मिलितानामचैतन्येनाऽस्वीकर्तृत्वात् । स्वीकारद्वारा सम्प्रदान-
स्य कारकत्वात् । प्रत्येकं च कर्तृत्वसम्भवेऽपि दातुस्तथाऽनुद्देशात् ।
तत्स्वीकारमासाद्य तदुद्देशेन त्यागस्य स्वस्वत्वनिवृत्तिपरस्वत्वोत्पत्ति-
हेतुत्वात् । यदि वा न प्राक् स्वीकाराऽपेक्षा सप्रतिपत्तिकस्य त्यागस्यैव
दानपदार्थत्वात् । प्रतिपश्युत्तरकालीनाऽनुमतेरेव कारकत्वप्रयोजक-
त्वात् । तथापि मिलिते तदभावादिति तन्न 'ग्रहं सम्मार्ष्टि' इत्यत्र गृह्य-
त इति ग्रहो-यज्ञपात्रं तेषां सर्वेषामेव ग्रहत्वेनोपस्थितानां सम्मार्जना-
ऽन्वयस्तावदस्ति । आकाङ्क्षाऽनुरोधैकत्वस्याऽविवक्षितत्वात्, अनुपा-
देयसंख्यात्वात्, उपादेयसङ्ख्याया एव तथात्वात् । बाधकाऽभावात्,
तस्योपादानार्थत्वात्, कपिञ्जलानितिवत् । नत्वनुपादेयसंख्याऽपि
तथा फ(२)लसम्बन्धमात्रपरत्वात् । वस्तुत उपादेयं विधेयम्, अनुपादे-
यमुद्देश्यम्, तत्संख्या न विवक्षिता । स्वर्गकाम इत्यादिवत् । केन चित्का-
मनावत्त्वादिनोपस्थित्यावश्यकत्वात्तत्परत्वमावश्यकम्, एवं च एक-

(१) 'होमानामधर्मकत्वात्' इति पाठान्तरम् ।

(२) 'फलसम्बन्धादिपरत्वात्' इति पाठान्तरम् ।

त्वादिसङ्ख्यापुंस्वादिपरत्वे वाक्यभेदाऽऽपातात् । नन्विदं विधेयेऽपि तुल्यमिति चेन्न विशिष्टस्यैव विधिगोचरत्वात् इति कश्चित् । एवमृ-
त्विक्त्वेनोपस्थितानां त्रयोदशानां दानाऽन्वयो भवेत् । स्वत्वं तु अन-
वच्छेदनैवोत्पद्यते साधारणधनेष्वविभक्तसौदरवत् । न तु भागशः ।
भागानां प्रागकरणात् । स्वत्वसङ्कोचाय प्रातिस्विकस्वत्वान्तरात्पादाय
वा विभागादेशनात् । न तु स्वत्वपरिचित्यर्थं तस्य विभागफलत्वाऽदर्श-
नात् । किं बहुना यस्यैव यत्र स्वत्वं न तत्रैव तदक्षपातो मानाऽभावात् ।
किं च संसर्गोत्तरं विभागे सर्वांशे सर्वस्वत्वस्याऽवश्यकत्वात् । मङ्गले
तवेत्यस्यैव संसर्गपदार्थत्वात् । अन्यथा तदसम्भवात् । इदं त्ववधेयम् ।
केषु चित्साधारणधनेष्वक्षपाते धनाऽन्तरऽपि विभागः सिद्ध्यति ।
स्थालापुलाकन्यायात् । पुलाको भक्तसिक्थम् । तथाहि स्थाल्यामेकास्मै-
स्तण्डुले पुलाकसम्भवे सर्वेषामेव तथात्वम् । अविशेषादिति प्राञ्चः ।
पुलाकस्तुच्छधान्यम् ।

पुलाकस्तुच्छधान्ये तु पुलाको भक्तसिक्थके ।

इत्यभिधानात् । तथा च स्थाल्यामेकपुलाकोद्गमने सर्वस्यैव तथा-
त्वमिति तदर्थं इति कश्चित् । नन्वेवं 'परिषदि दत्तमदत्तम्' इति प्र-
लाप इति चेन्न । बधकाऽभावे तदवतारात् । बहुसम्प्रदानकदानस्य ना-
नास्मृतिषु दर्शनात्तदनुरोधेन विशेषपरत्वस्यावश्यकत्वात् । किं च यत्र
बहुसम्प्रदानकदाने विभागवैषम्यम्, तत्रादावेव दातुस्तथाशयः, प्र-
तिप्रहीतृणामपि तथैव स्वीकार इति तादृशं विभागं विना दानं न नि-
ष्यद्यत इति तदधिकरणतात्पर्यात् । अन्यथा दृष्टार्थत्वे सम्भवति अदृ-
ष्टार्थकल्पनागौरवात् । तदेवमतिपीडनेन लाघवमेव शरणमित्यलमनेन ।

जावालिः—

सङ्क्रान्तेः पुण्यकालस्तु षोडशोभयतः कलाः ।

चन्द्रसूर्योपरागे तु यावद्दर्शनगोचरः ॥

ननु दृशेश्चाक्षुषज्ञानशक्तत्वात्तत्काल एवाऽधिकारो भवेत् न तु म-
ज्जनादिकालेऽपीति चेन्न । उपक्रमस्थदर्शनपदाऽनुरोधेन गोचरपदस्य त-
द्योग्यतापरत्वात् । “वेदो वा प्रायदर्शनात्” इतिन्यायात् । तदर्थः—प्रा-
ये उपक्रमे वेदपददर्शनादुपसंहारेऽपि ऋक्पदादिकं वेदपरमेव । उपक-
माऽनुरोधत् । तथाहि “त्रयो वेदा अजायन्त” इत्युपक्रमस्थवेदपदेन
वेदनाजनको विधिभाग उच्यते । तदनुरोधत्वात्तुपसंहारेऽपि “उच्चैर्ऋचा क्रि-
यते, उच्चैः साम्ना, उपांशु यजुषोच्चैर्ऋगदेन” इत्यत्र ऋग्यजुःसामप-
दैरपि विधिभागाऽभिधानम् । तस्य च करणत्वाऽसम्भवात् । ऋगाद्याम्ना-

तकार्यपराणि ऋगादिपदानि । लक्षणाऽङ्गीकारात् । निगदः संबोध-
नार्थं यजुः । न च वेदपदस्यैव ऋगादिपरत्वमिति वैपरित्यमेवाऽस्त्व-
ति वाच्यम् । वेदपदस्य प्रथमोपस्थितत्वेन स्वार्थपरत्वात् । तदानीम-
नुपपत्त्यभावात् । अक्ताऽधिकरणविशेषश्च वक्ष्यते । तदेवमतिपीडनेनै-
कपरत्वलाघवसम्बलितमुपस्थितिलाघवमेव शरणमित्यलमनेन ।

शङ्कः—

पञ्चमात् सप्तमादूर्ध्वं मातृतः पितृतः क्रमात् ।

सपिण्डता निवर्त्तत सर्ववर्णेष्वयं विधिः ॥

ननु सपिण्डपदस्यैकपिण्डसम्बन्धिपरत्वेऽतिप्रसङ्गात्सप्तान्यतमत्व-
मुपाधिरित्यवश्यं वाच्यम् । तदेवमर्थादेवाऽष्टमादीनां सापिण्ड्यनिषेधे
सिद्धे ऊर्ध्वमित्यादिवैफल्यमिति चेन्न । “न गिरा गिरेति ब्रूयादैरं कृत्वोद्-
गायति” इतिवत्सम्भवात् । तथाहि “गिरा गिरा च दक्षसे” इति मन्त्रे ऐरं
कृत्वेत्यत एव मन्त्रे तस्याऽन्यथा पाठसिद्धौ नै गिरा गिरेत्यनुवादः त-
द्वदत्राऽपि । न्यायबललभ्यानुवादत्वसम्भवात् । अन्यथाऽर्थान्तरतात्प-
र्यान्तरकल्पने गौरवात् । तदेवमतिपीडनेन लाघवमेव शरणमित्य-
लमनेन ।

ब्रह्मपुराणे—

अथ भाद्रपदे मासि कृष्णाऽष्टम्यां कलौ युगे ।

अष्टाविंशतिमे जातः कृष्णोऽसौ देवकीसुतः ॥

तस्मात्स तत्र सम्पूज्यो यशोदा देवकी तथा ।

गन्धैर्माल्यैस्तथाधूपैर्यवगोधूमसम्भवैः ॥

सगोरसैर्भक्ष्यभोज्यैः फलैश्च विविधैः पृथक् ।

रात्रौ प्रजागरः कार्यो नृत्यगीतसमाकुलः ॥

अरुणोदयवेलायां नवम्यां च ततः स्त्रियः ।

नयन्ति प्रतिमा ह्येषां नानाविभवसम्भवाः ॥

नदीतीरं शुभं रम्यं विविक्तं वा महत्सरः ।

ततः स्नानं प्रकुर्वन्ति स्नापयन्ति च तास्ततः ॥

ततः प्रविश्य च गृहं यवाञ्च भुञ्जते च ताः ।

युक्तमिक्षुविकारैश्च मध्वाज्यमरिचैः समम् ॥

नन्वधिकारिविशेषाऽश्रवणात्स्त्रीणां च पारणाविशेषोपदेशात्स्त्रीणां-
मेवाऽधिकारोपसंहारः अक्ताऽधिकरणाऽनुरोध्यादिनि चेन्न । विशेषात् ।
तथाहि “अक्ताः शर्करा उपदधाति” “तेजो वै घृतम्” इत्यादौ यद्यपि द्र-
वद्द्रव्यत्वेनैवाञ्जनसाधनत्वं तथापि घृतस्यैव तत्त्वमवगम्यते । उपसंहा-

रात् । इत्येवमेतत् । परं तु तत्र तथैव घृतस्तुतेरनन्यथा सिद्धत्वात् । फलान्तराऽभावात् । प्रकृते तु न तथा अधिकारिकल्पनाऽवसरे पुंस्त्रीसाधारण्येनैव कल्पनात् “नरो वा यदि वा नारी” इत्यभिधानाच्च । उपसंहाराऽनुरोधेन चाङ्गविशेषस्य स्त्रीनिष्पाद्यत्वाऽवगमात् । अन्यथा स्त्रीमात्राऽधिकारोऽपि न स्यात् । विधवाया मधुभोजननिषेधात् । एवं “शूर्पेण जुहोति तेन ह्यन्नं क्रियते” इति श्रुतौ तेनेत्यनन्यथासिद्धहेतुमन्निगदस्वरसात् । तस्यैव होमाङ्गत्वम् । अन्यथा तदभिधानवैफल्यादिति सिद्धान्तः । एतेन ‘वेदो वा’ इत्यधिकरणविरोध इत्यपि निरस्तम् । अनन्यथासिद्धस्तुनिविरोधेन तदनवतारात् । तदेवमतिपीडनेनाऽनन्यथासिद्धस्तुतेस्तत्परतालाघवमेव शरणमित्यलमनेन ।

शातातपः—

वशिष्टोक्तो विधिः कृत्स्नो द्रष्टव्योऽत्र निरामिषः ।

अतः परं प्रवक्ष्यामि विशेषं इह यो भवेत् ॥

ननु मधुना आमिषत्वेऽपि “पिण्डाँश्च दधिमध्वक्तान्” इत्यादिना पिण्डे मधुविधानात्, तस्य श्राद्धशेषकर्तव्यत्वात्, श्राद्धेऽपि तत्सम्बन्धः फलचमसवत् । इति चेन्न । वैषम्यात् । तद्यथा राजन्यकर्तृके ज्योतिष्टोमे “फलचमसमस्मै भक्ष्यं ददाति” इत्यनेन वटप्ररोहचूर्णरूपचमसस्य ऋत्विग्भक्ष्यत्वं विहितं तच्च प्रतिपत्तिरूपं परिशेषात् । प्रतिपत्तिश्च होमशेषस्य, इति चमसस्य होमद्रव्यत्वमर्थात् । प्रकृते तु पिण्डस्य श्राद्धशेषद्रव्यत्वेन श्राद्धे पिण्डसजातीयद्रव्यकत्वमायातु । न तु पिण्डविशेषणीभूतद्रव्यकत्वम् । मधुना विनाऽपि पिण्डसम्भवात् । ननु ज्योतिष्टोमे सोमद्रव्यकत्वेन व्यवस्थितेऽपि राजन्यकर्तृके तस्मिन् नैमित्तिकेन चमसेन सोमबाधवन्नैमित्तिकेन मधुना श्राद्धद्रव्यान्तरबाध इति चेन्न । उक्तोत्तरत्वात् । मधुनो द्रव्यान्तरविशेषणत्वेन प्रधानद्रव्याऽबाधकत्वात् । भवति च मासिकसप्तदशत्वेन षोडशत्वबाधः । उक्तं चैतत् । अन्यथा यागे द्रव्यान्तरकल्पनागौरवात् । तदेवमतिपीडनेन विशेषाऽभिधानसम्बलितं लाघवमेव शरणमित्यलमनेन ।

देवलः—

तिलाँश्च विकिरेत्तत्र परितो बन्धयेदजान् ।

असुरोपहता भूमिस्तिलैः शुद्धत्यजेन च ॥

नन्वजेनेत्येकवचनादेकाऽजबन्धनमिति चेन्न । अज्ञानितिविधिविरोधात् । अजेनेत्यस्य फलसम्बन्धमात्रपर(१)त्वेऽत्रयुक्त्याऽनुबद्धरूपत्वात्

(१) ‘त्वेनाऽवयु’ इति पुस्तकान्तरे पाठः ।

“एकं वृणोत द्वौ वृणीते त्रीन् वृणीते न चतुरो न वा पञ्च” इतिवत्तत्र नानाविधौ गौरवेण (१) त्रीनित्येव विधिः । एकमित्यादां अवयुत्य पृथक्कृत्य तदेकदेशाऽनुवादः । त्रयाणां मध्ये एकद्व्यादेरप्यनुप्रवेशात् । एवं क्वचिदर्थवशप्राप्तस्याऽनुवादः । यथा “होमं कृत्वा निर्वपेत्” तत्र होमपदेनैव (२) क्षेपलाभः । क्षेपाऽवच्छिन्नप्रत्यागस्यैव होमपदार्थत्वात् । अतोऽर्थप्राप्ताऽनुवादो निर्वपतिरगतिकत्वात् । यथा वा “हिरण्मयौ प्राकाशावध्वर्यवे ददाति” तत्र प्राकाशस्वत्वलक्षणसम्बन्धोऽध्वर्योर्विधीयते । चतुर्थीविभक्त्यनुरोधात् । स्वत्वं च दानजन्यम् । इत्याक्षेपलम्ये दाने ददातीत्यनुवादः । यागोपकरणस्य सामान्यत एव ऋत्विग्देयत्वलाभादनुवाद इति कश्चित् । क्वचिन्निषेधाऽनुवादो यथा “मौद्गश्वरुर्भवति, अयन्निया वै माषाः” तत्र विशेषविधेरेव निषेधप्राप्तावयन्निया इत्यनुवादः । सर्वथाऽनुपादानपरत्वात् । क्वचित्पक्षप्राप्ताऽनुवादः । पक्षप्राप्तिश्चैकदेशप्राप्तिः यथा “ब्राह्मणानामेकपिण्डस्वधानामादशमाद्धर्मविच्छित्तिः, आसप्तमादृक्थविच्छित्तिः, आचतुर्थात् पिण्डविच्छित्तिर्भवति” अत्र सर्वसाधारणमेवेदं वाक्यम् । अन्यथा क्षत्रादीनां चतुर्थादिष्वपि पिण्डप्रवृत्तिप्रसङ्गात्, तस्मात्सामान्यविधावेकदेशप्राप्तोऽनूद्यते । तेषां पापाऽधिक्यप्रतीत्यादेः प्रयोजनत्वसम्भवात् । तदेवं यथायथं लाघवादिक्रमेव शरणमित्यलमनेन ।

ज्यौतिषे—

एकनैकं दिनं त्याज्यं द्वितीयेन दिनत्रयम् ।

तृतीयेन च सप्ताहं त्यजेदाकालवर्षणे ।

नन्वेकं दिनं वृष्टिदिनमेव, नोत्तरदिनम् । न च तद्दिनस्य दूषकत्वेन दूष्यत्वाऽसम्भवः तद्दिनावच्छिन्नवर्षणस्य दूषकत्वात् । एकेनेत्यस्यैकदि (३) वसावच्छिन्नवर्षणपरत्वात् । इति चेन्न । “द्वितीयेन दिनत्रयम्” इत्यादौ विध्यनुवादवैषम्यापातात् । तथा हि “अप्राप्तप्रापणं विधिः, प्राप्तस्य पुनरभिधानमनुवादः । न चैकत्र तदुभयसम्भवः । विरोधात् । प्राप्तत्वाऽप्राप्तत्वयोरेकत्राऽसम्भवात् । एवं च दिनत्रयमध्ये तृतीयदिनस्य त्याज्यत्वं विधेयम् । अप्राप्तत्वात् । प्रथमद्वितीययोस्त्वनूद्यम् । तद्दिनवृष्ट्या तन्त्याज्यत्वस्य प्राप्तत्वात् । न चैकस्मि (४) अपि रूपभे-

(१) ‘त्रीनित्यत्र विधिः’ इति पुस्तकान्तरे पाठः ।

(२) ‘क्षेपलाभात् क्षेपा’ इति पुस्तकान्तरे पाठः ।

(३) ‘दिवसाऽवसानावच्छिन्न’ इति पुस्तकान्तरे पाठः ।

(४) ‘अपि’ नास्ति पुस्तकान्तरे ।

देनाऽविरोधः' तद्दिनत्वेन प्राप्तावपि त्रित्वेनाऽतथात्वात्, इति वाच्यम् ।
तथा सति विधिनिषेधयोरप्येकत्र रूपभेदेन प्रसङ्गात् । किं चैवं वैषम्य-
दोषाऽभिधानस्य प्रलापत्वप्रसङ्गात्सर्वत्र रूपभेदसम्भवात् । एवं विधि-
स्पृष्टे निषेधो नेत्यपि प्रलाप एव भवेदिति न किञ्चिदतत् । नन्वेकस्यैव
शब्दस्याऽप्राप्तभागे विधित्वं, प्राप्तांशे त्वनुवादत्वं, बोधकत्वं चोभयांशेऽप्ये-
कैनेव रूपेण, सामग्रीसत्त्वात् । न हि बोध्यत्वमेव विधेयत्वम् । अतिप्रस-
ङ्गात् । इति चेन्न । प्राप्तांशे विधेयान्तराऽनुपहिते विधेस्तात्पर्याऽभावेन
बोधकत्वाऽसम्भवात् । अन्यथा भोजनादावपि विधिप्रस(१)ङ्गः । तुल्य-
त्वात् । ननु भोजनादावपि येन प्राप्तिस्तदन्येन विधेयत्वम्, तृत्तिसाधन-
त्वेन प्राप्तावपि फलान्तरसाधनत्वेनाऽप्राप्तत्वादिति चेन्न । तत्रापि विशे-
षणांशस्यैव तत्त्वात् । यत्राऽनुवादस्तत्र न विधिसम्भवः । (२) प्राप्त्यप्रा-
प्तिविरोधात् । अंशभेदेनाऽविरोधेऽपि क्षत्यभावादिति कश्चित् । नन्वेव-
मपि वृष्ट्यधिकरणदिनस्याऽदुष्टत्वं(३) स्यादिति चेन्न इष्टत्वादिति कश्चित्
वस्तुतां 'दण्डाऽपूपन्यायेन तस्यापि दुष्टत्वात् । यथा दण्डसम्बन्धेनाऽ-
पूपस्य दुष्टत्वे दण्डस्य सुतरां दुष्टत्वम् । अन्यथा तत्सम्बन्धेनाऽन्यस्य
तत्त्वाऽयोगात् । किं बहुना कैमुतिकन्यायस्याऽप्यत्राऽवतारसम्भवः(४) ।
तत्सम्बन्धेनोत्तरदिनमपि दुष्टं किमुत तद्दिनमिति किमुतेति विक-
ल्प्याऽऽपादानात्(५) । तेद्वमतिपीडनेन प्राप्तभागस्याऽविधेयत्वे लाघ-
वमेव शरणमित्यलमनेन ।

मनुः—

सर्वेषामर्द्धिनो मुख्या द्वितीयाश्च तदर्द्धिनः ।

तृतीयिनस्तृतीयाश्च चतुर्थाश्चैकपादिनः ॥ (६)

ननु गोशते षोडशानामृत्विजां मध्ये मुख्यादीनामर्द्धादिदानमुक्तं,
विशेषश्च नोक्तः तत्कथमध्यवसायः ? इति चेन्न विशेषाऽनुक्तौ समभा-

- (१) 'प्रसङ्गात्तुल्यत्वात्' इति पुस्तकान्तरे पाठः ।
- (२) 'प्राप्तेऽप्राप्तिविरोधात्' इति पुस्तकान्तरे पाठः ।
- (३) 'दिनस्य दुष्टत्वं न स्यात्' इति पुस्तकान्तरे पाठः ।
- (४) 'सम्भवात्' इति पुस्तकान्तरे पाठः ।
- (५) 'विकल्पोपादानात्' इति पुस्तकान्तरे पाठः ।
- (६) मुद्दिनमनुस्मृतिपुस्तके तु—

सर्वेषामर्द्धिनो मुख्यास्तदर्द्धेनाऽर्द्धिनोऽपरे ।

तृतीयिनस्तृतीयांशाश्चतुर्थांशाश्च पादिनः ॥

इति पाठः ।

गौचित्यात् । “समं स्यादश्रुतत्वात्” इतिन्यायात् । वैषम्ये मानाभावात्, अतिप्रसङ्गात्, संख्यावैषम्यकल्पने(१) गौरवात् । नन्वर्द्धादीनां पञ्चाशदादिरूपाणां समविभागाऽसम्भव इति चेन्न, अर्द्धशब्दस्य विषमांशे(२)ऽपि साधुत्वात् “पुंस्यर्द्धोऽर्द्धं समैऽशके” इत्यनुशासनस्वरसात् । एवञ्चाऽर्द्धपदमष्टचत्वारिंशद्गोपरं वक्तव्यम् । “द्वादश द्वादशाद्येभ्यः, षट् षड् द्वितीयेभ्यः, चतस्रश्चतस्रस्तृतीयेभ्यः तिस्रस्तिस्रः परेभ्यः” इति कात्यायनस्वरसात् । तदेवमतिपीडनेन लाघवमेव शरणमित्यलमेन ।

याज्ञवल्क्यः—

यादिव्येत्यर्धमुत्सृज्य दद्याद्गन्धादिकं ततः ।

वस्त्रोत्तरं गन्धपूर्वं दत्त्वा संस्त्रवणादि च ॥

पितृपात्रे निधायथ न्युञ्जमुत्तरतो न्यसेत् ।

अत्र प्रथमं(३) पितामहार्धजलशेषस्य पितृपात्रे प्रक्षेप इति काश्चित् तन्न । “पशूननक्ति” इतिवत्प्रावृत्तिकक्रमविरोधात् । तथाहि “पशूननक्ति, पशूनप्रोक्षति, पशूनालभते” इत्यत्र पशूनामेकाञ्जनक्रियासम्भवात्, स्वेच्छयैव सप्तदशानां पशूनामञ्जनम् । नियामकान्तराऽभावात् । ततस्तथैव प्रोक्षणालम्भनादि । तत्र प्रथमप्रवृत्तिक्रमस्यैव क्रमनियामकत्वात् । किं बहुना पदार्थानां क्रमाऽनुरोधादपि पदार्थानुसमयस्यैवाऽऽवश्यकत्वात् । एवं च तत्र पदार्थाऽनुसमय एव न तु काण्डानुसमयः । तत्त्वे एकस्यैवाऽऽजनाभ्युक्षणाऽऽलम्भनाऽनन्तरमपरस्य तानि स्युरिति प्रावृत्तिक्रमोदाहरणं तन्न स्यादेवेति न किञ्चिदेतत् । तदेवमतिपीडनेनोपस्थितिलाघवमेव शरणमित्यलमेन ॥

त्रिणुः—“वैश्वदेवादन्नादुद्धृत्य पर्युक्ष्य स्वाहाकारैर्जुहुयात्” नन्वत्र होमविधानात्सकलहोमधर्माऽतिदेश इति चेन्न । ‘प्रकृतिवद्विकृतिः’ इत्यतिदेशबलादेव होमधर्मप्राप्तौ पर्युक्ष्येतिविशेषोपदेशस्याऽङ्गान्तरव्यवच्छेदपरत्वात् । नन्वेवमप्यग्निमुपक्रम्य होमधर्मकथनादज्ञावेव प्रोक्षणादिलाभः । न जलेऽपि इत्यप्राप्तप्रापकत्वमिति चेन्न । होमाधारसामान्यमुपक्रम्य जलादावपि तद्धर्म(४)बोधनात् । किं बहुना स्वाहाकारैरित्यस्य

(१) ‘कल्पने मानाभावात्’ इति पुस्तकान्तरे पाठः ।

(२) ‘विषमांशेन’ इति पुस्तकान्तरे पाठः ।

(३) ‘प्रथमं प्रपितामहार्धजलशेषस्य पितामहपात्रे तच्छेषस्य पितृपात्रे’ इति पुस्तकान्तरे पाठः ।

(४) जलाग्न्योर्युगपद्धर्म’ इति पुस्तकान्तरे पाठः ।

त्यागव्यवच्छेदार्थत्वमेव । गत्यन्तराऽभावात् । तथाहि “वैकृतो विशेषोपदेशः प्राकृतं धर्मं क्वचिदन्यथयति विशेषोपदेशबलात्” यथा “शरमयं वर्हिर्भवति” तत्राऽतिदेशबलात्कौशबर्हिःप्रसक्तौ शरस्य विशेषत उपदानं तदन्यथयति । अन्यथा तद्वैयर्थ्यात् । क्वचिल्लुम्पति । यथा “पर्युक्ष्य जुहुयात्” तत्र विध्यभावात्पर्युक्ष्येत्यत्र विध्यर्थकपदाऽभावात्, विशेषोपदेशबलेनाङ्गान्तरव्यवच्छेदात् । क्वचित्सर्वस्थाने तदेव विधत्ते, गृहमेधिवत् । तथाहि गृहमेधिरिष्टिविशेषः । तत्र “आज्यभागौ जुहोति” इतिश्रुतिरस्ति । (१)तत्राऽतिदेशबलादेव दर्शधर्मस्याऽऽज्यभागनामकहोमस्य प्राप्तत्वाद्विशेषाऽभिधानं तस्यैव सर्वोपकारहेतुत्वं बोधयदङ्गान्तरव्यवच्छेदकम् । अन्यथा तद्वैफल्यात् । यथा वा “आधारमाधारयति” तत्राऽऽधारनामकहोमस्याऽतिदेशबलादेव प्राप्तावाज्यभागादिहोमस्थानेऽपि तद्विधानमेव तदर्थः । अन्यथा तदुपादानवैयर्थ्यात् । आधारयतीत्यस्य विध्यर्थत्वम् “एन्द्रं दधि भवति” इतिवत् । अन्यथा पूर्वकल्पसम्भेदात् । कश्चित्तु पर्युक्ष्येत्यत्र परिसमूहनादीनामङ्गान्तराणां व्यवच्छेदः आधारयतीत्याज्यभागादिहोमव्यवच्छेदः (२)इति भेदकमुक्तवान् । एवं क्वचित् प्राकृतवैकृतसमुच्चयोऽपि । द्वयोरदृष्टार्थकत्वसम्भवात् । आधारादीनां प्रकृतावप्युक्तत्वेन भेदाऽभावात् । न च(३) शरस्य वैकृतस्य प्राकृतसमुच्चयोऽस्तु अदृष्टार्थत्वात्, इति वाच्यम् । शरस्याऽपि (४)वर्हिष्टुनैव विधानात् । नन्वेवं काऽपि न तथा स्यादेवेति चेन्न । ‘रेखायामवनेजयति’ इतिप्रकृतौ पिण्डपितृयज्ञे श्रुतत्वेऽपि “दभैष्ववनिज्य दद्यात्” इति श्राद्धे विशेषोपदेशेऽपि समुच्चयस्वीकारात् । तदेवमतिपीडनेन विशेषविधिरेव शरणमित्यलमनेन ।

ब्रह्मपुराणे—

एतद्वः पितरो वास इति जल्पन् पृथक् पृथक् ।

अमुकाऽमुकगोत्रैतत्तुभ्यं वास इतिरयेत् ॥

ननु समवेतार्थानां मन्त्राणामूहोऽस्तु “अग्नये त्वा जुष्टम्” इत्यादौ सूर्याय त्वा जुष्टम्, इतिवत् । पितर इति बहुवचनं प्रकृतावेवाऽसमवेतार्थं, तत्कथमेकोद्दिष्टे तद्बुहः । पाशाधिकरणविरोधात् । तथा हि दैक्षे पशावेकपाशिकायां रज्जौ प्रकृतौ “स्वधितिः पाशं प्रमुमोक्तु स्वधितिः

(१) ‘तत्राऽतिदेशधर्मबलादेव’ इति पुस्तकान्तरे पाठः ।

(२) ‘व्यवच्छेदकमुक्तवान्’ इति पुस्तकान्तरे पाठः ।

(३) ‘शरस्य प्राकृतस्य वैकृतसमुच्चयोऽस्तु’ इति पुस्तकान्तरे पाठः ।

(४) ‘वर्हिष्टुनैव विनिगमकाभावात्’ इति पुस्तकान्तरे पाठः ।

पाशान् प्रमुमोक्तु” इति मन्त्रद्वये द्विपाशिकायां प्रयुज्यमाने एकवचनान्तस्योहः । प्रकृतौ समवेतार्थत्वात् । बहुवचनान्तस्य नोहः । प्रकृतावेवाऽसमवेतार्थत्वादातिसिद्धान्तादाति चेन्न । “एतद्व” इत्यस्य वीप्लावलेन पार्वणपरत्वे तत्रैवाऽसमवेतार्थत्वेन बहुवचनस्य प्रयोगसाधुत्वात् । नत्वेकोहिष्टे, वीप्लायुक्तवाक्यप्रवृत्तेरसम्भवात् । यत्र च स्वभावादेव प्रकृतावपि साधुत्वार्थत्वं तत्रैकोहिष्टेऽपि तथा । यथा “शुन्धन्तां पितरः शुन्धन्तां पितामहाः शुन्धन्तां प्रपितामहाः” इत्यादौ । तत्रैकोहिष्टेऽपि बहुवचनान्तस्यैव पाठः साधुत्वार्थत्वात् । तदेवमतिपीडनेन दृष्टार्थत्वलाघवमेवोहः (१)शरणमित्यलमनेन ॥

याज्ञवल्क्यः—

आवाहयेदनुज्ञातो विश्वेदेवास इत्यृचा ।

यवैरन्ववकीर्याऽथ भाजने सपवित्रके ॥

शन्नोदेव्या पयः क्षिप्त्वा यवोऽसीति यवान् क्षिपेत् ।

(२)नन्वावाहनस्य दृष्टार्थत्वम्, स्मृतिसन्तानहेतुत्वात् । इति कश्चित् तन्न । तिलविकिरणादिपदार्थव्यवहितस्य स्मृतिसन्तानस्य श्राद्धपर्यन्तमनवस्थानात् । अन्यथा (३)वङ्कन्युद्धरणसिद्धान्तविरोधः(४) । तथाहि सोमयागे प्रकृतौ त्रयः पशवः, दैक्षः सवनीयोऽनुबन्धश्च तेषु दैक्षः प्रकृतिस्तद्विकृतिः सवनीयादिः । दैक्षं दीक्षावस्वम् । सा च दीक्षणीयेष्टिजन्यसंस्कारविशेषः । तत्र “दैक्षपशौ षड्विंशतिरस्यवङ्क्यः” इत्यस्ति तद्विकृतावश्वमेधे च “चत्वारिंशद्वाजिनो विश्वबन्धोर्षड्क्यः” इत्युक्तमतो वैकृतविशेषोपदेशात्प्राकृतधर्मबाध एवेति प्रपञ्चितमेतत् । एवं च पशुनयनकालीनवङ्किमन्त्रस्य पशुपार्श्वस्थिरूपवङ्कन्युद्धरणकालत्वं दृष्टार्थत्वन्न युक्तम् । व्यवधानेन दृष्टार्थत्वाऽसम्भवाददृष्टार्थत्वे गौरवात् । किञ्च तत्र विजातीयव्यवधानाऽभावात्स्मृतिसन्तानद्वारा तत्सम्भवेऽपि प्रकृते तदसम्भवात् । तदेवमतिपीडनेन सत्यपि लाघवे बाध एव शरणमित्यलमनेन ॥

(१) ‘लाघवमेव शरण’ इति पुस्तकान्तरे पाठः ।

(२) ‘यत्वावाहनस्य’ इति पुस्तकान्तरे पाठः ।

(३) ‘वङ्कन्युद्धरण’ इति पुस्तकान्तरे पाठः ।

(४) ‘विरोधात्’ इति पुस्तकान्तरे पाठः ।

जाबालः—

आमश्राद्धप्रदोऽनग्निः सर्वत्रैव (१) मनीषिणः ।
तेनाऽग्नौकरणं कुर्यात्पिण्डांस्तेनैव निर्वपेत् ॥

अनग्निः श्रौतस्मार्ताग्निरहित इति कश्चित् तन्न । पाकशक्यभावपरत्वात् । सर्वशक्तिमूलत्वेनोपपत्तौ मूलाऽन्तरकल्पने गौरवात् । तथाहि काम्ये तावत्फलकरणीभूतस्य विषयत्वम् । फलस्य स्वर्गादेः साध्यत्वे यागस्य फलसाधनत्वेन बोधकत्वे बाधकाभावात् । करणत्वं च सर्वाऽङ्गसम्पन्नस्यापवादकाऽभावात् । सेतिकर्त्तव्यताकस्य साधनस्य साध्ये व्यापारात्तदसम्पत्तावकरणेऽपि क्षत्यभावात् । सर्वाङ्गसम्पत्तिकाल एव तत्करणसम्भवात् । तथैव तिर्यगधिकरणसिद्धान्तात् । नित्यनैमित्तिकयोस्तु विषयीभूतस्य करणत्वम् । फलसम्बन्धाऽभावात् । विषयभूतं च शुद्धं प्रधानमेव । अज्ञानां तदाऽनुपस्थितत्वात् । अकरणे निन्दाऽर्थवादात् । सन्ध्यावन्दनवत् तत्करणस्याऽवश्यकत्वात् । पश्चादङ्गानि जिज्ञासोरशक्यमङ्गमकुर्वतोऽपि सर्वाऽङ्गशक्तेरसम्भवे यत्किञ्चिदङ्गबाधेऽपि तदाचरणम् । (२) अपराधाऽभावात् । अन्यथा पापप्रसङ्गात् । पश्चात्साङ्गोपसंहाराऽसामर्थ्येऽवगतेऽपि न निवर्त्तते । प्रथमप्रतीतप्रधानकर्त्तव्यताबाधात् । तदेवमतिपीडनेन तदाऽवश्यकत्वसम्बलिते द्व्यर्थत्वलाघवमेव शरणमित्यलमनेन ॥

मनुः—

यथा चैवाऽपरः पक्षः पूर्वपक्षाद्विशिष्यते ।

तथा श्राद्धस्य पूर्वाह्लादपराहो विशिष्यते ॥

ननु दिनद्वयेऽपराह्लाभात् किं विनिगमकमित्युभयत्र श्राद्धं स्यादिति चेन्न । सकृत्करणेनैव शास्त्रार्थनिर्वाहात् । तच्च प्रथमदिवस एव । कपालाऽधिकरणन्यायात् । तथाहि “पुरोडाशकपालेन तुषाऽनुपवपति” इति श्रुतौ कपालेन तुषोपवापनमुक्तम् । तत्र सप्तदश(३)कपालमध्येऽन्धवसितौ प्रथमोपस्थितकपालान्वयः । लाघवात्, प्रथमोपस्थितत्वात्, नियामकान्तराऽभावात् । किं च “पेन्द्रं दधि भवत्यमावास्यायामैन्द्रं पयो भवत्यमावास्यायामग्नीषोमीयः पुरोडाशो भवत्यमावास्यायामाग्नेयोऽष्टाकपालो भवति पौर्णमास्यामग्नीषोमीयः पुरोडाशो भवति पौर्ण-

(१) ‘सर्व एव’ इति पाठः पुस्तकान्तरे पाठः ।

(२) ‘अपवादभावात्’ इति पाठः पुस्तकान्तरे ।

(३) ‘कपालस्य मध्ये’ इति पुस्तकान्तरे पाठः ।

मास्यामुपांशुयाजमन्तरा यजति” इत्युत्पत्तिविधौ तद्विकृतौ “वैष्णवयागे वैष्णव एकः कपालः” इति श्रुतेः कपालधर्मप्रसक्तौ विकृतित्वे दर्शा (१) दिधर्मग्राहिणि कपालत्वसाधर्म्यादेकस्य कपालस्याऽऽकाङ्क्षायां प्रा (२) गुक्तपौर्णमासधर्मैणैव निराकाङ्क्षे कपालान्तरधर्मो नान्वेति । गौरवात् । इत्युदाहरणमेतत् (३) । अस्मिन्नेवाऽर्थे मुख्यत्वात्पूर्वदेशनाल्लोकवादिति निबन्धारः । तथाहि—“आग्नावैष्णवमेकादशकपालं निर्वपेत् । सङ्ग्रामे सर- (४) स्वतीयस्याऽऽज्यस्य यजेत” इति विधाबुभयधर्मप्राथम्याऽऽकाङ्क्षायामाग्नावैष्णवधर्मस्यैव प्राथम्यम् । प्रथमोपस्थितत्वात् । लोकवदिति । यथा लोकेऽप्युपन्यस्तसाक्षिद्वये एकः प्राथमिकः साक्षी यथाऽभिधत्ते प- रश्चेत्तद्विपरीतं तदा (५) प्रथमाऽभिधानस्यैव निश्चायकत्वम् । प्राथम्यादि- त्यलं विस्तरेण । तदेमवतिपीडनेनोपस्थितिलाघवमेव शरणमित्यलमनेन ।

कात्यायनः—

यथाऽहनि तथा प्रातर्नित्यं स्नायादनातुरः ।
दन्तान्प्रक्षाल्य नद्यादौ गेहे चेत्तदमन्त्रवत् ॥

ननु ‘गेह’ इत्यभिधानाद्बहिरुद्धृतोदकस्नानमपि समन्त्रकं (६) भवे- दिति चेन्न । नद्याद्यभावे विधानात् । गहस्य गवामयने अहस्त्ववदविव- क्षाऽसम्भावात् । तथाहि—“प्रजाकामा गवामयनमुपेयुः” इति विधिरस्ति । तत्र प्रकृतिभूते द्वादशाहे “ऐन्द्रवायवाग्नौ प्राणोद्योदयनीयौ आद्यन्ने अहनी दशमञ्चाहः” इति द्वादशाहे श्रुतम्, तत्रैव तेषां “ऐन्द्रवायवाग्रं प्रथममहस्ततः शुक्राग्रं ततश्चाश्रयणाग्रम् । इत्येवमहः पूरणमुक्तम् । एवं विंशतिदिनादेरपि द्वादशाहविकृतित्वेनाऽतिदेशबलादहः पूरणं वाच्यम् । तथा च प्रकृतावहस्त्वविवक्षायां दिनक्रमेण विंशत्यादिदिनेऽपि पूरणं भवेत् तत्र च तावतीनां देवतानामसमावेशः, तेन प्रकृतौ त्रिन्निदिन- क्रमेण विकृतौ स्वस्वभागक्रमेण सिद्ध्यर्थमहस्त्वमविवक्षितमित्यर्थः ।

(१) ‘ग्राहिकपाल’ इति पुस्तकान्तरे पाठः ।

(२) प्रागुपस्थितपौर्ण’ इति पुस्तकान्तरे पाठः ।

(३) ‘इत्युदाहरणम् । अस्मि’ इति पुस्तकान्तरे पाठः ।

(४) ‘सरस्वतीमप्याज्यस्य’ इति पुस्तकान्तरे पाठः ।

(५) ‘धर्मस्य प्रापकस्याकाङ्क्षा’ इति पुस्तकान्तरे पाठः ।

(६) ‘अपरश्चेद्विपरीतं तथा’ इति पुस्तकान्तरे पाठः ।

(१) ‘समन्त्रकमेवेति’ इति पुस्तकान्तरे पाठः ।

तदेवमतिपीडनेन श्रुतपदार्थाऽविवक्षायां बाधकसत्त्वमेव शरणमित्य-
लमनेन ।

ब्रह्मपुराणे—

स्निग्धरक्तेन वर्णेन क्षत्रियस्य प्रशस्यते ।

काञ्चनाभेन वैश्यस्य कृष्णेनाऽप्यन्त्यजन्मनः ॥

तत्र विशेषोपदेशवलादाधिकारसिद्धौ तदनुकूलविद्याकल्पने “नि-
षादस्थपतिं याजयेत्” “वर्षासु रथकार आदधीत” इतिवच्छब्दाऽनु-
रोधेनार्थकल्पनात्, तस्योपजीव्यत्वात् । यत्तु तण्डुलपदवदविवक्षिता-
र्थमित्यविद्यपरमेतदिति तन्न । विशेषात् । तथाहि “यस्य निरुतं हवि-
श्चन्द्रमा अभ्युदियात्स त्रेधा तण्डुलान्विभजेत्” इत्यादौ देवतातो हवि-
र्विभजेदिति सामान्यग्रहणान्, युक्ता तण्डुलपदस्य हविःसामान्यपरता
साकाङ्क्षत्वाऽविशेषात् । इह तु न तथा किञ्चिदनिष्टमिति कथमविवक्षा-
ऽस्य । अन्यथा निषादस्थपतिरथकारादिपदानामप्यविद्यमात्रपरत्वाऽऽपा-
तात् । नन्वेवं निषादस्थपतिपदे षष्ठीसमासादरे रथकारपदे च योगार्था-
दरे जातिविशेषवतोऽपि तत्त्वं न स्यादिति चेन्न । रूढ्यर्थस्य शीघ्रत्वा-
दिति न किञ्चिदेतत् । तदेवमपदार्थकल्पने गौरवम्, रूढ्यर्थोपस्थितिला-
घवं च यथायथं शरणमित्यलमनेन ।

ब्रह्मपुराणे—

युवानस्तु गृहे यस्य मृतास्तेषां तु दापयेत् ।

शस्त्रेण वा हता ये वै तेषां दद्याच्चतुर्दशीम् ॥

(१) ननु स्त्रीणां युवमरणनिमित्तकं श्राद्धं न स्यादिति चेन्न । पुंस्त्व-
स्याऽविवक्षितत्वात् । स्वसम्बन्धिपरत्वात् । हविरुभयत्ववत् । तथाहि
‘यस्योभयं हविरासिमाच्छेत्स पञ्चशरावमोदनं निःक्षिपेत्’ (२) अत्र
देवतातो हविर्विभजेदिति सामान्याऽभिधानादुभयत्वमविवक्षित-
मित्युक्तसमानमेवैतत् । अन्यथा हविष्ठीोभयत्वयोर्द्वयोस्तात्पर्यकल्पने
गौरवात्, बाधकस्योक्तत्वात् । तदेवमतिपीडनेन बाधकसत्त्वमेवावि-
वक्षाशरणं लाघवं चेत्यलमनेन ।

भविष्यपुराणे—

षष्ठीसमेता कर्त्तव्या सप्तमी नाऽष्टमीयुता ।

पतङ्गोपासनायेह पठ्यामाहुरुपोषणम् ॥

(१) ‘नन्वेवं’ इति पुस्तकान्तरे पाठः ।

(२) ‘निःक्षिपेत्’ इत्यत्र ‘निर्वपेत्’ इति पुस्तकान्तरे पाठः ।

नन्वेकस्मिन्नेव दिने सम्पूर्णतिथिलाभे व्रतलोपः स्यात् षष्ठीसमेत-
सतम्यलाभात् । इति चेन्न । अपेक्षितविधित्वात् । तथाहि 'यद्येकस्मिन्नेव
दिने तल्लाभस्तदाऽऽकाङ्क्षेव नाऽस्ति वैपस्याऽभावात् । यदातूभयस्मिन्
दिने तल्लाभस्तदोभयस्मिन् दिने (१)तत्करणप्रसक्तौ तदवतारः । स
कृतकरणेनैव (२)शास्त्रार्थनिर्वाहात् । तदेवमतिपीडनेनाऽऽकाङ्क्षासमान-
विषयत्वलाघवमेव शरणमित्यलमनेन ।

मत्स्यपुराणे—

सम्पूज्य द्विजदास्पत्यं नानाभरणभूषणैः ।

वृषोत्सर्गं च कुर्वति देया च कपिला शुभा ॥

ननु फलाऽश्रवण दूषोत्सर्गादीनां नित्यत्वमिति चेन्न । विश्वजिन्या-
येन स्वर्गफलकत्वकल्पनात् । तथा हि कालवीप्सानिन्दार्थवादादिकमन्त-
रेण विधेरिष्टसाधनत्वाऽवगतौ तदिष्टविशेषाऽऽकाङ्क्षायां भ्रामपश्वादीनां
गौणत्वात् स्वतः (३)फलं स्वर्गमोक्षाद्युपस्थितौ । तत्र मोक्षस्याऽभावरू-
पत्वेन गुरुत्वात् स्वर्ग एव फलं कल्प्यते, लाघवात् । यदि च निन्दार्थ-
वादस्तदा न फलकल्पनम्, प्रवृत्तेरन्यथोपपन्नत्वात् । ननु कार्यतावि-
धिपक्षे कथमेतत् ? तदकरणे पापद्वारा नरकहेतुत्वस्याऽपि सम्भवेन
विनिगमकाऽभावादिति चेन्न । तस्याऽनुपस्थितत्वात् । यागविशेषस्य
चोपस्थितत्वेन तत्र फलकल्पनौचित्यात् । यत्तु फलकल्पने गौरवम् ।
कार्यताज्ञानस्यैव प्रवर्त्तकत्वात् । एवं च काम्यप्रकरणे तदाभिधानमेव
तदवतारबीजम् । प्रकरणस्य बलवत्त्वादिति, तन्न । पापाऽनुत्पादकल्पना-
ऽपेक्षया फलकल्पनस्यैव लघुत्वात् । तदेवमतिपीडनेन लाघवमेव श-
रणमित्यलमनेन ।

शातातपः—

अर्वाक् सम्वत्सराद्बुद्धौ पूर्णे सम्वत्सरे तथा ।

ये सपिण्डीकृताः प्रता न तेषां तु पृथक्क्रिया ॥

ननु सम्वत्सराभ्यन्तरे वृद्धौ (४)सपिण्डने सम्वत्सरान्तविधिविरोध
इति चेन्न । सम्वत्सराभ्यन्तरे सपिण्डनाऽनुवादेन तद्विधेरपि कल्पनात् ।
तेन विनाऽनुवादासम्भवात् । चतुरवत्तं पञ्चावत्तं वा जुहोतीतिवत् ।

(१) 'भयस्मिन्नेव दिने' इति पुस्तकान्तरे पाठः ।

(२) 'शास्त्रार्थसिद्धेः' इति पुस्तकान्तरे पाठः ।

(३) 'स्वतःप्रयोजनस्वर्गमोक्षाद्युपस्थितौ' इति पुस्तकान्तरे पाठः ।

(४) 'सपिण्डनाऽनुवादेन' इति पुस्तकान्तरे पाठः ।

अनुद्धा पञ्चधा वा पुरोडाशखण्डनाऽनुवादेन तन्मूलविधिकल्पनात् ।
तेन विना तदसम्भवादिति (१)न किञ्चिदेतत् । सपिण्डनमित्यनुवृत्तौ
गोमिलः—“पूर्णे सम्भवेत्सरे षण्मासे(२)त्रिपक्षे यद्दहर्वाद्धिरापद्यते” नवममा-
सेऽपीति कश्चित् । नन्वेवं मासिककालबाधादनाचरणमेव तेषामिति
चेन्न । सपिण्डनाऽपकर्षे शेषमासिकानामप्यपकर्षात् । “तिष्ठन्तं पशुं
प्रयजन्ति” इत्यत्र प्रयाजापकर्षे हाबेरासादनादितदन्तकर्माऽपकर्षवत्(३)
तथाहि एकादशाहश्राद्धस्याद्यत्वे सापिण्डनस्यान्त्यत्वे शब्दादेव सिद्धेऽ-
र्थान्मासिकानां मध्यत्वसिद्धौ तदन्तापकर्षे तदाद्यानां मासिकानामप्य-
पकर्षः अन्यथा तेषां मध्यत्वासम्भवात् । किं च पांडशश्राद्धप्रयोगवि-
धौक्यबलादपि क्रमकल्पनसम्भवात्(४) । एवं काचत्तदाद्यपकर्षेणापि
तदन्तापकर्षः तुल्ययुक्तिकत्वात् । एवमुत्कर्षोऽपि । यथा—“आग्निमारुता-
दूर्ध्वमनुयाजैश्चरन्ति” इत्यादा अनुयाजस्य प्रथमोत्पत्तिकस्योत्कर्षात्
सूक्तवाकादीनां मध्येत्पत्तिकानामुत्कर्षः तुल्ययुक्तिकत्वात् । वत्सराभ्य-
न्तरेऽध्रमासपाते मासिकवृद्धौ सपिण्डनवृद्धिवत् । तदेवमतिपीडनेन
प्रयोगविधौक्यलाघवमेव शरणमित्यलमनेन ।

उशानाः—

इवः कर्त्ताऽस्मीति निश्चित्य दाता विप्राग्निमन्त्रयेत् ।

निरामिषं सकृद् भुक्त्वा सर्वभुक्तजने गृहे ॥

(५)तनु निमन्त्रणाऽभावे निरामिषसकृद्भोजनमपि नास्ति क्त्वाबलेन
तयोरङ्गाङ्गि(६)भावावगमादिति काश्चित् । तन्न । “त्रिवृता यूषं परिवीयाग्नेयं
सवनीयं पशुमुपाकरोति” इत्यत्र यूषपरिव्याणस्य पशुपाकरणाङ्गतापत्तेः ।
(७)तदुभयमाधिकृताधिकारत्वादेकाङ्गमिति चेन्न । अधिकृताधिकारित्वेन
निरामिषसकृद्भोजननिमन्त्रणयोरपि समानत्वात् । क्त्वश्चानन्तर्य(८)स-
मर्थत्वेनाङ्गताबोधकत्वे सामर्थ्याऽभावात् । फलवत्सन्निधावफलत्वस्य

(१) ‘तदभावादिति’ पाठः पुस्तकान्तरे ।

(२) ‘त्रिपक्षे वा यद्दहर्वा’ इति पुस्तकान्तरे पाठः ।

(३) ‘तदन्ताऽपकर्षवत्’ इति पुस्तकान्तरे पाठः ।

(४) ‘क्रमकल्पनात्’ इति पुस्तकान्तरे पाठः ।

(५) ‘यत्तु निम’ इति पुस्तकान्तरे पाठः ।

(६) ‘भावोपगमा’ इति पुस्तकान्तरे पाठः ।

(७) ‘नञ् ह्यम’ इति पुस्तकान्तरे पाठः ।

(८) ‘न्तर्यशक्तत्वेनाऽङ्गताबोधन’ इति पुस्तकान्तरे पाठः ।

तत्र तन्त्रत्वात्, समानकर्तृकत्वस्य प्रयोगैक्येन सम्भवात् । एवं राज-
सूये कश्चिदभिपेक्षनीयाख्यः सोमयागोऽस्ति तत्सन्निधिपठितं च “अक्षै-
र्दिव्यति (१)जिनाति राजन्यं शौनःशेषमाख्यापयति” इत्यत्र देवनादीनां
राजसूयाङ्गत्वम् । राजसूयस्य प्रस्तुतत्वात् । तत्कथम्भावाकाङ्क्षायामेव
तदवतारात् । उक्तं च भट्टपादेन—

अविच्छिन्ने कथम्भावे प्रधानस्येह पठ्यते ।

अविज्ञातफलं कर्म तस्य प्रकरणःङ्गता ॥

तदेवमतिपीडनेन लाघवमेव शरणमित्यलमनेन ।

कात्यायनः—

स्वपितृभ्यः पिता दद्यात्सुतसंस्कारकर्मणि ।

पिण्डानोद्वाहनात्तेषां तस्याभावे तु तत्क्रमात् ॥

ननु पिण्डानित्यभिधानात् पिण्डदानमेव मुख्यं श्राद्धमिति चेन्न ।
तद्धीनेऽपि नित्यश्राद्धादौ तत्पदप्रयोगात् । पिण्डानित्यनेनाङ्गमुखेन
प्रधाननिर्देशात् । फलत्वमस्तेनेव ज्योतिष्टोमस्य तथैव सिद्धान्तात् ।
तथाहि ज्योतिष्टोमे सोमद्रव्यकत्वस्थितौ राजन्यकर्तृके तस्मिन् “फल-
त्वमसमस्मै भक्षं ददाति” इत्यत्र शेषभक्षणस्याङ्गस्य चमसनिष्पाद्यत्वे
यागेऽपि वष्टप्ररोहचूर्णरूपत्वमसाविधिः । अर्थात् चमसरूपभक्ष्यदानवि-
धिमुखेन ज्योतिष्टोमे प्रधाने तद्रव्यकत्वलाभात् । किं च “सोमं पिबति”
इत्यागशेषरूपसोमनामकलताविशेषस्त्वपानमुखेन ज्योतिष्टोमो वि-
धीयते । “यस्य पिता पितामहो वा न सोमं पिबति(२)स द्वात्यः” इति-
निन्दार्थवादस्यापि तत्परत्वात् । अन्यथा पानस्यादृष्टार्थतापातात् । त-
देवमतिपीडनेन द्रव्यान्तरादिकल्पनागौरवाद्दुत्पत्ति(३)लाघवमेव शरण-
मित्यलमनेन ।

याज्ञवल्क्यः—

सव्याहृतिं च गायत्रीं मधुवाता इति तृचम् ।

जप्त्वा यथासुखं वाच्यं भुञ्जीरँस्तेऽपि वाग्यताः ॥

कात्यायनकल्पे अयं जपो नास्त्यनभिधानादिति कश्चित् । तन्न
“सर्वशाखाप्रत्ययमेकं कर्म” इति सिद्धान्तात्, नानाख्यानोक्तविच्चनु-
वादादिना समुच्चितस्य श्राद्धस्य कर्मण एकत्वावगमात्, तस्य च नाना-

(१) ‘राजन्यं जिनाति’ इति पुस्तकान्तरे पाठः ।

(२) ‘भवति’ इत्यधिकं पिबति’ इत्यस्याग्रे पुस्तकान्तरे ।

(३) ‘द्रव्यान्तरकल्पनागौरवाद्दुत्पत्ते लाघ’ इति पुस्तकान्तरे पाठः ।

शाखापूरणीयेतिकर्तव्यताकत्वात् । अन्यथा वाक्यभेदमूलादिभेदकल्पनाप्रसङ्गात् । शब्दान्तराभ्याससंख्यागुणप्रकरणनामधेयानामेव कर्मभेदकत्वात् । तत्र शब्दान्तरं यथा-(?)जुहोति, यजति, तेषां लाकेऽर्थभेदावगमात् । शब्दान्तरस्यैव तद्भेदकत्वम् । तदुक्तं—

संज्ञानदीव्यवच्छिन्नो यजिः पूर्वं न धावति ।

न च पूर्वं (२)तमित्येवं बलादर्थान्तरं गतः ॥ इति ।

अभ्यासो यथा—‘इडो यजति’ ‘समिधो यजति’ तत्र लोकेऽर्थभेदानवगमादेकस्याऽपि (२)नानानामकत्वसम्भवेनाभ्यासस्यैव तत्त्वात् । संख्या यथा—‘सप्तदश प्राजापत्यान्पशूनालभेत’ इति । अत्र प्रकृतावशीषोमे पशुहोमे एकादशावदानुक्तम् । अतस्तद्विकृतावपि तत्त्वं प्राप्तम् । तच्चैकपशुनैव । अतो वहूनां पशूनां नैकयागान्वयः । अवदानाधिक्यप्रसङ्गात्, (४) पशुसंख्याभेदस्यैव भेदकत्वम् । गुणो यथा—‘तप्ते पयसि दध्यानयति’ (५)इत्यादौ । (६)तत्र ‘वाजिभ्यो वाजिनम्’ इतिद्रव्यरूपगुणभेदस्य(७) तद्भावात्वाद्द्वैश्वदेवयागे तदाकाङ्क्षाऽभावात् गुणानां समुच्चयविकल्पादिसम्भवे बीजाभावात् । प्रकरणं यथा—‘मासमग्निहोत्रं जुहोति’ अत्राग्निहोत्रपदप्रयोगेऽपि प्रकरणभेदादयनयागपरत्वात् । नामभेदो यथा—‘अथैव ज्योतिर्विद्मज्योतिः सर्वज्योतिः’ इति । तत्र नामभेदस्यैव तथात्वम् । कश्चित्तु आकाङ्क्षामूलकोऽयं नयः‘अनुक्तमन्यतो ग्राह्यम्’ इत्येकयाङ्गताबलात् ।

यज्ञाभ्यासं स्वशाखायां पारक्यमविरोधि च ।

विद्वद्भिस्तदनुष्ठेयमग्निहोत्रादिकर्मवत् ॥ इति ।

समानमूलकमेतदित्याह । तदेवमतिपीडनेन मूलाभेदादिकल्पनालाघवमेव शरणामित्यलमनेन ।

मनुः—

सपिण्डता तु सर्वेषां गोत्रतः साप्तपौरुषी ।

पिण्डश्चोदकदानं च शौचाऽशौचं तदाऽनुगम् ॥

-
- (१) ‘जुहोति’ इत्यस्याग्रे ‘ददाति’ इत्यधिकं पुस्तकान्तरे ।
 (२) ‘पूर्वस्तमि’ इति पाठः पुस्तकान्तरे ।
 (३) ‘नानानामसम्भवेना’ इति पुस्तकान्तरे ।
 (४) पुस्तकान्तरे ‘पशुसंख्याया एव भेद’ इति पाठः ।
 (५) ‘नयति’ इत्यस्याग्रे ‘सा वैश्वदेव्यामिक्षा’ इत्यधिकं पुस्तकान्तरे
 (६) ‘तत्र’ इत्यत्र ‘अत्र’ इति पाठः पुस्तकान्तरे ।
 (७) ‘गुणभेदाद्द्वैश्वदेवयागे’ इति पुस्तकान्तरे पाठः ।

समान एकः पिण्डः शरीरं सम्बन्धि येषां ते सपिण्डाः । ननु योगो-
यमनिप्रसक्तः, अष्टमादेरपि तथात्वादिति चेन्न । गवामयनवदुपाधिस-
म्भवात् । तथाहि “द्वादशाहेन यजेत” इत्यत्र प्रायणीयोदयनीयावाद्यन्ते
अहनी गवामयने चेति श्रुतम् । तत्र (१) प्रयन्त्यहान्यनेनेति प्रायणम् । उद-
यन्त्यहान्यनेनेत्युदयनम् । तत्र छप्रत्ययेन प्रायणीयोदयनीपदे सिद्धे । एवं
च पञ्चाहद्यहद्यहेष्वपि उपक्रमोपसंहारदिने प्रायणीयोदयनीये प्रसक्ते ।
तेन द्वादशाहिकगवामयनिकाद्यन्ताहान्यतरत्वमुपाधिः । अतो नान्यत्रा-
द्यन्ताहे अतिप्रसङ्गः । तथाऽत्राऽपि बीजिनमारभ्य सप्तान्यतमत्वमुपाधिः
स एव शक्यो नाष्टमादिः । अन्यथा नियामकान्तरानुसरणगौरवात् । यत्तु
पिण्डां निर्वाप्यः तत्सम्बन्धो दातृत्वेनोद्देश्यत्वेन वा । स च (२) सप्ता-
नामेवेति । तन्न । यत्र पिता पितामहो वा जीवति तत्राष्टमादेरपि तत्स-
म्बन्धित्वात् । तदेवमतिपीडनेनानन्यगतिकत्वसम्बलितं लाघवमेव
शरणमित्यलमनेन ।

भविष्यपुराणे—

श्रुतिस्मृतिविरोधे तु श्रुतिरेव गरीयसी ।

परस्परविरोधे तु न्याययुक्तं प्रमाणवत् (३) ॥

यथा “औदुम्बरीं स्पृष्ट्वोद्वायति” इति श्रुतिः “सर्वा औदुम्बरी वे-
ष्टयितव्या” इति स्मृतिः । अनयोर्विरोधे स्मृतेरन्यथात्वम् । बहुभागवे-
ष्टनपरत्वात् । श्रुतेरुपजीव्यत्वेन बाधायोगात् । अन्यथा स्वांपजीव्य-
बाधे स्वबाधस्यापि प्रसङ्गात् । तथाच्चातिगौरवात् । यद्यपि स्मृतिरपि
वेदमूलैवेति विनिगमकाभावः । तथापि सा श्रुतिरनुमेया न प्रत्यक्षा । न
च प्रत्यक्षश्रुतिविरोधेन तदनुमानं सम्भवति विरोधात् (४) । श्रुत्यनुमा-
नस्य विलम्बितत्वेन प्रत्यक्षश्रुतेः प्रागेवार्थावधारणसम्भवात् । नाऽपि
षोडशिशिग्रहणाग्रहणवत् विरोधि श्रुत्यनुमानम् । बाधसापेक्षविधिकल्पना-
गौरवात् । एवमाचारस्मृत्योर्विरोधे स्मृतेर्बलवत्त्वम् । साक्षात् श्रुत्यनु-

(१) ‘प्रयान्त्यनेन’ इति पुस्तकान्तरे पाठः । परं तु सोऽपपाठ एव ।
प्रयान्त्यनेनेतिव्युत्पत्तौ प्रयाणमिति स्यान्न तु प्रायणमिति । अत एव
“अपि वा सत्रकर्मणि गुणार्थैवा श्रुतिः स्यात्” (पू० मी० ७-३-५) इति
सूत्रे शबरस्वामिभिः प्रयान्त्यनेनेति प्रायणीयमिति व्युत्पादितम् ।

(२) ‘स च’ इत्यत्र ‘तच्च’ इति पुस्तकान्तरे पाठः ।

(३) ‘प्रमाणवत्’ इत्यत्र ‘प्रशस्यते’ इति पाठः पुस्तकान्तरे ।

(४) ‘विरोधात्’ इत्यत्र ‘बाधात्’ इति पाठः पुस्तकान्तरे ।

सापकत्वात् । आचारस्य स्मृतिमनुमाय तदनुमापकत्वात् । उत्सन्नवेदा-
ध्यक्षीकरणायोगात् । तदुक्तं भट्टभादेन—

तेनाऽचारः स्मृतिं यावदनुमातुं स्मृत्सुकः ।

स्मृतिर्लब्धश्रुतिस्तावद्धर्ममेवावधारयत् ॥

तदेवमतिपीडनेन लाघवमेवोपजीव्यबाधासम्बलितं शरणमित्य-
लमनेन ।

स्मृतिः—

प्रयागे वपनं कुर्याद्भयायां पिण्डपातनम् ।

दानं दद्यात्कुरुक्षेत्रे वाराणस्यां तनुं त्यजेत् ॥

नन्वत्र विधौ फलाऽश्रवणात् विश्वजिद्वत्फलकल्पनमिति चेन्न ।

किं गयापिण्डदानेन काश्यां वा भरणेन किम् ।

किं कुरुक्षेत्रदानेन प्रयागे वपनं यदि ॥

इतिश्रवणात् । रात्रिसन्नवदार्थवादिकफलान्वयात् । तथाहि “ य
एता रात्रीर्यजते तस्य पितरो(१)घृतकुल्या मधुकुल्याः क्षरन्ति ” एवं
“ प्रतितिष्ठन्ति ह वा एता रात्रीरुपयन्ति ” इत्याद्यर्थवादापस्थितस्यैव
पितृतृप्त्यादेः फलस्य ‘सन्नमुपासीत’ इतिविधवावन्वयः । साकाङ्कत्वात्,
विधिवाक्ये फलाश्रवणात्, फलान्तरकल्पने गारवात्, आर्थवादिकफ-
लाभावे विश्वजिन्यायाऽवतारात् (२) । तदेवमतिपीडनेन लाघवमेव
शरणमित्यलमनेन ॥

लघुहारीतः—

जपे होमे तथा दाने स्वाध्याये पितृनर्पणे ।

अशून्यं तु करं कुर्याद्धिरण्यरजनैः कुशैः ॥

ननु बहुत्वस्य त्रिचतुरादिविश्रान्तत्वादनध्यवसानमिति चेन्न । कपि
ञ्जलन्यायेन त्रित्वपरत्वात् । तथाहि “कपिञ्जलानालभेन” इतिश्रुतौ बहु-
वचनार्थाऽनध्यवसाये प्रथमोपस्थितं त्रिन्वमेव तदर्थोऽवगम्यते लाघ-
वात् । अन्यथा विनिगमका(३)भावादननुष्ठानप्रसङ्गात् । एवमिहापि कु-
शैरिति प्रथमोपस्थितत्रित्वपरम् । तुल्ययुक्तिकत्वात् । एतच्चानध्यवसा-
तपरम् । यत्र त्वनध्य(४)वसानं नास्ति तत्र दशादिसंख्यापरत्वमपि, बा-
धकाभावात् । अनध्यवसायस्यैव तन्न्यायावतारबीजत्वात् । अत एव

(१) ‘ल्यां’ इति पाठः पुस्तकान्तरे ।

(२) विश्वजिद्वतारात्’ इति पाठः पुस्तकान्तरे ।

(३) ‘भावेनाननुष्ठा’ इति पाठः पुस्तकान्तरे ।

(४) ‘त्वनध्यवसायो’ इति पाठः पुस्तकान्तरे ।

“ऋत्विग्भ्यः परमर्द्धे(१) च” इत्यादौ तुलापुरुषे दशत्वि(२)क्परत्वम् । प्रकरणविशेषादेरेव नियामकत्वात् । कश्चित्तु अध्यवसिनगोचरत्वेऽपि साकल्यबोधकमन्तरेणैव तदवतारः “ जुहुयाद्धारुणैर्मन्त्रैः ” इतिवत् । तत्र चतुःपञ्चदशादिपरत्वबोधकाऽभावात्(दत्युक्तवान् । ननु बहुवचनस्य न त्रित्वपरत्वम् । सामान्यपरत्वे वाधकाऽभावात् । न चाननुगमः । बहुत्वत्वेन सामान्येन सकलपरत्वात् । न चानध्यवसानम् । फलभूमानुसरणादिति चेन्न । नित्येष्वङ्गेषु च तदसम्भवात् । एवं काम्येऽपि । “एकत्र निर्णीतः” इतिन्यायात् । तदेवमतिपीडनेन लाघवमेव शरणमित्यलमनेन ।

ब्रह्मपुराणे—

ब्रह्मरुद्रेन्द्रचन्द्रार्कवसवो मण्डलान्तरात् ।

निवेदितं नरैरन्नं यस्माद् गृह्णन्ति नान्यथा ॥

एवं चैषां भोजनकाले बलिदानम् । ननु मण्डलानुवादकमेवैतदिति चेन्न । बाधकाभावात् । नचैवं वाक्यभेद इति वाच्यम् । सूक्तवाकादिवत् कल्प्यत्वात् । तथाहि “सूक्तवाकेन प्रस्तरं प्रहरति” इति दर्शपौर्णमासयोः श्रुतम् । तत्र इदं द्यावापृथिवीत्यादि दर्शपौर्णमासादि(३)देवताप्रकाशकसूक्तवाकस्य विच्छिद्य दर्शपौर्णमासयोर्विनियोगः कल्प्यते न तु मिलितस्य । उभयत्र लिङ्गविरोधात् । दर्शदेवताबोधकस्य पौर्णमासे विनियोगायोगात् । दृष्टार्थत्वे सम्भवत्यदृष्टार्थत्वायोगात्, लिङ्गस्योपजीव्यत्वाच्च । नन्वेवं “आहितः पूत आहवनीयो भवति” इत्यादावपि विशिष्टेऽन्वयो न स्यात् । वाक्यभेदस्यैवेष्टत्वात् । एवं सम्भवत्येकवाक्यत्वे “वाक्यभेदो न कल्प्यते” इत्यादितन्मूलकस्मृतिविरोधः स्यादिति चेन्न । बाधकाभावे तथात्वात् । लाघवमूलत्वात् प्रामाणिके भेदे तदनवतारात् ।

उपवासात्परं (४)भैक्षं भैक्ष्यात्परमयाचितम् ।

अयाचितात्परं नक्तं तस्मान्नक्तेन वर्त्तयेत् ॥

इत्यादौ उपवासनक्तादिनानाविधौ वाक्यभेदस्य श्रीदत्तादिना स्वीकारात् । न च नक्तानुवादः(५) उपवासस्तावकवाक्यवैयर्थ्यापातात् ।

(१) ‘ऋत्विग्भ्योऽपरमर्द्धे च’ इति पाठः पुस्तकान्तरे ।

(२) ‘द्वादशत्विक्परत्वम्’ इति पाठः पुस्तकान्तरे ।

(३) ‘दर्शपौर्णमासदेवता’ इति पुस्तकान्तरे पाठः ।

(४) ‘भैक्ष्यं भैक्ष्यात्’ इति पाठः पुस्तकान्तरे ।

(५) ‘नक्तानुवाद उपवासस्तावकः वैयर्थ्यापातात्’ इति पाठः पुस्त-

कान्तरे ।

पुम्वाक्ये व्यर्थत्वस्यापि जघन्यत्वात् । तदनुरोधेन वाक्यभेदस्यापि न्याय्यत्वात् । तदेवमतिपीडनेनोपजीव्यत्वसम्बलितं लाघवमेव शरणमित्यलमनेन ।

सुमन्तुः—

“ब्राह्मणक्षत्रियविशां वृत्तिर्गर्भाधानपुंसवनसीमन्तोन्नयनजातकर्मनामकरणनिष्क्रमणान्नप्राशनचौडोपनयनव्रतचर्याध्ययनसमावर्त्तनविवाहसोष्यन्तीयज्ञदानानि” वृत्तिः क्रिया । सोष्यन्ती सुखप्रसवार्थं कर्म । ननु साहचर्याद्ब्रतचर्याध्ययनादीनामपि संस्कारत्वमिति चेन्न । तन्मध्यपाठस्यावश्यकर्त्तव्यतापरत्वात् । संस्कारत्वस्य “कर्मण्यारम्भभाव्यत्वात्” इत्यत्र निरस्तत्वात् । कर्मण्यः कर्मयोग्यः । संस्काराधानहेतुरिति यावत् । तादृशो य आरम्भस्तस्मिन्कृते तेनैव भाव्यत्वात् पुनस्तदारम्भासम्भवात् संस्कारवति सजातीयसंस्कारान्तरानुत्पादात्, लोके दर्पणादौ तथा दर्शनात् । अपूर्ववत्यपूर्वोत्पत्तौ चाऽविरोधात् । कार्ये च संस्कारत्वरूपविशेषकल्पने गौरवाच्च कार्यत्वेनैवाऽवगमात् । यद्वा कर्मणि यागादौ समाप्तेऽपि पुनरारम्भे भाव्यत्वम् । बाधकाभावात् । व्रतचर्यादीनां संस्कारकत्वे तदसम्भवात्, सकृदारब्धेनैव संस्कारसम्भवात् उपनयनादिवत् । लाघवादावृत्तौ मानाभावात् । तदेवमतिपीडनेन लाघवमेव शरणमित्यलमनेन ।

भविष्यपुराणे—

हविष्यभोजनं खाने सत्यमाहारलाघवम् ।

अग्निकार्यमधःशय्यां नक्तभोजी पडाचरेत् ॥

ननु(१)—

क्षमा सत्यं दया दानं शौचामिन्द्रियनिग्रहः ।

देवपूजाऽग्निहवनं सन्तोषः स्तेयवर्जनम् ॥

सर्वव्रतेष्वयं धर्मः सामान्यो दशधा स्मृतः ॥

इत्युक्तधर्मोपलक्षणमिदम् । अन्यथा वाक्यभेदा(२)पत्तिरिति कश्चित् तन्न । पदाहवर्नायनिरोधात् । तथाहि “पश्चाद्यो भवन्ति” तत्र (३) सभ्यावसथ्यौ वैवाहिकावग्नी स्मार्त्तोः श्रौतास्त्रयः प्रथमो गार्हपत्यः (४) । गृहपत्याधानसम्बन्धित्वात् । ततश्चोद्धृत्य दक्षिणाग्न्या-

(१) ‘ननु’ इत्यत्र ‘यत्तु’ इति पाठः पुस्तकान्तरे ।

(२) ‘भेदापातादिति’ इति पाठः पुस्तकान्तरे ।

(३) ‘तत्र’ नास्ति पुस्तकान्तरे ।

(४) ‘प्रथमं गार्हपत्यं’ इति पाठः पुस्तकान्तरे ।

हवनीयौ तत्र “आहवनीये जुहोति” इतिसामान्यत आहवनीयस्य होमाङ्गत्वमुक्तम् । ततश्चाश्वमेधे “पदे जुहोति” इतिविशेषविधिना प्रकरणविशेषादिसव्यपेक्षेणाश्वसम्बन्धिपदस्याधारत्वं बोध्यते । अन्यथा विधिवैफल्यात् । न च विकल्पः, व्यवस्थाऽसम्भवात् । ऐच्छिकविकल्पे गौरवस्योक्तत्वात् । व्यवस्थितस्यापि विषयभेदेनैव सम्भवात् । तदेवमतिपीडनेन विशेषविधिसम्बलितं लाघवमेव शरणमित्यलमनेन ।

मनुः—

मौञ्जी त्रिवृत्समा इलक्षणा कार्या विप्रस्य मेखला ।

क्षत्रियस्य तु मौर्वी ज्या वैश्यस्य शण(१)सम्भवा ॥

मौर्वी मूर्वाभवा(२) । ज्या धनुर्गुणः । ननु मौर्वीपदादेव तल्लाभे ज्याप-
दवैयथ्यमिति चेन्न । तत्रस्थस्यैव मुञ्जस्यैव मेखलाविनियोगलाभार्थं तदु-
पादानात् । “खलेवाली यूपो भवति” इतिवत् । तथाहि खलेवाली खलनि-
खातकाष्ठविशेषो मेधिरिति यावत् । (३)श्रुतिस्तस्य यूपसाधनत्वं विद्यते
तत्र द्विविधो यूपसंस्कारः । स्वरूपनिष्पादकोऽदृष्टार्थश्च । तत्र स्वरूपनि-
ष्पादकस्तक्षणादिरूपः संस्कारोप्यवच्छिद्यते । खले वालीतिविशेषोपा-
दानात् । यादृशस्य खलेऽवस्थानं तादृशस्यैव यूपत्वावगमात् । अन्यथा
तदुपादानवैयथ्यात् । न च खलावस्थितकाष्ठस्यैव तादृशादृष्टहेतुत्वमि-
त्येतदर्थं तदुपादानमिति वाच्यम् । दृष्टेनैवोपपत्तावदृष्टकल्पने गौरवात् ।
अस्तु वा द्विविधोऽपि संस्कारस्तथापि तदेवस्थितस्यैवोपादानम् ।
विशेषाभिधानबलादित्यविवादात् । तदेवमतिपीडनेन विशेषविधिस-
म्बलितं लाघवमेव शरणमित्यलमनेन ।

देवलः—

“उच्छिष्टरेतोविण्मूत्रं संस्पृश्योन्मृज्य चाचम्य प्रयतो भवति त्रिः
प्रक्षाल्य तं देशम्” नन्वानन्तर्यवाचिकत्वास्वरसादाचमनानन्तरं प्रक्षाल-
नं प्राप्तमिति चेन्न । आर्थक्रमेण शाब्दक्रमवाधात् । “अग्निहोत्रं जुहोति
यवागूं पचति” इतिवत् । तथाहि जुहोतीत्यनेन होमद्रव्याकाङ्क्षायां य-
वागूपाकविधेरेव तदाकाङ्क्षापूरणक्षमत्वम् । सन्निधानात्, विध्यन्तरा-
भावात् । अन्यथा नित्यहोमे द्रव्यान्तरं यवागूपाके चादृष्टार्थत्वमित्युभय-

(१) मुद्रितमनुस्मृतिपुस्तके ‘शणतान्तवी’ इति पाठः ।

(२) ‘मुरुभवा’ इत्यपपाठ एव ।

(३) ‘श्रुतिस्तत्र तस्य यूपत्वं’ इति पुस्तकान्तरे पाठः ।

कल्पने गौरवात् । एवं शाब्दक्रममुपेक्ष्य 'यवाग्रं पचत्यग्निहोत्रं जुहोति' इत्यार्थक्रमादरः । आकाङ्क्षाऽनुरोधत् । इदं चोपलक्षणम् । अन्यथापि शाब्द-
क्रमोलङ्घनं शिष्टाकोपस्वरसात् । शिष्टमनुशिष्टं तदकोपस्तदविरोध इत्यर्थः । तदुक्तं शिष्टाकोपसंज्ञकेऽधिकरणे "वेदं कृत्वा वेदिं कुर्वन्ति" वेदः=कुशमुष्टिः । वेदिः=परिष्कृता भूमिः । अत्र कत्वावलेन क्रमलाभे-
ऽपि मध्ये निमित्तोपनिघाते नैमित्तिकमाचरणम् । तद्वोधकस्मृतेर्वे-
दमूलकत्वेनैकवाक्यतावश्यकत्वात् । शास्त्रस्य क्रमतात्पर्याभावात् ।
युक्तं चैतत् ।

नैमित्तिकानि कार्याणि निपतन्ति यदा यदा ।

इतिस्वरसात् । वाक्यस्यार्थान्तरादिपरत्वे गौरवात् । तदेवमतिपी-
डनेन लाघवमेव शरणमित्यलमनेन ।

विष्णुः—

कार्तिकं सकलं मासं नित्यस्नायी जितेन्द्रियः ।

जपन् हविष्यभुक् शान्तः सर्वपापैः प्रमुच्यते ॥

तत्र स्नानं प्रधानं, जपादिकमङ्गमिति कश्चित्(१) । तन्न । विनि-
गमकाभावेन सर्वेषामेव प्रधानत्वात् । अरुणान्यायात् । तथाहि-
"अरुणया(२) पिङ्गाक्ष्यैकहायन्या गवा सोमं क्रीणाति" तत्रारुण्यादीनां
न परस्परमन्वयः "गुणानां च परार्थत्वादसम्बन्धः समत्वात्स्यात्"(३)
इतिन्यायात् । तदर्थः-गुणानां=विशेषणानाम् । परार्थत्वात्=विशेष्य-
साकाङ्क्षत्वात् । परस्परमन्वयः सर्वेषां समत्वेन विनिगमकाभावात् ।
एवं सर्वेषामेवारुण्यादीनां प्राधान्येन क्रयसाधनत्वम् । अन्यथा विभ-
क्तिभेदवैफलयात् । किं च 'गवा क्रीणाति' इति गोत्वविशिष्टस्य धर्मिणः
साधनत्वेन विहितत्वात् अरुणादिपदस्याप्यारुण्यविशिष्टधर्मिपरत्वे
प्राप्तस्य धर्मिणोऽनुवादेऽप्राप्त(४)स्यारुण्यस्य च क्रयसाधनत्वविधौ(५)
विध्यनुवादवैषम्यात् गौरवाच्च । एवं चारुण्येनेत्यर्थो वाच्यः एवं च
न विशिष्टबोधः । पश्चादप्याकाङ्क्षाविरहात् । किं तु युगपदेव । खले-
कपोतन्यायात् । यथा कपोता युगपदेवोड्डीनाः खले निपतन्ति

(१) 'केचित्' इति पाठः पुस्तकान्तरे ।

(२) 'अरुणयैकहायन्या पिङ्गाक्ष्या' इति पाठः पुस्तकान्तरे ।

(३) न्यायोऽयं (पू० मी० अ० ३ पा० ४ सू० २२) स्पष्टः ।

(४) 'तस्य चारुण्यादेः' इति पाठः पुस्तकान्तरे ।

(५) 'विधौ वैषम्याद्गौरवाच्च' इति पाठः पुस्तकान्तरे ।

न त्वन्तरा विच्छेदः, तथा सर्वपदार्थानां युगपदेव क्रियान्वयः(१) । न तु यद्यदादाकाङ्क्षितं योग्यं सन्निधानं प्रपद्यते(२) ।

तेन तेनान्वितः स्वार्थः पदैरेवाऽवगम्यते ॥

इत्युक्तरूपराजमार्गप्रवेशन्यायेनोक्तदोषात् । नन्वेवं वाक्यभेदः स्यादिति चेन्न । अनुपपत्तिबलेनेष्टत्वात् । न च शब्दसाधुत्वार्था विभक्तिः । अर्थसाधुत्वे बाधकाभावात् । अन्यथा गौरवात् । एव जपादावपि गौणमुरव्यभावे विनिगमकाभावात् “गामेकां दशगुह्यात्” इत्यादौ तु न तथा । शुद्धगोदाने दशगुत्वस्याकिञ्चित्करत्वादिति कश्चित् । तदेवमातिपीडनेन लाघवमेव शरणमित्यलमनेन ।

छन्दोगपरिशिष्टे—

अप्युद्धृत्य यथाशक्ति किञ्चिदन्नं यथाविधि ।

पितृभ्याऽथ मनुष्येभ्यो दद्यादहरहर्द्विजः ॥

पितृभ्य इदमित्युक्त्वा स्वधाकारमुदीरयेत् ।

ननु पितृत्वस्य (स्व)परपितृमाधारण्येनानिप्रसङ्गात् स्वपितरित्येव वाच्यम् । “स्वपितृभ्यः” इत्याद्येकवाक्यताबलादिति चेन्न । ‘पदपांशुना(३) यूपमन्क्ति’ ‘सप्तमं पदं शृङ्गाति’ इतिवत् अन्यथा तल्लाभसम्भवात् । तथा हि पदपांशुनाऽञ्जनविधानादत्र कस्य पदिनः पदमित्याकाङ्क्षायां सोमक्रयणार्थोपस्थितनानाद्रव्येष्वरुणाया एव पदिन्याः पदमित्यवगम्यते । प्रकरणत् । तथात्रापि जनकपुरुषत्वं पितृत्वम् । तत्त्वं च जन्यसापेक्षम् । इत्यवश्यं तदुपस्थितावाकाङ्क्षादिवलेनान्विताभिधानं यजमानपितृत्वलाभसम्भवात् । न चान्वयप्रकारसम्बन्धाद्युपस्थितिर्विभक्तित एवेति न तद्व्यतिरेकेण तथा(४) बुद्धिरिति वाच्यम् । त्रिंशत्प्रम्येवाध्याहारात् । पिथेहीत्यादौ द्वारादिवत् । तथैवार्थाध्याहारनये सिद्धान्तात् । अन्यथा पदपांशुनेत्यादावपि गत्यभावात् । न च तत्र मानसी तथा(५) बुद्धिः । अत्रापि तुल्यत्वात् । ननु पदत्वादिनापि रूपेण विशेषबुद्धिसम्भवः । घटत्वेन नीलघटवत् । सामान्यपदस्य विशेषपरत्वसम्भवात् । एवं पित्रादिपदेऽपीति चेन्न । स्वपितृत्वबुद्धेरसम्भवात् । एवं पदपांशुपदेऽपि तुल्यत्वात् ।

(१) ‘न्वयात्’ इति पाठः पुस्तकान्तरे ।

(२) ‘प्रपद्यते’ इत्यत्र ‘प्रयुज्यते’ इति पुस्तकान्तरे पाठः ।

(३) ‘पदपांसुनां यूपमन्क्ति’ इति पाठः पुस्तकान्तरे ।

(४) ‘तथात्वज्ञानमिति’ इति पुस्तकान्तरे पाठः ।

(५) ‘तथा बुद्धिः’ इत्यत्र ‘तद्बुद्धिः’ इति पाठः पुस्तकान्तरे ।

तदेवमतिपीडनेन बुद्धिस्थत्वेनोपस्थितिलाघवमेव शरणमित्यलमनेन ।
देवीपुराणे—

शिवे विवर्जयेत्कुन्दमुष्मसं च तथा हरेः ।

देवीनामर्कमन्दारौ सूर्यस्य तगरं तथा ॥

ननु वन(१)दुर्गापूजने मन्दारादीनां विहितत्वाद्विधिनिषेधविरोध इति चेन्न । विशेषवि(२)धानेन सामान्यनिषेधस्य तदितरविशेषपरत्वात् । सामान्यविशेषन्यायात् । विधिनिषेधयोर्विरोधेनैकवाक्यत्वासम्भवात्(३) । विरोधाभावे सामान्यपदस्य विशेषपरत्वम् । एकवाक्यतावलात् । न च वैपरीत्यम् । विशेषपदस्य सामान्यपरत्वे लक्षणापातात् । समानकर्तृकतदुभयाभिधाने गोवृषलीवर्दन्यायावतारः(४) । तस्य पौनरुक्त्यमूलकत्वात् । तथा हि “गामानय बलीवर्दं च” इत्यत्र गोपदादेव बलीवर्दस्य लाभे बलीवर्दपदं पुनरुक्तमित्यानर्थक्यप्रसङ्गेन गोपदस्य स्त्रीगर्वापरत्वम् । सामान्यविशेषभावे तु न तथा । तस्य विरोधमूलकत्वात् । एवं सामान्यविधौ विशेषनिषेधेऽपि तुल्यमेतत् । इदं त्ववध्यम् । यत्र विशेषस्य सामान्यव्याप्यत्वं तत्रैव विशेषविधिनिषेधवलेन सामान्यस्य तदितरपरत्वम् । निरवकाशत्वात् । सावकाशत्वे सङ्कोचासम्भवादिति न किञ्चिदेतत् । तदेवमतिपीडनेन विरोधे कल्पनालाघवमेव शरणमित्यलमनेन ।

याज्ञवल्क्यः—

आवाह्य पूर्ववन्मन्त्रैरास्तीर्यं च कुशान् शुचीन् ।

प्रागग्नेषु सुरान् सम्यग् दक्षिणाग्नेषु वै पितॄन् ॥

(५)नन्वावाहनस्य स्मृतिसन्तानद्वारा दृष्टार्थत्वमिति कश्चित् तन्न । स्मृतेस्तावत्पर्यन्तमनवस्थानात् । अदृष्टार्थत्वावश्यकत्वात् । नन्वस्त्वदृष्टार्थकत्वं दृष्टार्थकत्वमपि स्यादाश्रयिन्यायादिति चेन्न । तथाहि यस्यैकस्यैवोभयरूपत्वं दृष्टार्थत्वमदृष्टार्थत्वं चावच्छेदकभेदेन तदाश्रयित्वं पारिभाषिकम् । स्विष्टकृद्धोमे स्वाहाकारहोमवत् । तत्र दृष्टफलसम्बन्धेऽ-

(१) ‘अत्र वनदुर्गा’ इति पाठः पुस्तकान्तरे ।

(२) ‘विधाने’ इति पाठः पुस्तकान्तरे ।

(३) ‘ध्योर्विशेषपरत्वं विनैकवाक्यत्वादेकविरोधात् । एवं’ इति पाठः पुस्तकान्तरे ।

(४) ‘गोवृषण्या’ इति पाठः पुस्तकान्तरे ।

(५) ‘यरवावाहन’ इति पुस्तकान्तरे पाठः ।

दृष्टं न कल्प्यते । विलम्बितत्वात् । 'त्रीहीनवहन्ति' इतिवत् । तदभावे चादृष्टार्थत्वम् । एवं च स्वाहाकार्यागादौ त्यागत्वावच्छेदेनादृष्टार्थत्वम् । अङ्गत्वावच्छेदेन दृष्टार्थत्वम् । "अयाडग्निरयाद् सोम" इत्यङ्गमन्त्रेषु बह्व्या(१)दिदेवतास्मरणमेव व्यापारः । तस्मरणाङ्गकहोमस्यैव फलनिष्पादकत्वात् । यद्वा(२) क्षेपावच्छिन्नत्यागो होमः । त्यक्तस्य प्रतिपत्याकाङ्क्षायां क्षेपरूपदृष्टफलकत्वम् । क्षेपस्यादृष्टफलकत्वम् । एवं चावाहनस्य न तथात्वम् । असम्भवात् । तदेवमतिपीडनेन बाधकाभावे दृष्टार्थतालाघवमेव शरणमित्यलमनेन ।

मनुः—

सुरापो ब्रह्महा गोघ्नः कृतघ्नो गुरुतल्पगः ।

एते पतन्ति सर्वेषु नरकेष्वनुपूर्वशः ॥

(३)अत्र सुरापादीनां पतनर्कतृत्वाऽवगतौ सुरापानादिविशिष्टस्य तेन सम्बन्धाऽवगमात् तत्र विशेषणस्य सुरापानस्य सति सम्भवे हेतुत्वमवगम्यते । "सप्तदश प्राजापत्यान् पशूनालभेत" इत्यत्र प्राजापत्युद्देश्यकत्ववत् । "वारिदस्तृप्तिमाप्नोति" इत्यत्र वारिदानहेतुत्ववत्, विशेषणत्वस्यौत्सर्गिकत्वात् । ननु कथं शब्दादेवमवगतिरिति चेन्न । शंयवधिकरणवद्विशेषणत्वेन तथात्वात् । तथाहि शंयुः बृहस्पतिपुत्रः । शं कल्याणं युनकीति योगात् । "देवा वै शंयुमनुवन् । त्वमिह हव्यं वह । यो यत् श्रद्धया ददाति स ते भागः प्रजानां च ते निःश्रेयसं स्यात्" इत्युक्त्वा 'थो ब्राह्मणायाऽवगुरेत्तं शतेन यातयात्" इतिश्रुतौ यातनाऽवगोरणयोः पौर्वापर्यबलात् कारणत्वमवगम्यते । विशेषणत्वेनोपस्थितत्वात् । कारणान्तरस्याश्रुतत्वात्, कल्पने गौरवाच्च । एवं शंयोः प्रजानिःश्रेयसहेतुत्वम् । योगार्थस्य विशेषणत्वेनोपस्थितौ कारणाकाङ्क्षापूरणक्षमत्वात् । तदेवमतिपीडनेन लाघवमेव शरणमित्यलमनेन ।

मनुः—

ऋत्विक्पुत्रो गुरुर्भ्राता भाग्निनेयोऽथ विट्पतिः ।

एतैरेव हुतं यत्तु तद् हुतं स्वयमेव हि ॥

ननु (४)"प्रधाने स्वामी फलयोगात् गुणे प्रतिनिधिः परार्थत्वात्"इति

(१) 'ब्रह्मादिदेवता' इति पुस्तकान्तरे पाठः ।

(२) 'यस्वाक्षेपा' इति पाठः पुस्तकान्तरे ।

(३) 'अत्र' नास्ति पुस्तकान्तरे ।

(४) 'प्रधानं' इति पाठः पुस्तकान्तरे ।

परिभाषावलात् । य(१)जमाने न प्रतिनिधिरिति चेन्नेदं(२) दूषणम् ।
अत्र वाचनिकत्वात् । किं च न य(३)जमाने प्रतिनिधिः अपि तु होमे(४) ।
तस्य गुणत्वात् । वृषोत्सर्गहोम(५)प्रतिनिधिवत् । ऋत्विग् यागादौ वरणा-
भरणादिना सम्भृतः । ऋत्विक्काख्यसंस्कारविशेषस्य तत्रैव सम्भवात् ।
पुत्रादिरप्रतिनिधिः(६) निदेशमात्रगोचरत्वात् । पुत्रादेस्तत्राविधानात् ।
अन्यथा ऋत्विग्भेदात् । वस्तुतो यत्र वाचनिकं सामर्थ्यं तत्राऽनुकल्पः ।

अशिरस्कं भवेत् स्नानं स्नानाऽशक्तौ तु कर्मिणाम् ।

इतिवत् । यत्र त्वसामर्थ्येनोपादानं तत्र प्रतिनिधिः । (७)सोमे पूती-
कवत् । अन्यत्र(८) विकल्पः । यव(९)व्रीहिवत् । तत्र पौर्वापर्यबोधका-
भावेन परस्पराभावस्यावच्छेदकत्वात् । पाठक्रमस्यान्वयेऽतन्त्रत्वात् ।
(१०) । ऋत्विजश्चासामर्थ्येनानुपादानादित्यलं विस्तरेण । तत्र ऋत्विक्
सर्वत्राधिकारी । काम्ये यागादावेव तदुपादानात् । प्रतिनिधिस्तु काम्ये
नास्ति । सर्वाङ्गशक्तस्य तत्राऽधिकारात् । पुरोहिते तु वाचनिकम् ।

नित्ये नैमित्तिके काम्ये त्वं मे प्रतिनिधिर्भव ।

इति विशेषाभिधानात् । आरम्भानन्तरमसामर्थ्यं काम्येऽपि तदु-
पादानम् । नित्यतुल्यत्वात् । नन्वेवं ऋत्विगादीनामुपादाने याजमानिक-
स्त्यागादिरपि तस्यैव(११) विधेयः इति चेन्न । तेषां स्वत्वाभावेन तदस-
म्भवात् । एवं मुण्डनादिरप्यसाधारणो धर्मस्तेनैवानुष्ठेयः तस्य सं-
स्कारकत्वात् । ऋत्विगादीनां संस्काराऽनुपदेशात् । फलार्थं त्यक्तहविः-
क्षेपादावेव तदुपयोगात् । संस्कारार्थत्वफलार्थत्वभेदेन कर्मकलापस्य
द्वैविध्यात् । विशेषस्तु चिन्त्यते हविरादौ

-
- (१) 'याजमाने' इति पाठः पुस्तकान्तरे ।
(२) 'रिति चेन्न । नेदं' इति पाठः पुस्तकान्तरे ।
(३) 'याजमाने' इति पाठः पुस्तकान्तरे ।
(४) 'किन्तु होमे' इति पाठः पुस्तकान्तरे ।
(५) 'होमे प्रतिनि' इति पाठः पुस्तकान्तरे ।
(६) 'पुत्रादिः प्रतिनिधिः' इति पाठः पुस्तकान्तरे ।
(७) 'सोमपूतीकवत्' इति पाठः पुस्तकान्तरे ।
(८) 'अन्यत्र' इत्यत्र 'नचात्र' इति पाठः पुस्तकान्तरे ।
(९) 'व्रीहिववत्' इति पाठः पुस्तकान्तरे ।
(१०) 'स्वतन्त्रत्वात्' इति पाठः पुस्तकान्तरे ।
(११) 'तस्यैव' इत्यत्र 'तैरेव' इति पाठः पुस्तकान्तरे ।

यथोक्तवस्त्वलाभे तु ग्राह्यं तदनुकारि यत् ।

यवानामिव गोधूमा व्रीहीणामिव शालयः ॥

इत्युक्तदिशा तदुपादाने गोधूमस्यापि यवत्वेनैवाऽभिलापः । अवयवानुवृत्तिद्वारा तत्सदृशोपादानमेव विध्यर्थः । (१) यवत्वेन फलसाधनताऽवगमोऽपि यवा(२)दीनामसर्वे तदवयवविशेषस्यावान्तरजात्यभावात् । सादृश्यविशेषवतामेव विध्यर्थत्वात् । कात्यायनेनापि “शब्देऽविप्रतिपत्तिः” इत्यभिधानात् । “प्रतिनिधिविहिते द्रव्ये श्रुतशब्दः प्रयोज्यः । श्रुतद्रव्यबुद्धौ तदुपादानात्” इतिकर्कव्याख्यानात् । अत एव सोमप्रतिनिधित्वेन पूतीकेषु “सोमं पिवते” इत्यविकृतमन्त्रपाठः । अभावविधौ तु न तथा । तत्र—

पुष्पाणामप्यभावे तु पत्रैरपि समर्चयेत् ।

पत्राणामप्यभावे तु फलान्यपि निवेदयेत् ॥

इत्यादौ तु पत्रत्वादिनैव फलसाधनत्वाऽवगमात् । तद्रव्यबुद्ध्या चाकरणादित्यलं विस्तरेण ।

मनुः—

पिण्डान्वाहार्यकं श्राद्धं क्षीणे राजनि शस्यते ।

वासरस्य तृतीयांशे नाऽतिसन्ध्यासमीपतः ॥

ननु वासरस्य तृतीयभागे सायाहात्मकमुहूर्त्तत्रयस्य सर्वकर्मानर्हत्वात् तदन्यमुहूर्त्तद्वये श्राद्ध(३)पिण्डापितृयज्ञयोरसम्भव इति चेन्न(४) ।

काले कर्म समारम्भकालेऽपि समापयेत् ।

इत्यारम्भकालनियमोयम् । अभ्युदितेष्वधिकरणस्वरसात् । तथाहि “दर्शपौर्णमासाभ्यां यजेत” इत्यत्र

पक्षादावेव कुर्वीत तदा पक्षादिकं चरुम् ।

इत्यनेन पक्षादितिधीनामेव (५) दर्शादिकालत्वेनाऽभिधानात् पञ्चदश्यां चन्द्रसर्वे तदारम्भानधिकारः कालाभावात् । “यस्य निरुतं हविः” इत्यादिना तदारम्भे प्रायश्चित्तरूपेष्वन्यन्तरविधानात् । एवं च स्वकाल एवारम्भोऽधिकारापादको(६) न त्वकालेऽपीति । किञ्च “उदिते

(१) ‘यवत्वेन साधनताऽवगमोऽपि’ इति पाठः पुस्तकान्तरे ।

(२) ‘यवानामसर्वे’ इति पाठः पुस्तकान्तरे ।

(३) ‘श्राद्ध’ नास्ति पुस्तकान्तरे ।

(४) ‘न’ इति नास्ति पुस्तकान्तरे ।

(५) ‘मेव कालत्वे’ इति पाठः पुस्तकान्तरे ।

(६) ‘एवारम्भो न त्वकाले’ इति पाठः पुस्तकान्तरे ।

जुहोति” “अनुदिते जुहोति” “समयाध्युषिते जुहोति” इत्यत्र शास्त्रि-
भेदेन वैकल्पिकविधौ तदारम्भकाल एव नियम्यते । अन्यथाऽसम्भ-
वात्, कालसौक्ष्म्यादिति न किं चिदेतत् । तदेवमतिपीडनेनारम्भ (१) एव
कालाङ्गनालाघवं शरणम्, अङ्गवैगुण्यमेवाऽनधिकारिवीजमित्यलमनेन ।
ब्रह्मपुराणे—

अथ चैत्र्यां वृषोत्सर्गः कार्तिक्यां वा प्रयत्नतः ।

कर्त्तव्यस्त्वथ र्वत्यां त्रिाभर्वर्षैर्द्विजातिभिः ॥

ननु ‘सम्पूज्य’ इत्यादिवचनेन दम्पतिपूजावृषोत्सर्गयोः पौर्वापर्यनि-
यमादत्रापि दम्पतिपूजेति चेन्न । तस्याऽऽशौचद्वितीयाद्वरूपसन्निहित-
व्यक्तिविशेषपरत्वात् । ‘वृहति (२) स्तूयमाने समुद्रं (३) ध्यायेत् रथन्तरे पृ-
थिवीम्’ इत्यादौ यागविशेषसम्बन्धिवृहत्सामजपादेः समुद्रादि (४) ध्याना-
ङ्गत्ववत् । आग्नेयिन्यायात् । तथाहि—“आग्नेय्याऽऽग्नीध्रमुपतिष्ठते” (५) इ-
त्यत्राऽग्निदेवताका ऋक् (६) आग्नीध्रोपस्थाने विनियुज्यते । वह्निदेवता-
कानां च बहुत्वादनध्यवसाये सन्निहिताया एव ऋचो विनियोजनम् ।
लाघवात् । एतदेव व्यक्तिवचनानां सन्निहितविशेषपरत्वमुच्यते इति ।
तदेवमतिपीडनेन लाघवमेव शरणमित्यलमनेन ।

वराहपुराणे—

एकादश्यां निराहारो भूत्वाऽहनि परे ह्यहम् ।

भोक्ष्यामि पुण्डरीकाक्ष शरणं त्वं भवाऽच्युत ॥

सङ्कल्पैवं तनो रात्रौ वासु (७) देवस्य सन्निधौ ।

जपेन्नारायणायेति स्वपेदथ विधानतः ।

नन्वेवं सङ्कल्पेत्यभिधानात् दशम्यां वाक्यपाठ एव सङ्कल्प इति चे-
न्न । तत्र सङ्कल्पपदस्य गौणत्वात् । अन्यथा प्रक्रमाऽाधिकरणविरोधात् ।
तत्र हि काम्य कामनाऽभिलाषपूर्वकः कुशतिलजलत्यागात्मकः सङ्कल्पः
शास्त्रार्थः इत्युक्तम् । मनसा इच्छति, वाचाऽभिलषति, कर्मणा निष्पा-
दयति, इति क्रमबोधनात् । यदप्येवम् ।

(१) ‘एव’ नास्ति पुस्तकान्तरे ।

(२) ‘प्रस्तूयमाने’ इति पाठः पुस्तकान्तरे ।

(३) ‘समुद्रं मनसा’ इति पाठः पुस्तकान्तरे ।

(४) ‘समुद्रध्याना’ इति पाठः पुस्तकान्तरे ।

(५) ‘यथा गार्हपत्यमुप’ इति पुस्तकान्तरे पाठः ।

(६) ‘गार्हपत्योप’ इति पाठः पुस्तकान्तरे ।

(७) ‘वासु’ इत्यत्र ‘देव’ इति पाठः पुस्तकान्तरे ।

सामान्यं सर्वभूनेभ्यो मयोत्सृष्टमिदं जलम् ।

इत्यादौ जलाशयोऽयं मयोत्सृष्ट इत्येवं सङ्कल्पः स्यात् । वाक्याऽभि
लापकाले उत्सर्गस्येच्छाविशेषस्यातीतत्वेन समवेतार्थत्वाभावात्, इ-
च्छाऽनन्तरमभिलाषबोधनात् । प्रत्युत लडर्थस्यैवासमवेतार्थत्वसम्भवात् ।
एवमेकोद्दिष्टे 'तवं (१) मयाऽत्र निमन्त्रितः' इत्यादावपि निमन्त्रणस्येच्छा-
विशेषरूपत्वात् । न चेच्छतीतिपदं फलकामनापरम्, न तु दानादिरूपे-
च्छापरमिति वाच्यम् । विशिष्टपरत्वे बाधकाऽभावात् । इच्छाऽभिलाष-
निष्पादनानां सामानाऽधिकरण्यश्रवणात् । लिष्पाद्यस्यैवाभिलाषात् ।
तदपि न । मन्त्रपाठानन्तरं हविस्त्यागवद्भिलाषानन्तरमिच्छाविशे-
षोपगमात् । सामानाधिकरण्यस्य फलमादाय सम्भवात् । यदपि
आदिकर्मणि क्तप्रत्ययः तदपि न लौकिकवाक्ये । लक्षणानिषेधात् ।
“स्वायत्त” इतिन्यायात् । यथा श्रुतिविहार इत्यस्य देवतापरत्वात् ।
तद्वोधकं च तद्धितादि । तदुक्तम्—

तद्धितेन चतुर्थ्या वा मन्त्रलिङ्गेन वा पुनः ।

देवतासङ्गतिस्तत्र दुर्बलं चोत्तरोत्तरम् । इति ॥

तदेवमुपस्थितिक्रमाऽनादरेण क्रमान्तरकल्पने गौरवमित्यतिपीड-
नेन लाघवमेव शरणमित्यलमनेन ।

देवीपुराणे—

तीर्थे श्राद्धं तु कर्तव्यमर्घावाहनवर्जितम् ।

श्वध्वाङ्गुद्वध्रकाकानां जुष्टं नैव हतं च यत् ॥

ननु तीर्थे श्राद्धान्तरेऽपि तन्निवृत्तः स्यात् “उपपदविभक्तेः कारक-
विभक्तिर्वलीयसी” इतिन्यायात् । इति चेन्न ।

प्राप्तिरेव तदा(२) कार्यं कर्त्तव्यं पितृनर्पणम् ।

इत्यनेन प्राप्तिनिमित्तके तस्मिन् तन्निषेधात् । नन्वावाहनस्य स-
न्निधिहेतुत्वेन “तीर्थे सदा तत्सन्निधिः” इत्येव तत्र मूलमिति चेन्न ।
तस्याऽदृष्टार्थत्वात् । शारीरस्य वैद्वस्य वा सन्निधानस्य देवनाऽधि-
करणे निरस्तत्वान् । तथा हि देशनादेशितस्य चतुर्थ्यन्तपदनिर्देश्यत्वं
देवतात्वं शब्दरूपं शब्दविशिष्टार्थरूपं वा ? उभयथाऽप्यचेतनम् । न चा-
चेतनस्य तत्सम्भवः । नचैवं देवतानामचैतन्ये तिर्यगधिकरणे देवताधि-
रानिषेधविरोधः प्रसङ्गाभावादिति वाच्यम् । प्रौढ्या चैतन्यमङ्गीकृत्य
तथात्वात् । यदि वा तच्चैतन्यं, तथापि बुद्धिविशेषस्य तेन विनापि

(१) 'मया निमन्त्रितः' इति पाठः पुस्तकान्तरे ।

(२) 'तदा' इत्यत्र 'सदा' इति पाठः पुस्तकान्तरे ।

सम्भवेन तदर्थत्वाऽभावात् । शारीरस्य नानायागेष्वेकदा सम्भवा-
न्न किञ्चिदेतत् ।

मनुः—

व्रतं निशामुखे ग्राह्यं वहिस्नारकदर्शने ।

सावित्रीमन्त्रहोमश्च कर्त्तव्यः स्वयमन्वहम् ॥

नन्वेतद्वचनबलद्वयमात्रे पूर्वदिवसरात्रौ सङ्कल्पाऽऽचरणमिति चेन्न
प्रकरणेन तस्य प्रायश्चित्तपरत्वात् । न च तदपेक्षया वाक्यस्य बलव-
स्त्वमिति वाच्यम् । एवं सति प्रकरणेन वाक्यनियमः (१) कापि न स्यात् ।
वाक्यत्वेनैव बलवत्त्वात् । कथं तदा ज्योतिष्टोमोक्तनुपांशुत्वमन्यत्रान्वेति ।
पारिभाषिकत्वात् । ननु वराहपुराणे बहुषु व्रतेषु सायंसङ्कल्पाऽभिधानात्
मूलकल्पने लाघवं बीजमिति न्यायात् । सर्वस्यैव सायं सङ्कल्पः । गु-
र्वनुगम(२)नाऽऽचारवत् । तथाहि नानायात्रासु गुर्वनुगमाऽभिधाना-
न्मूलकल्पनालाघवेन यात्रामात्रे (३) तदनुगमबोधकश्रुत्यनुमानमिति सि-
द्धान्तः । यथावा नानाव्रतेष्वेकभु(४)क्ताऽऽभिधानाद्भवतात्रे तदङ्गतात्रो-
धकवेदाऽनुमानम् । लाघवाद्वाधकाऽभावादिति चेन्न ।

राक्षसी नाम सा वेला सर्वकर्मसु गर्हित्वा ।

इति निषेधस्य वचनबलेन परं बाधात् । प्रायश्चित्ते तु तद्वाधेऽप्य-
न्यत्राऽतथात्वात् । सर्वयात्रासु गुर्वनुगमे न काऽपि हानिरिति 'गुरुरनु-
गन्तव्यः' इति विधायपि सर्वयात्रासु तद्बोधनस्य शास्त्रर्थवादिदिति न
किं चिदेतत् । तदेवमतिपीडनेन लाघवमेव शरणमित्यलमनेन ।

कात्यायनः—

"मासिकार्थवद्वादशाहं कृत्वा त्रयोदशेऽहनि सपिण्डनं कुर्यात्" न-
नु क्त्वाबलेन समानकर्तृकत्वलाभात्पञ्चमादिमासाऽनन्तरं सृते ज्येष्ठे
श्राद्धलोपः स्यादिति चेन्न । कालाऽऽकाङ्क्षायात्रप्रवृत्तत्वेन कर्त्तृक्यस्या-
ऽविवक्षितत्वात् । नन्वेवं "सप्तदशऽवराः सत्रमुपासीरन् य एव यज-
मानास्त एव त्रिविजः" इत्यत्र ऋत्विगपचारेऽपि न ऋत्विगन्तरकरणम्,
किं तु साम्युत्थानम् । अधिकारि(५)लोपात् । अन्यथा तत्राऽपि तथात्वे
"आसहस्रवर्षं सत्रमुपासीरन्" इति सहस्रपदं मुख्यमेव स्यादिति चेन्न ।

(१) 'वाक्यस्य नियमने' इति पुस्तकान्तरे पाठः ।

(२) 'गमाऽऽचार' इति पाठः पुस्तकान्तरे ।

(३) 'यात्रामात्रेण' इति पुस्तकान्तरे पाठः ।

(४) 'भक्ता' इति पाठः पुस्तकान्तरे ।

(५) 'रिविलोपात्' इति पाठः पुस्तकान्तरे ।

9364

B. II No.

*

MEL

तत्र स्वगतफलकामस्याऽधिकारित्वेन तदभावे तन्निवृत्तेः । अत्र पितृगतफलकामत्वस्य कनिष्ठेऽपि सत्त्वात् । न च सङ्कलपरूपङ्गबाधान्न तदाचरणम् । अन्यथा वैफलयादिति वाच्यम् । नित्येष्वङ्गहानावपि फलसिद्धिरिति सर्वशक्तौ निरुक्तत्वात् । किं च प्रधानाऽधिकारिणोऽङ्गैऽधिकारः स च ज्येष्ठस्येति तन्मरणाऽनन्तरं कनिष्ठस्य ज्येष्ठत्वेनाऽधिकारः प्राप्तः । न च तदङ्गाचरणम् । कालाभावात् । इज्यावत् । अत एव प्रणीय 'परिस्तीर्य' इत्याद्युपक्रम्य 'याजका यजेयुः' इत्यादिना प्रणयनोपक्रमपूर्णहोमपर्यन्तव्यापारकलापस्य समानकर्तृकत्वावगतावपि कर्ममध्ये ऋत्विगपचारैः ऋत्विगन्तरकरणेन शेषकर्मानुष्पत्तिरिति लोकशास्त्रसिद्धमेतत् । न चाधिकारिभेदकल्पनागौरवम् । अनन्यगतिकत्वात् । तदेवमधिकारिमरणे तदन्तः(१)रकल्पनागौरवात् तदधिकरणेऽतिपाडनेन लाघवमेव शरणमित्यलमनेन ।

याज्ञवल्क्यः—

एकैकस्य तिलैर्मिश्रास्त्रींस्त्रान्दद्याज्जलाञ्जलीन् ।

यावज्जीवकृतं पापं तत्क्षणादेव नश्यति ॥

नन्विदं कामाधिकारिकम्, अ(२)तः षट्पुरुषतर्पणानन्तरं युज्यते। कामाधिकारस्य विलम्बोपस्थितिकत्वात् । फलसापेक्षत्वात् । कामनाविलम्बस्यापि भावात् । नित्याधिकारस्य शीघ्रोपस्थितिकत्वात् । फलनिरपेक्षत्वादिति सिद्धान्तात् । अन्यथा तद्विराधादिति चेत् न । वाचनिकत्वेन(३)मध्येऽपि तदाचरणात् । नन्वेवं यावज्जीवफलश्रुत्योरन्यतरानुरोधकल्पने फलश्रुत्यनुरोधो युक्तः । कामाधिकारस्य बलवत्त्वात् । अत एव जातेष्टौ 'पुत्रे जाते' इत्यत्र पुत्रस्य निमित्तत्वश्रवणेऽपि कामाधिकार उक्तः इति समयप्रदीपलिखनविरोध इति चेन्न(४) । भावानवबोधात् । नित्याधिकारस्य शीघ्रोपस्थितिकत्वेऽप्यन्यतराधिकारप्रसक्तौ कामाधिकारस्यैव बलवत्त्वात् । फलबलेन गरीयस्त्वात् । निष्फलात्सफलं गरीय इति न्यायात् । किं च नित्ये प्रवृत्त्यंशेऽपि विधेरवमारो(५)हेत्वन्तराभावात् । काम्ये तु विधिबलेन साधनत्वाऽवगमेऽपि रागादेव प्रवृत्तिसम्भवात् । तदंशे वि-

(१) 'तदनन्तर' इत्यपेक्षणीयम् ।

(२) 'अत एव' इति पाठः पुस्तकान्तरे ।

(३) 'तन्मध्ये' इति पाठः पुस्तकान्तरे ।

(४) 'चेत् भावा' इति पाठः पुस्तकान्तरे ।

(५) 'भावो' इति पाठः पुस्तकान्तरे ।

धैर्भाराभावात् । तदेवमतिपीडनेनोपस्थितलाघवमेव शरणमित्यलमनेन
आपस्तम्बः—

सर्वस्वेनापि कर्तव्यं श्राद्धं वै राहुदर्शने ।

अकुर्वाणस्तु तच्छ्राद्धं पङ्के गौरिव सीदति ॥

नन्वनेन निन्दार्थवादेनापरागकालीनश्राद्धादेर्नित्यत्वं युक्तम् ।

एवं(१)च

राहुदर्शनदत्तं हि श्राद्धमाचन्द्रतारकम् ।

इत्यादि(२)फलाऽभिधानं स्तावकमिति चेन्न । संयोगपृथक्त्वेनोभय-
रूपत्वसम्भवात् । एकस्योभयरूपत्वे संयोगपृथक्त्वं तन्त्रमिति सिद्धा-
न्तात् तथाहि संयोगः सम्बन्धः तस्य पृथक्त्वं नानात्वं तत्सत्त्वे कर्मणोऽपि
नानारूपत्वम् । ‘अनन्यथासिद्धोभयबोध(३)कसत्त्वात् । यथा “खादिरो
यूपो भवति” इति यूपार्जताबोधकः सम्बन्धः, अनन्तरं(४)पुनरपि
“खादिरं वीर्यकामस्य” इति(५)श्रुतिवीर्यसाधनत्वं बोधयति । अन्यथा
तदुपादानवैयर्थ्यात् । न च नित्येण्येवम् । नित्यताभङ्गप्रसङ्गात् । तेषां तथैव
सिद्धान्तात् । न चाङ्गानां फलश्रुतिरर्थवादः “यस्य पर्णमयी जुहुः” इत्यादा
विवेति वाच्यम् । तत्र जुहुलाभेऽपि द्रव्यविशेषपरिचायकत्वेन पर्णपदस्य
सार्थकत्वात् पापश्लोकमित्यादेरनुवादत्वस्थौचित्यात् । न चात्र तथा ।
खादिरत्वलाभे पुनः खादिरपदो(६)पादानस्याऽनन्यथासिद्धत्वात् ।
तदेवमन्यथासिद्धबोधकसत्त्वे तस्यार्थान्तरादिपरत्वकरूपनागौरवादि-
पीडनेन लाघवमेव शरणमित्यलमनेन ।

मत्स्यपुराणे—

तस्मादाराध्य गोविन्दमुमापतिविनायकौ ।

महादानमखं कुर्याद्विप्रैश्चैवानुमोदितः ॥

ननु ‘महादानं दद्यात्’ इतिविधिवलेन(७)महादानपदं द्रव्यविशेषवा-
चकम्, अन्यथा दानक्रियाशक्तत्वे दानविधिविरोधात् । एवं च तादृश-

(१) ‘एवं हि’ इति पुस्तकान्तरे पाठः ।

(२) ‘इत्यभिधानं’ इति पाठः पुस्तकान्तरे ।

(३) ‘भयरूपत्वबो’ इति पाठः पुस्तकान्तरे ।

(४) ‘पुनरपि’ नास्ति पुस्तकान्तरे ।

(५) ‘श्रुतिः’ नास्ति पुस्तकान्तरे ।

(६) ‘पदनोपादान’ इति पाठः पुस्तकान्तरे ।

(७) ‘बलात्’ इति पाठः पुस्तकान्तरे ।

द्रव्यमेव मुख्यं, फलसाधनं च भवेदिति चेन्न । तत्र महादानपदस्य यौ-
गिकत्वात् ।

(१) मध्याह्नस्त्रिमुहूर्तः स्यादपराहस्ततः परम् ।

इत्यत्र त्रिमुहूर्त इतिवत्) दीयत इति व्युत्पत्तिसम्भवात् । कर्मविशेषे च
महादानपदस्य रूढत्वात् । (२) अन्यथा गौण (३) मुख्याधिकरणविरोधात् ।
तथाहि मुख्यार्थाऽनुपपत्तिमन्तरेण यदुपस्थितं तदेव (४) मुख्यम् । उपस्थि-
तिलाघवात् । तदनुपपत्तिपुरःसरं यदुपस्थितं तद् (५) गौणम् । गङ्गापदस्य
पूरतीरादिवत् । अन्यथा तद्विभागाऽसम्भवात् । एवं 'महादानं पश्यत्'
इत्यादावनुपपत्तिमन्तरेण कर्मविशेषस्यैवोपस्थितिर्न तु द्रव्यविशेषस्येति
तत्पदं कर्मविशेष (६) रूढमेव । उद्भिदादिपदवत् । यत्र तु द्वयोरर्थयोरनुप-
पत्तिमन्तरेणोपस्थितिस्तत्र नानार्थत्वम् । सैन्धवादिपदवत् । अन्यथा
तु नानार्थत्वमयुक्तम् । गौरवात् । एवं 'यजमानः प्रस्तरः' इत्यादावपि
द्रष्टव्यम् । न च पदान्तरकल्पनेनान्वयबोधः गौरवात् । तथा हि अध्या-
हारः, शेषः, अनुषङ्गः आवृत्तिश्चेति तद्भेदाः । तत्राद्ययोरभ्रूयमाणपद-
कल्पनमियान् (७) परं विशेषः । यत्र शाब्दोऽर्थस्तेन विना (८) नान्वयं लभते
तत्राध्याहारः । 'पिधेहि' इत्यादौ द्वारमिति वत् । यत्रान्वयसम्भवेऽ
पि नाभिमतसिद्धिस्तत्र शेषः । 'तावदेवास्य चिरम्' इति श्रुतौ 'भोगेन
क्षपयित्वा' इति वत् । समाप्ते वाक्यार्थे इति यावत् । अन्त्ययोस्तु श्रुत-
स्यैव शब्दस्य सम्बन्धः । तत्र व्यवहितेन पुनः सम्बन्धोऽनुषङ्गः ।

मध्याह्नस्त्रिमुहूर्तः स्यादपराहस्ततः परम् ।

इत्यत्र त्रिमुहूर्त इति वत् । सन्निहिते चावृत्तिः 'गामश्चं च पश्य' इति-
वत् । शेषोऽध्याहार एव, अनुषङ्ग आवृत्तिः, इति द्वावेव भेदावित्यपि (९)
कश्चित् । इदं त्ववध्येयम्-रूढ्यर्थयोगार्थयोरुभयोर्मुख्यत्वेऽपि रूढ्यर्थस्य

- (१) 'रूढत्वम्' इति पाठः पुस्तकान्तरे ।
- (२) कंसान्तर्गतो ग्रन्थः पुस्तकान्तरे नास्ति ।
- (३) 'मुख्यन्यायाधिकरण' इति पुस्तकान्तरे पाठः ।
- (४) 'स्थितिस्तदेव' इति पाठः पुस्तकान्तरे ।
- (५) 'स्थितिस्तद्' इति पाठः पुस्तकान्तरे ।
- (६) 'विशेषे रूढ' इति पाठः पुस्तकान्तरे ।
- (७) 'पदान्तरकल्पनमियानपरो भेदः' इति पाठः पुस्तकान्तरे ।
- (८) 'विनाऽन्वयं' इति पाठः पुस्तकान्तरे ।
- (९) 'विति कश्चित्' इति पाठः पुस्तकान्तरे ।

व्यलवत्वम् । शीघ्रोपस्थितिकेन तेनैवेतरपदार्थान्वयात् । योगार्थस्य योगा-
दिज्ञानसापेक्षत्वेन विलास्यनत्वात् । योगरूढेश्च ततोऽपि बलवत्वम् ।
परस्परसा(?)काङ्क्षत्वेन समानपदोपात्तयोस्तयोः प्रथममेवान्वयबोधस-
म्भवात् । नन्विति रूढेर्योगापहारकत्वं, व्याक्तवचनानां सन्निहितपरत्वं,
वेत्यन्यदेतत् । तच्च क्वचिद्यागस्यातिप्रसङ्गे पङ्कजपदवत् । क्वचिद्रूपार्थस्य
तैलादिपदवत् । उभयत्र बीजसाम्यात् । क्वचित्तु प्रकरणादिवलेन योगार्थस्यै-
व बलवत्वम् । यथा—“अग्निर्वसुभिः सामो रुद्रैरिन्द्रो मरुद्भूर्वरुण आदित्यै-
वृहस्पतिर्विश्वेदेवैः” इत्यत्र विश्वेदेवपदस्य विश्वेपदवत्, गणशक्तवेऽपि
अग्न्यादिसकलपरत्वम् । प्रकरणात्तेपामेवोपस्थितिसम्भवात् । तत्र तस्य
तदितरोपस्थितिप्रतिबन्धकत्वमिति तत्सिद्धान्तात् । पङ्कजपदादौ कुमु-
दतात्पर्यावगमे शक्त्यैवान्वयबोधो लक्षणया वेत्यन्यत्र विस्तरः ।

दानं च स्वस्वत्वनिवृत्तिपरस्वत्वोत्पत्तिफलकं च्छाविशेषः । फलस्य वि-
शेषणत्वं, उपलक्षणत्वं वेत्यन्यदेतत् । तदेव च पुरुषसूक्तजपाङ्कं महादान-
म् । स च्छाविशेषः सम्प्रदानस्वीकारेणोपपद्यते । तस्य तत्कारकत्वेन तद-
नुमतेरेव व्यापारत्वात् । तदुत्तरकालीनस्वीकारश्च स्वत्वोत्पत्तिकारणम् ।
एवं च नासतो दानम् । स्वत्वध्वंसनदुत्पत्त्योरसम्भवात् । नन्विच्छाविशे-
षानन्तरं यदा द्रव्यसमवधानं, तदा तसो विद्यमाने(२)ऽप्यविद्यमा-
नेन परस्वत्वोत्पत्त्यसम्भवेनादृष्टद्वारत्वस्य तवाप्यावश्यकत्वादिति
चेन्न । तथाप्युत्तरप्रतिपत्तेः स्वत्वोत्पादकत्वेन तत्रादृष्टद्वारत्वं मानाभावा-
त् । न च प्रतिपत्तिरपि द्रव्यसम्पत्त्यनन्तरमिति वाच्यम् । अस्तु, तथापि
परस्वत्वोत्पत्तौ स्वस्वत्वध्वंसस्यैव व्यापारत्वं लाघवात् । स्वीकार-
मन्तरेण च्छाविशेषश्चोत्सर्गः । वृषोत्सर्गादेः सर्वसिद्धत्वात् । तत्र ‘ददे’
इत्यभिलापश्च । तत्रापि ददानिर्मुख्य इति भट्टमतोऽनुसारात् । वस्तुतः
‘समुत्सृजे’ इत्येवाभिलापः । बाधकाभावात् । तदुत्तरप्रतिपत्तेरेव दा-
नाङ्गत्वम् । तावतैव च कारकत्वम् । तत्रैव दानपदं मुख्यमिति गुरुमत-
वेदिनः । स एव देवतोद्देश्यकां यागः । स एव क्षेपावच्छिन्नो होमः ।
वृषोत्सर्गादौ च यागपदं गौणम् । देवतोद्देश्यकत्वाभावात् । सर्वसत्त्वा-
नामुद्देश्यत्वात् । वृषोत्सर्गे चोद्देश्याभावात् । ननु यागोऽपि दानम्, दे-
वतानामतिविदुषीणां स्वीकारसम्भवादिति चेन्न । तत्सम्भवेऽपि तदु-
त्पादे मानाभावात् । इदं तु चिन्त्यते । बुद्धिविशेष एव दानादिकमस्तु प्र-
थमोपस्थितत्वात् । अनागतगोचरत्वस्याभयथाऽऽवश्यकत्वात् इति

(१) ‘सापेक्षत्वेन’ इति पाठः पुस्तकान्तरे ।

(२) ‘तदंशे विद्यमाने व्यवधानेन’ इति पाठः पुस्तकान्तरे ।

चेन्न मीमांसाकानामनागतगोचरज्ञानासम्भवेनेच्छानुसरणात् । किञ्च 'इदं न मम' इति न तदाकारः । तद्भ्रमोच्छेदापातात् । तत्स्वत्वे(१)स्वत्वा-
भावस्यावश्यकत्वात् इति । न ममेदमस्तु इत्याकारो वाच्यः तथा चे-
च्छापारूढत्वस्यैव स्फुटत्वात् । तदेवमतिपीडनेनानन्यथासिद्धमुपस्थिति-
लाघवं शक्यार्थोपादाने शरणमित्यलमनेन ।

मत्स्यपुराणे—

श्रीकामः शान्तिकामो वा ग्रहहोमं समाचरेत् ।

वृष्ट्यायुःपुष्टिकामो वा तथैवाऽभिचरन्नपि ॥

ननु ग्रहेतिविशेषोपादानात् तेषामेव नवानां होमो न त्वधिदेवता-
दीनामपि । प्रापकाभावात्, विशेषाभिधानाच्चेति चेन्न । 'यो यद्भक्त'
इतिन्यायेन तेषामपि लाभात् । तथा हि यो यद्भक्तो यत्परिवाररूपः
स तद्गृहे(२)णैव गृह्यते तदुपादानार्थं पृथक्प्रयत्नवैफलयात् । मुख्याऽन्वये
(३)परिवारान्वयस्याप्यावश्यकत्वात् । साङ्गस्यैव तस्य विधिगोचरत्वात् ।
न चैवं परिवारान्तराणामपि लाभः स्यादिति वाच्यम् । या(४)मान्तरे
स्थानान्तरे तासामेव (५)तत्त्वेनोपादानात् । तदेवमतिपीडनेन विधिला-
घवमेव शरणमित्यलमनेन ।

देवीपुराणे—

तत्राऽपि महती पूजा कर्तव्या पितृदैवते ।

ऋक्षे पिण्डप्रदानं तु ज्येष्ठपुत्री विवर्जयेत् ॥

ननु पिण्डदानरूपाङ्गनिषेधात् तन्मुखेन श्राद्धस्यैव निषेधः, अङ्ग-
हीनस्य प्रधानस्याकिञ्चित्करत्वात् । "साङ्गाद्वैदिकात्" इति सिद्धान्ता-
दिति चेन्न । वाचनिकतदङ्गहानावपि मुख्यस्यातथात्वात् । 'गुणलोपे न
मुख्यस्य' इतिन्यायात् । तथा हि गुणस्याङ्गस्य वचनबलाच्चिरसनेऽपि
(६)मुख्यनिरासहेतोरभावात् तत्र तदङ्गत्वस्यापि वचनेन सम्भवात् (७)।

(१) 'तत्स्वत्वे' इति पाठः पुस्तकान्तरे ।

(२) 'तद्गृहणेनैव' इति पाठः पुस्तकान्तरे ।

(३) 'परिवारस्याऽप्यन्वयात्' इति पाठः पुस्तकान्तरे ।

(४) 'योगान्तरे' इति पाठः पुस्तकान्तरे ।

(५) 'व समत' इति पाठः पुस्तकान्तरे ।

(६) 'न मुख्यस्य निरा' इति पुस्तकान्तरे पाठः ।

(७) 'तदनङ्गस्याऽपि तद्वलेन सम्भवात्' इति पाठः पुस्तकान्तरे ।

एव(१) मङ्गित्वस्याप्यविकलत्वात् अन्यथा 'श्राद्धं विवर्जयेत्' इत्यभिधानप्रसङ्गात् । न चैवमङ्गमुखेन प्रधानविधिरपि न स्यादिति वाच्यम् । तत्र प्रधानेऽपि प्रापकान्तराभावेन तथात्वात् । फलचमसवत् । तत्प्राप्तेऽपि(२) वश्यकत्वादिति वैषम्यात् । प्रकृते प्रधाननिषेधपरत्वे गौरवात् । क्वचित्स्वङ्गनिषेधेन प्रधानबाधोऽप्यविद्यत्वेन(३) यागनिषेधादिवत् । 'न स्त्री जुहुयात् निर्वपेत्' इत्यादिस्वरसात् । तदेवमतिपीडनेन लाघवमेव शरणमित्यलमनेन ।

मनुः—

सकृन् कृतसंस्काराः सीमन्तेन द्विजस्त्रियः ।

यं यं गर्भं प्रसूयन्ते स गर्भः संस्कृतो भवेत् ॥

सीमन्तस्य विशिष्याऽभिधानात् पुंसवनादावावृत्तिरिति कश्चित् तन्न । स्त्रीसंस्कारद्वारा पुत्रसंस्कारक(४)त्वाविशेषात् । स्त्रीसंस्कारस्य प्रथमगर्भेणैव कृतत्वात् । स्मृती (५)न्यायमूलत्वे सम्भवति मूलान्तरकल्पने गौरवात् ।

सकृन् संस्कृता नारी सर्वगर्भेषु संस्कृता ।

इतिस्मृतिरपि (६)न्यायमूलत्वात् आरम्भणीयेष्विवत् । तथा हि "आग्नावै(७)ष्णवमेकादशकपालं निर्वपेद्दर्शपौर्णमासावारिप्समानः" इत्यनेन विहिताया आरम्भणीयेष्टेरधिकारसम्पादकत्वात् सकृदेव तयोरादौ तदनुष्ठानम् । तावतैवाधिकारनिष्पादनात्, आवृत्तौ मानाभावात् । तदेवमतिपीडनेन लाघवमेव शरणमित्यलमनेन ।

ब्रह्मपुराणे—

निष्पद्य चतुरः पिण्डान् श्राद्धदः पितृनामतः ।

येसमाना इतिद्वाम्यामाद्यं तु विभजेन्निधा ॥

एष एव विधिः पूर्वमर्षपात्रचतुष्टये ।

ननु पिण्डार्थकेऽप्यादौ देवान्नाष्ट्रे पिण्डमेलनस्यासिद्धत्वात् पुनः पा-

(१) 'एवं साङ्गित्वस्याप्यविकलत्वात्' इति पाठः पुस्तकान्तरे ।

(२) 'तत्प्राप्तेरप्यावश्यकत्वात्' इति पुस्तकान्तरे पाठः ।

(३) 'अविद्यत्वे याग' इति पाठः पुस्तकान्तरे ।

(४) 'संस्कारत्वा' इति पाठः पुस्तकान्तरे ।

(५) 'स्मृतेर्न्यायमूलत्वे' इति पाठः पुस्तकान्तरे ।

(६) 'स्मृतेरपि न्या' इति पाठः पुस्तकान्तरे ।

(७) 'आग्नावै' इति पाठः पुस्तकान्तरे ।

कारम्भ इति चेन्न । अङ्गस्यानुष्ठाना(१)प्रयोजकत्वात्, प्रधानार्थमनु-
ष्ठितानामेवाङ्गार्थत्वात्, तदनुष्ठानबोधकान्तरकल्पने गौरवात्, यत्कि-
ञ्चिदङ्गहानेऽपि कर्मनिर्वाहात् । वाजिनाऽपचारवत् । तथा हि “तत्र
पयसि दधानयति सा वैश्वदेव्यामिक्षा, वाजिभ्यो वाजिनम्” इत्यत्रा-
मिक्षाया उत्पात्तिशिष्टत्वेन विश्वे(२)देवदेवताकत्वेऽवगते यत्तसिद्धस्य
वाजिनस्यापि क नाशयतां क दूष्यतामित्यपेक्षायां विश्वेदेव(३)देवताक-
त्वं बोध्यते, तत्र कथं चिद्वाजिनाऽपचारे वाजिनहोमं विनैव यागसाद्धिः ।
न तु वाजिनान्तरारम्भः(४) । क नाशयतामित्याद्या(५)काङ्क्षानिरस्यत्वात्
विश्वेदेवहोमस्यामिक्षयैव निष्पन्नत्वात् । न चाङ्गवैगुण्यम् । तत्र तस्या
ऽनङ्गत्वात् । तदङ्गमन्तरेणापि वा तद्विष्पत्तेरनन्यगतिकत्वात् । क्वचित्पु-
नरनुष्ठानमपि अत्यन्तसंयोगश्रुतिबलेनावश्यकत्वानवगमात् । पुष्कारिण्या-
दौ चतुरहस्यापिनि होमे समिद्धपचारे समिद्धन्तरकरणवत् । न चात्रापि
सहपिण्डक्रियां कृत्वा कुर्यादभ्युदयं ततः ।

इत्यादिस्वरसान्मेलनमावश्यकमिति वाच्यम् । श्राद्धावश्यकताप-
रत्वात् । तस्वेऽपि वा श्राद्धान्तरे(६) पुनरनुष्ठानस्याऽवश्यकत्वात् ।
तदेवमतिपीडनेन लाघवमेव शरणमित्यलमनेन ।

विष्णुः—

“कार्त्तिक्यामपूपान्दत्त्वा वृषमुत्सृजेत्” । ननु क्त्वाबलेन पूर्वकालता-
वगमे(७)ऽपि कथं कालाध्यवसाय इति चेन्न । आनन्तर्यवाचिक्त्वाबलेन
ब्रह्मवरणाव्यवधानेनैव तत्कर्त्तव्यताऽवगमात् । आश्विनग्रहग्रहणवत् ।
तथाहि “आश्विनं ग्रहं गृहीत्वा सवनीयं पशुमुपाकरोति” इति श्रुतेः ।
“सह पशूनालभेत”(८)इति तत्रैव श्रवणाच्च । अग्नीषोमीयसवनीयानुब-
न्ध्यानां (९)सहाऽऽलम्भे प्राप्ते यदि तेषां यथापठितानां सहालम्भः क्रियते

-
- (१) ‘नुष्ठानप्रयो’ इति पाठः पुस्तकान्तरे ।
 (२) ‘विश्वदेव’ इति पाठः पुस्तकान्तरे ।
 (३) ‘विश्वदेव’ इति पाठः पुस्तकान्तरे ।
 (४) ‘वाजिनान्तरापानः’ इति पाठः पुस्तकान्तरे ।
 (५) ‘मित्याकाङ्क्षाया निरास्तत्वात्’ इति पाठः पुस्तकान्तरे ।
 (६) ‘तदननुष्ठान इति पाठः पुस्तकान्तरे ।
 (७) ‘अपि’ नास्ति पुस्तकान्तरे ।
 (८) ‘लभते’ इति पाठः पुस्तकान्तरे ।
 (९) ‘नां पशूनां सहालम्भने’ इति पाठः पुस्तकान्तरे ।

तदाऽऽश्विनग्रहग्रहणसवनीयपशूपाकरणयोरानन्तर्यभङ्गः स्यात् । तथा च तत्रोभयानुरोधात् आद्वावाइविनग्रहणं, ततः सवनीयपशूपाकरणम्, शेषेऽग्नीषोमीयानुबन्धपशूपाकरणमिति सिद्धान्तः । एवमाभ्युदयिका-
नन्तरमेवाऽपूपदानम् । न च श्राद्धादन्तरं दाननिषेधः दत्त्वेत्यनेन दानस्या-
ध्यवधानलाभेनाऽनन्यगतिकत्वात् । न च वरणादिव्यवधानं तथापीति
वाच्यम् । तस्य ऋत्विक्त्राख्यसंस्कारजनकत्वेन वृषोत्सर्गान्तर्गतत्वात् ।
श्राद्धस्याङ्गत्वेन भिन्नत्वात् । अन्यथाऽपूपदानादेरङ्गस्य प्रधानकालान्य-
कालकल्पनागौरवात् । तदेवमतिपीडनेन लाघवमेव शरणमित्यलमनेन ।

मत्स्यपुराणे—

मासे नभस्यमावास्या तस्यां दर्भोच्चयो मतः ।

अयातयामास्तेदर्भा विनियोज्याः पुनः पुनः ॥

नन्वेवं नभसि (१)मासेऽमावास्यासाञ्चितेषु कुशेष्वयातयामत्व(२)नि-
यमनान्मासान्तरे तिथ्यन्तरेऽप्ययातयामत्वं प्रसक्तमिति चेन्न ।

समित्पुष्पकुशादीनां स कालः समुदाहृतः ।

इत्यनेन प्रत्यहं कुशाऽऽहरणविधानात् मासान्तरे तिथ्यन्तरे वा
कुशसञ्चयस्य तदयातयामत्वस्य वा बोधकाऽभावात् । न चाऽनुष्ठान-
सौकर्याथमेव सञ्चयः । प्रत्यहं कुशाहरणविधिविरोधात् । (३)तापि ते-
षामयातयामत्वम् । त्रिनियुक्तविनियोगविरोधात् । विशेषविधि
विना विनियुक्तस्य पुनर्विनियोगे आकाङ्क्षाविरहात् । विधेश्चरितार्थ-
त्वात् । वह्निर्यागादिवत् । आकाङ्क्षान्तरकल्पने गौरवात् । तदेवमतिपीड-
नेन लाघवमेव शरणमित्यलमनेन ।

गोभिलः—

“नाऽत्रोत्सुकनिधानं, नाङ्गनाभ्यङ्गते, न स्वस्तरः, न सुरभिः न
निह्वनं, उदपात्रान्तो (४)वासस्तु निदध्यात्” सुरभि(५)श्चन्दनादिः

(१) ‘मास्यमावास्या’ इति पाठः पुस्तकान्तरे ।

(२) ‘दर्भेष्वयातयामत्व’ इति पाठः पुस्तकान्तरे ।

(३) ‘विरोधात् । अयातयामत्वबोधनात् । अन्यत्र यातयामत्ववि-
क्षेपणस्य व्यावर्तकत्वादित्यर्थेन तिथ्यादिबिशेषविधि’ इति
पाठः पुस्तकान्तरे ।

(४) ‘न प्रस्तरो न सुरभि निह्वनं, तदपा’ इति पाठः पुस्तकान्तरे ।

(५) ‘सुरभि चन्दन’ इति पाठः पुस्तकान्तरे ।

‘तगरं पिनष्टि’(१)इत्यादिना प्रकृतौ (२)तगरपदेन तदभिधानात् । निह्वनं “नमो व”इतिमन्त्रपाठः । तदेवमन्वष्टकायां प्रकृतौ ‘पत्नी बर्हिषि शिलां निधाय तगरं पिनष्टि’ इत्यादिकमुक्त्वा तद्विकृतौ पिण्डपितृयज्ञे उल्मुकनिधानादिकं व्युदस्तं तद्विकृतिभूतं च पार्वणं “पिण्डपितृयज्ञवदुपचारः” इति पार्वणेऽभिधानात् (३)इति तेन तत्रापि नोल्मुकनिधानादिकम् । अतिदेशबलात् । ननु ब्रह्मपुराणे उपदेशादतिदेशबाध इति चेत् न । बाधवैषम्यभयेन उपदेशादतिदेशस्य शाखान्तरगोचरत्वात्, विधिनिषेधयोरेकत्र जघन्यत्वात् । “नार्षेयं वृणीते”इतिवत् । तथाहि महापितृयज्ञेऽतिदेशप्राप्ते धर्मजाते “न होतारं वृणीते नार्षेयं वृणीते”इति श्रुतम् । तत्र नात्यन्तं वरणस्य विधिनिषेधौ । विकल्पप्रसङ्गात् । एवं पर्युदासेन (४) होतृव्यतिरिक्तमङ्गजातमतिदिश्यते । अन्यथा वाक्यभेदापातात् । “नानुयाजेषु”इतिवत् । नन्वेवमपि नोल्मुकनिधानमित्यादिनोल्मुकनिधानाभावस्य नाङ्गत्वबोधनम् । अपितु उल्मुकातिदेशः पर्युदस्यते । तस्मात्तदन्यधर्मातिदेशः सिद्ध्यति । एवं चोल्मुकनिधानाद्यभावस्यानङ्गत्वान्न पार्वणे तदतिदेश इति कथं ब्रह्मपुराणायोपदेशेन समं विरोधशङ्कापीति चेन्न । तथाऽपि पिण्डपितृयज्ञवदित्यविशेषिततुल्यता(५)भिधानविरोधेनोल्मुकनिधानायोगात्, साधारणा(६)भिधानसङ्कोचकल्पने(७) च गौरवात् । तदेवमतिपीडनेन लाघवमेव शरणमित्यलमनेन ।

याज्ञवल्क्यः—

आदित्यस्य सदा पूजां तिलकं स्वामिनस्तथा ।

महागणपतेश्चैव कुर्वन् सिद्धिमवाप्नुयात् ॥

स्वामिनः कार्तिकेयस्य । महागणपतेरिति महापदं प्रशंसापरम् । महाभारतवत् । वस्तुतस्त्विन्द्रभिन्नमहेन्द्रवत् महागणपतिर्देवतान्तरमेव । स्तुतशस्त्रनयात्(८) । स्तुतं स्तोत्रं शस्त्रं प्रशंसा ‘शंसुस्तुतौ’इतिधात्वनु-

(१) ‘स्तगरं पिनष्टि’ इति पाठः पुस्तकान्तरे ।

(२) ‘स्तगरपदेन’ इति पाठः पुस्तकान्तरे ।

(३) ‘इति’ नास्ति पुस्तकान्तरे ।

(४) ‘पर्युदासे प्राप्तं होतृवरणादिव्यति’ इति पाठः पुस्तकान्तरे ।

(५) ‘तुल्यताविधान’ इति पाठः पुस्तकान्तरे ।

(६) ‘साधारणाविधान’ इति पाठः पुस्तकान्तरे ।

(७) ‘च’ नास्ति पुस्तकान्तरे ।

(८) ‘स्तुतशस्त्रनयायात्’ इति पाठः पुस्तकान्तरे ।

सारात् । तद्यथा 'इन्द्रं स्तुवीत' इतिविधौ स्तुतिस्तावद्गम्यते स्तुतिश्च स्तुत्यनिष्ठा, लिङ्गात् । एवं च स्तुत्यस्याविशेषणेन्द्र एव पर्युदस्यति स्तुतिज्ञानं, न तु सन्निहितमहेन्द्रान्वयः । तस्य महत्त्वाश्रयत्वेन भेदात् । ततः स्तुत्येन्द्रसम्बन्धिकार्यजिज्ञासायामुपस्थितेन्द्रग्रहनामकयागान्वयः । ग चेन्द्रमहेन्द्रयोरभेदः, शब्दाभेदादिति वाच्यम् । तदभेदेऽपि रूपभेदाभ्यां रूपिभेदात् । घटपटयोस्वथा दर्शनात् । न चात्र तदभावः । इन्द्रावधिकमहत्त्वस्येन्द्र एवासम्भवेऽपि तदावश्यकत्वात् । "रथश्रोषेण महेन्द्र(१)स्तुतिमुपाकरोति" इति वाजपेये महेन्द्रस्तुतेरपि श्रवणात् ।
देवीपुराणे--

अकालेऽप्यथ वा काले तीर्थश्राद्धं तु मानवैः ।

प्राप्तैरेव सदा कार्यं कर्त्तव्यं पितृतर्पणम् ॥

ननु (२) पूर्वदिवसे निरामिपसकृद्भोजनादिरूपाङ्गवाधात् कथं तदनुष्ठानम् ? न च तदपि पूर्वदिने (३) कर्त्तव्यमिति वाच्यम् । प्रधानकर्त्तव्यतानिश्चयाऽभावेनाङ्गेऽनधिकारादिति चेन्न । स्फयाश्लिष्टे ज्यावत्सम्भवात् । तथाहि यत् स्फय आश्लिषेत्तदधोऽपमृज्याद्विष्णवे उरुकमायद्वादशकपालं निर्वपेत् " इत्यनेन विहितेष्टौ प्रकृतिवद्विकृतिरित्यतिदेशेन दर्शात्मकप्रकृतिधर्माणां प्राप्तौ पूर्वदिनप्रातःकालीनहवनीयदेवतावाहनमपि प्राप्तम् । तच्च तदानविधीयत । श्वोभाविस्फयाश्लेषसन्देहात्(४), नैमित्तिके निमित्तनिश्चयवतोऽधिकारात्, प्रधानाऽनधिकारं चाङ्गेऽप्यनधिकारात् । (५) तदुत्तरदिने प्रधानाधिकारेऽपि न तदनुष्ठानम् । पूर्वदिनस्याङ्गस्य वाधात् । इतीज्यायामावाहनं विनैवानुष्ठानम्, तद्वदत्रापि सम्भवात् । न चाऽङ्गवाधाऽपेक्षयाङ्गवाध एव युक्त इति वाच्यम् । अङ्गशून्यस्याङ्गस्याकिञ्चित्करत्वेनायासगौरवान् । कश्चित्तु तादृशयागे तदावाहनस्याङ्गत्वमेव नास्ति, अत एव ज्यातिःशास्त्रादना तद्वगमेऽपि तदनुष्ठानं नेत्युक्तवान् । तदेवमतिपीडनेन लाघवमेव शरणमित्यलमनेन ।

ब्रह्मपुराणे--

नित्यं नैमित्तिकं काश्यं त्रिबिधं स्नानमिष्यते ।

तर्पणं तु भवेत्सस्य अङ्गत्वेन प्रकीर्त्तितम् ॥

(१) 'महेन्द्रस्य स्तोत्रमुपा' इति पाठः पुस्तकान्तरे ।

(२) 'पूर्वदिने' इति पाठः पुस्तकान्तरे ।

(३) 'कर्त्तव्यमेवेति' इति पाठः पुस्तकान्तरे ।

(४) 'स्फयाऽऽश्लेषसन्देहे' इति पाठः पुस्तकान्तरे ।

(५) 'उत्तरदिने' इति पाठः पुस्तकान्तरे ।

काम्यं तीर्थस्नानादि । यत्तु काम्यं पुष्यस्नानादि तन्न । 'नालौकिकं लौकिकाङ्गम्' इतितक्षसूत्रविरोधात् । तक्षा वर्द्धकिः । उद्धाटनाविवेचकं सूत्रं तक्षसूत्रम् अङ्गं कारणभेदः । अलौकिकमनपेक्षितोपकारजनकमिति शेषः । तद्यथा "आरे भस्म इन्द्रबाहुर्बद्धव्यः पायसं ब्राह्मणो भोजयितव्यः" इत्यत्र रथादाविन्द्रबाहुबन्धनादिकमलौकिकमङ्गम् । तज्जन्यादृष्टं विनापि तत्सम्भवात्, तद्धेतुत्वकल्पनागौरवात् । किं तु नैमित्तिकम् । तद्वत् तर्पणमपि लौकिकस्नानाङ्गम् । अनपेक्षितादृष्टजनकत्वात् । (१) तदेवमतिपीडनेन लाघवमेव शरणमित्यलमनेन । तदेवम्—

रत्नाकरे कल्पतरौ श्रीदत्तहरिनाथयोः ।
 वाचस्पतौ निगूढं यत्तन्यबन्धि गुरुकमात् ॥
 हर(२)चरणरजस्वी बालभावे यशस्वी
 तरुणिमनि तपस्वी सर्वकाले मनस्वी ।
 विविदिषति बुधेऽयं दीपयामास तस्मिन्
 अधिकरणकदम्बैः कौमुदीं देवनाथः ॥
 सोमभट्टोपदिष्टेन (३)पथा संसरतोऽधुना(४) ।
 मीमांसाविषमारण्ये शरणं मम भारती ॥

इति महामहोपाध्यायतर्कपञ्चाननठक्कुरश्रीदेवनाथकृता-

ऽधिकरणकौमुदी समाप्ता ॥



- (१) 'लौकिकस्नानाङ्गमनपे' इति पाठः पुस्तकान्तरे ।
 (२) 'हरिचरण' इति पाठः पुस्तकान्तरे ।
 (३) 'सोमाभट्टो' 'स्वामिभट्टो' इति च पुस्तकान्तरे पाठः ।
 (४) 'संसरतो' इत्यत्र 'सञ्चरतो' इति पाठः पुस्तकान्तरे ।

हरिदाससंस्कृतग्रन्थमालासमाख्य—

काशीसंस्कृतसीरीज़—पुस्तकमाला ।

इयं काशी—संस्कृतग्रन्थमाला विभागशः प्रकाशिता भवति । एतस्यां प्राचीनाः नवीनाश्च दुर्लभाः सुलभाश्च अत्युपयुक्ताः संस्कृतग्रन्थाः काशिकराजकीयसंस्कृतपाठशालायाः पण्डितैरन्यैरपि विद्वद्भिः संगोधिनाः क्रमेण संसुद्रिता भवन्ति । अस्यां प्रकाशयमाणानां ग्रन्थानां मूल्यं सूचीपत्रे प्रकाशितं वर्तते । परंतु एतस्या नियमेनाऽविच्छिन्नतया निश्चितग्राहकमहाशयानां प्रतिमुद्रा-शनकं पत्रविंशतिमुद्राः (कमिशन) परावर्तिता भवेयुः मार्गव्ययश्च न पृथक् दानव्यो भवेत् ।

तत्र मुद्रितग्रन्थनामानि ।

मूल्यम् ।

- १ नलपाकः नलविरचितः । संपूर्णः (पाकशास्त्रम् १) रु० १—८
- २ संक्षेपशारीरकम् । रामतीर्थस्वामिकृतान्वयार्थबोधिनीटीका-सहितम् । (वेदान्तं १) रु० ८—०
- ३ वैशेषिकदर्शनम् । पं० श्रीदुर्गेटराजशास्त्रिकृतविवरणोपेताभ्यां प्रशस्तपादभाष्योपस्काराभ्यां समन्वितम् (वैशेषिकं १) रु० २—८
- ४ श्रीभूक्तम् । विद्यारण्यपृथ्वीधरश्रीकण्ठाचार्यकृतभाष्यत्रयेण टिप्पण्या च समलङ्कृतम् । (वैदिकं १) रु० ०—६
- ५ लघुशब्देन्दुशेखरः (भैरवी) चन्द्रकलाटीकासहितः तत्पुरुषादि-समाप्तिपर्यन्तः । (व्याकरणं १) रु० ८—०
- ६ कारिकावली मुक्ता० दिन० राम० शब्दखण्डसहिता तथा “गुण निरूपणदिनकरीय” महामहोपाध्याय पं० श्रीलक्ष्मणशास्त्री-कृतव्याख्यासहिता । (न्यायं १) रु० ६—०
- ७ पञ्चकिरणम् । वार्तिकाभरणालङ्कृतवार्तिकाटीकया-तत्त्वचन्द्रि-कासमवेतविवरणेन च समन्वितम् । (वेदान्तं २) रु० ०—८
- ८ अलङ्कारप्रदीपः । पण्डितवरविश्वेश्वरपाण्डेयनिर्मितः । (काव्यं १) रु० ०—८
- ९ अनङ्गरङ्गः महाकविकल्याणमल्लविरचितः । (कामशास्त्रं १) रु० ०—१२
- १० जातकपारिजातः । श्रीवैद्यनाथशर्मणा विरचितः । (ज्योतिषं १) रु० २—०
- ११ पारस्करगृह्यसूत्रम् । कात्यायनसूत्रीयश्राद्ध-शौच-स्नान-भोजन-कल्पसहितम् । (कर्म० १) रु० ०—८

- १२ पुरुषसूक्तम् । सायणभाष्य-महीधरभाष्य-मंगलभाष्य-निम्बार्कमतभाष्यचतुष्टयसहितम् । (वैदिकं २) रु० १--४
- १३ श्रीमत्सनत्सुजातीयम्—श्रीमच्छङ्करभगवत्पादविरचितभाष्येण नीलकण्ठीव्याख्यया च संघलितम् । (वेदान्तं ३) रु० १—४
- १४ कुमारसंभवं महाकाव्यम् । महाकवि-श्रीकालिदासवि० । सञ्जीवनी-शिशुहितैषिणी-टीकाद्वयोपेतम् सम्पूर्णम् । (काव्यं २) रु० १—८
- १५ श्रुतबोधश्छन्दोग्रन्थः । आनन्दवर्द्धिनीतात्पर्यप्रकाशाख्यसंस्कृत-भाषाटीकासहितः । (छंदः १) रु० ०—६
- १६ कारिकावली । मुक्तावली-न्यायत्रण्डिकाटीकाद्वयसहिता सटिप्पणा । (न्यायं २) रु० १—०
- १७ पारस्करगृह्यसूत्रम् । काण्डद्वये हरिहर गदाधर० तृतीयकाण्डे हरिहर-जयराम-प्रणीतभाष्येण समलङ्कृतम् । हरिहरभाष्यसहितस्नानत्रिकण्डिकासूत्र—गदाधरभाष्यसहितश्राद्धनवकण्डिकासूत्रैः यमलजननशान्ति-पृष्टोदिवि-शौच-भोजन-कामदेवकृतभाष्यसहितोत्सर्गपरिशिष्टसूत्रैः परिष्कृतं-टिप्पण्यादिभिः सहितं च । (कर्मकाण्डं २) रु० ३—०
- १८ संक्षेपशारीरकम्-मधुसूदनीटीकासहितम् सम्पूर्णं (वेदान्तं ४) रु० ८—०
- १९ लघुजूटिका-अथात् अभिनवा परिभाषेन्दुशेखरपरिष्कृतिनिर्मितिः । (व्याकरणं) रु० ०—८
- २० कातीयेष्टिदीपकः । (दर्शपौर्णमासपद्धतिः) महामहोपाध्याय-पं० श्रीनित्यानन्दपन्तपर्वतीयविरचितः । (कर्मकाण्डं) रु० १—०
- २१ सप्तपाठि-श्रीशिवमहिम्नस्तोत्रम् श्रीगन्धर्वराज पुष्पदन्ताचार्य-विरचितम् । हरिहरपक्षीय-मधुसूदनीटीकया (संस्कृतटीका-संस्कृतपद्यानुवाद-भाषाटीका-भाषापद्यानुवाद-भाषा-विम्ब) पञ्चमुखीनाम्न्या टीकया-शक्तिमहिम्नस्तोत्रेण च समन्वितम् । (स्तोत्रवि० १) रु० १—०
- २२ बौद्धाऽऽचार्यश्रीधर्मकीर्तिप्रणीतः सटीकन्यायविन्दुः—भाषा-टीकासहितः (बौद्धन्याय वि० १) रु० १—८

पत्रादिप्रेषणस्थानम् } जयकृष्णदास-हरिदासगुप्तः,
चौखम्बा संस्कृत सीरीज आफिस,
विद्याविलास प्रेस, गोपालमंदिर के उत्तर फाटक
बनारस सिटी ।

